



ஸ்ரீ:  
ஸ்ரீமதே ராமாநுஜாய நம:

# திருக்கோளுரம்மாள் வார்த்தை திருக்கோளூர் பெண்பின்ன ரஹஸ்யம் விவரணம்



Dr. V. V. ராமாநுஜன்  
(ஆசிரியர், யதிராஜ பாதுகா)

யதிராஜ பாதுகா  
திருவல்லிக்கேணி, சென்னை.  
வெளியீடு—1993



ஸ்ரீ :  
ஸ்ரீமதே ராமாநுஜாய நமः

# திருக்கோளுரம்மாள் வார்த்தை

திருக்கோளூர் பெண்டிள்ளை ரஹசியம்

விவரணம்

Dr. V. V. ராமாநுஜன் M.A., M Sc., Ph.D  
(முன்னாள் பேராசிரியர், சென்னை பல்கலைக் கழகம்)  
ஆசிரியர், யதிராஜ பாதுகா

This book is published with financial assistance from  
TIRUMALA TIRUPATI DEVASTHANAMS  
Under their scheme Aid to Publish Religious Books

கௌனியீடு :  
யதிராஜ பாதுகா  
68, டி. பி. கோயில் தெரு,  
திருவாளிலீக்கேணி, சென்னை-6

**பதிப்பு 1993**  
**காபிரைட் உரிமை**  
**ஆசிரியருக்கே**  
**1000 ப்ரதிகள்**

**விலை ரூ. 12-00**

**அச்சிட்டோர்**  
**ரூகு அச்சகம்**  
**திருவல்லிக்கேணி**  
**சென்னை - 5**  
**போன்: 844371**

ஸ்ரீ:

## திருக்கோளுரம்மாள் வார்த்தை

முன்னுரை

எம்பெருமானார் வாழ்க்கையில் நடந்துள்ள சில நிகழ்ச்சிகள் சிறியதாய்த் தோன்றினாலும் நம்மை மெய்சிவிர்க்கவும் சிந்திக்கவும் வைக்கின்றன. ஜுகதாசாரியராயிருப்பினும் அவர் குழந்தையுள்ளம் படைத்தவராகவும் எளிமையே உருவானராகவும், பேதைக்கும் பெண்ணுக்கும் கிட்டுபடியாகவும் வாழ்ந்தார். ஒரு சமயம் ஸ்ரீரங்கத்தில் வீதியில் தெரு மண்ணில் “பெருமாள் விளையாட்டு” விளையாடிக் கொண்டிருந்த சிறுபிள்ளைகள் மண்ணிலே பெருமாள், கோயில் திருவோலக்கம், பிரஸாதம் எல்லாவற்றையும் கற்பித்து விளையாடி மகிழ்ந்திருக்க, அங்கு ஸ்வாமி அகஸ்யாத்தாக வரக் கண்டு “ஜீயா! இதோ உமது பெருமாள்! இதோ ப்ரஸாதம்! பெற்றுக் கொள்ளும்” என்று ஒரு பிள்ளை மண்ணை முகந்து கொடுக்க, இவரும் தண்டனீட்டு, ‘தந்யோஸ்மி? என்று அம் மண்ணைத் தமது காஷாயத்தில் பெற்றுக் கொண்டு அப்பிள்ளை களை மகிழ்வித்துத் தாமும் மகிழ்ந்ததாக அறிகிறோம்.

இன்னுமொரு சமயம், பாண்டிய நாட்டு யாத்திரையில் திருப்புளிங்குடி காய்சினவேந்தப் பெருமானை வேலித்து விட்டு ஆழ்வார் திருநகரிக்குச் செல்ல வேண்டியவர் அங்கு கண்ட இரண்டு இளம்பெண்களை திருக்குருகூர் எவ்வளவு தூரமுள்ளது? என்று வினவ, அவர்கள் இவரை இன்னாரென்று அறியாமையால் துடுக்காக “ஸ்வாமிக்குத் திருவாய்மொழி தெரியாதோ? \*கூவுதல் வருதல் செய்திடாய் [9-2-11] என்று ஆழ்வார் பாடியுள்ளாரே?” என்ன, திருப்புளிங்குடிக்கு திருநகரி கூப்பிடு தூரம் என்று அவர்கள் இப்படி சொல்வதைக் கண்டு அவர்களிடம் ஒரு பெரிய பாடம் சுற்றவராக மகிழ்ந்து அவர்களை விழுந்து வணங்கியதாக நூல்களில் சரித்திரம் காண்கிறோம்.

ஸ்வாமி ஆழ்வாரைச் சென்று வணங்கிவிட்டு வைத்தமாநிதிப் பெருமாள் பள்ளிகொண்டுள்ளதும் மதுரகவியாழ்வாரின் அவதார ஸ்தலமுமான திருக்கோளுருக்குச் சென்று கொண்டிருக்கையில் ஒரு பெண்பிள்ளை வந்து தண்டனிட அவளை “எங்கு நின்றும் வந்தாய் பிள்ளாய்? எங்கு செல்வது?” என்று வினவ, “திருக்கோளுரினின் றும் செல்கிறேன். எங்குச் சென்றாலும் ஒன்றே” என்று விரக்தி யுடன் பதிலளிக்க “திண்ணமென் இளமான் புகூயர் திருக்

கோளுரே (6-7-1) என்னும் யுதமூர் உணக்குப் புறப்படுமுராவதே எப்பாடுபட்டாவது இவ்வூரில் இருப்பதல்லவோ தக்கது?" என்ன, அப்பெண்பிள்ளை "முசல்புழுக்கை வரப்பிலிருந்தாலென்ன? வயிலிலிருந்தாலென்ன? ஞானகுன்யமான இவ்வடியாள் எங்கிருந்தாலென்ன? ஸ்வாமி போல்வார் வைத்தமாநிதியை மங்களா சாஸனம் பண்ணினால் அவனைச்வர்யமும் பெருமையும் பெருகும்" என்று கூறி இதற்குச்சான்றாக "அழைத்து வருகிறேன் என்றேனோ? அக்ரூரரைப் போலே?" என்று தொடங்கி 81 வாக்கியங்களை விண்ணப்பித்ததாகச் சரித்திரம் 12000ப்படி குருபரம்பரா ப்ரபாலம் எனும் நூலில் காண்கிறது. இவ்வாக்கியங்களில் பலரும் நன்கறிந்த இதிஹாஸ புராண நிகழ்ச்சிகளும் ஆசாரியர்களின் சரித்திரங்களில் காணும் நிகழ்ச்சிகளும் உண்டு; எளிதில் புரியாத சில வசனங்களும் உண்டு. உடையவர் வாழ்க்கை நிகழ்ச்சிகள் தொடர்புள்ள சில வாக்கியங்களும் காணப்படுகின்றன. ஒன்றி ரண்டு (76, 78) பிற்கால நிகழ்ச்சிகளாகத் தோற்றுகையால் பிற்சேர்க்கையோ என ஐயுற இடமுண்டு.

இத்தொடர்பில் திருமலை அநந்தாழ்வான் வார்த்தை ஒன்றும் அறியத்தக்கது. அவர் திருக்கோளுருக்கு பெருமானை மங்களா சாஸனம் பண்ண எழுந்தருளியபோது ஒருவன் மூட்டை முடிச் சுடன் வெளியேறுவது கண்டு அவனை அழைத்து விசாரித்து அவன் பிழைப்புதேடி வெளியூர் செல்வதறிந்து "கழுதை மேய்த்தாவது இவ்வூரில் வாழ்ப்பார்க்காமல் ஊரை விட்டு போவதே" என்று வருந்திக்கூறியதாக வரலாறு.

இவ்வாக்கியங்கள் ஒவ்வொன்றும் அடியேனுடையதாயார் ஆராய்ந்து விளக்கி, குறிப்புகளும் எழுதிவைத்து தமது நண்பர் களிடையே பிரசாரம் செய்து வந்தார். இது சுமார் 40-50 ஆண்டு களுக்கு முன் நடந்தது. அடியேனுடைய ஸம்பந்தாய ஞானத்துக்கு அக்கோலியவர் அடியேனுடைய தாயாரே, அவருக்கு ஸ்ரீராமா யணம். மஹாபாரதம், தில்யப்ரபந்தங், பல புராணங்கள் யாவற்றிலும் நல்ல அறிவு இருந்தது. அவர் வாழ்நாளில் இந்த வாக்கிய விளக்கத்தில் அடியேன் அதிக ஆர்வம் காட்டாதது பெருங்குறையே. பின்னர் திருவல்லிக்கேணியில் அடியேனுடைய பழையமாணவர் ஒருவரின் பெற்றோரான ஸ்ரீ T. K. ராமாநுஜ தாஸரும் ஸ்ரீமதி ஸ்ரீதேவி அம்மையாரும் "திருக்கோளுர் பெண்பிள்ளை ரஹஸ்யம்" என்றொரு நூல் வெளியிடுவதறிந்து என்னிட மூள்ள குறிப்புகளைப்பற்றி அவர்களிடம் சொன்னேன், அவர்களும்

“சில வாக்கியங்களுக்குப் பொருளை விளங்கவில்லை உங்கள் தாயாருடைய குறிப்புகளைத் தந்துதவங்கள்” என்று கேட்க, அக் குறிப்புகளை அவர்கள் பயன்படுத்திக் கொள்ளுமாடி கொடுத்தேன். இதை அவர்கள் 1976ல் வெளியிட்ட நூலில் நன்றி கூறுவதாகக் குறிப்பிட்டுள்ளனர். பல வாக்கியங்களுக்கு அடியேன் தாயார் குறிப்பிலுள்ள விஷயங்களைப் பயன்படுத்தியுள்ளனர்.

அடியேன் தாயார் எழுதி வைத்திருந்த கையெழுத்துப்ரதியைப் பசிலித்து, பரிஷ்கரித்து விரிவாக்கி எழுதி இப்போது வெளியிடுகிறேன் அடியேன் செய்துள்ள சில குமாற்றங்களை அவர் உகந்து ஏற்பார் என்றே நம்புகிறேன். எப்போதோ செய்திருக்க வேண்டியதை இப்போதாவது செய்யப் பெறுகிறோமே என்ற மன நிறைவுடன் இதை அவர் திருவடிகளில் நினைவஞ்சலியாக ஸமர்ப்பித்து வெளியிடுகிறேன்.

அடியேன் தாயார் திருநாமம் வெங்கடாபுரம் ரங்கநாயகி அம்மாள் என்பது. திருவல்லிக்கேணியில் ஒரு ஆசார அருட்டானம் மிக்க குடும்பத்தில் மூத்த குமாரத்தியாகப் பிறந்தவர். அக்காலத்தில் ஆரம்பப்பள்ளிக்குமேல் அவர் படிக்க வாய்ப்பில்லை. சிறுவபதிலேயே சிங்கப் பெருமாள் கோவிலையடுத்த வெங்கிடாபுரம் என்ற கிராமத்தில் வாழ்க்கைப்பட்டு அங்கேயே குடியேறி குடும்பம் நடத்தினார். ஸ்ரீ பார்த்தஸாரதிப் பெருமானிடம் ஆழ்ந்த பக்தியுள்ளவர் ஒழிந்த நேரத்திலெல்லாம் பலவித நூல்களையும் ஆர்வத்துடன் படிப்பார், பட்டணம் வரும்போதெல்லாம் மஹான்களின் உபன்யாஸங்களையும் கேட்பார். அவருடைய பாக்கியம் அவர் தகப்பனார் ஸ்ரீ N. L. ஸ்ரீநிவாஸாசாரியர் ஸ்ரீராமாயணம், மஹாபாரதம், புராணங்கள், ஸ்ரீ P-B A. ஸ்வாமி அருளிய திவ்யப்ரபந்த திவ்யார்த்த தீபிகை போன்ற பல நூல்களையும் அவருக்கு வாசிக்க வாய்ப்பளித்து, ஊக்குவித்தார். அம்மா அவர்கள் “ரங்கப்பிரியா” என்ற பெயரில் “பக்தன்” முந்லான சில ஂஞ்சிகைகளுக்கு விஷயதானம் செய்ததுண்டு. அவர் தமது முதிய பிராவத்தில் பரமபதித்து 20 ஆண்டுகளாகின்றன. அம்மா திருக்கோளுரம்மாள் வார்த்தைகளுக்குப் போலியாய் திருவல்லிக்கேணி அம்மாள் வார்த்தை என்ற ஒருசிறு நூலையும் எழுதியுள்ளார். திருக்கோளுரம்மாள் வார்த்தைகளை விளக்கத்துடன் வெளியிடுவதில் மிகவும் பெருமை கொள்கிறேன் இவ்வெளியீட்டுக்கு நிதியுதவியளித்த திருமலை திருப்பதி தேவஸ்தானத்தினருக்கு அடியேன் நன்றிக்கடமைப்பட்டுள்ளேன்

ஸ்ரீவைஷ்ணவ பாததுளி V. V. ராமாநுஜன்



ஸ்ரீ:  
ஸ்ரீமதே ராமா நுஜாய நம:



## திருக்கோளும்மாள் வார்த்தை

பன்னிராயிரப்படி ரூபரம்பரார்ப்பாவத்திலுள்ள மூல பங்க்திகள் திருக்கோளுக்கு எம்பெருமானாரெழுந்தருளும்போது திருக்கோளூரில் நின்று ஒரு பெண் பிள்ளையெதிரே வந்து தண்டனிட்டு நிற்க, “பெண்ணே! நீ எங்கு நின்று விடை கொண்டாய்?” என்று கேட்டருள, அப்பெண்ணும் திருக்கோளூரில் நின்று விடை கொண்டேனென்று விண்ணப்பஞ் செய்ய, அதனைத் திருச் செவி சாத்தியருளிய எம்பெருமானார், “ஒருவர் கூறையை (உடுத்துணியை) எழுவர் உடுத்தி, காய்கிழங்கு சாப்பிட்டு (இப்படி மிகவும் சிரமப்பட்டாவது) \*திண்ணமென் இளமான் புகழார் திருக்கோளூரே என்கிறபடியே எல்லாருக்கும் புகழார் உனக்குப் புறப்படுமராயிற்கே?” என்றருளிச் செய்தார். அதைக் கேட்ட அந்தப் பெண்பிள்ளை, அடியேன் நாயன்தே—நாயன்தே!

- 1! அழைத்து வருகிறேன் என்றேனோ அக்ருரைப் போல.
- 2 அகமொழித்து விட்டேனோ விதுரைப் போலே
3. தேஹத்தை விட்டேனோ ருஷி பத்னியைப் போலே
4. தசமுகனைச் செற்றேனோ பிராட்டியைப் போலே
5. பிணமெழுப்பி விட்டேனோ தொண்டைமானைப் போலே
6. பிணவிரூந்திட்டேனோ கண்டாகர்ணனைப் போலே
7. தாய்க்கோலஞ் செய்தேனோ அநஸூயையைப் போலே
8. தந்தையெங்கேயென்றேனோ துருவனைப் போலே
9. மூன்றெழுத்துச் சொன்னேனோ கூத்தரபந்துவைப் போலே
10. முதலடியைப் பெற்றேனோ அகலிகையைப் போலே
11. பிஞ்சாய்ப் பழுத்தேனோ ஆண்டானைப் போலே
12. எம்பெருமான் என்றேனோ பட்டர்பிரான் போலே
13. ஆராய்ந்து விட்டேனோ திருமழிசையார் போலே
14. நான் (அவன்) சிறியனென்றேனோ ஆழ்வாரைப் போலே
15. ஏதேனுமென்றேனோ குலசேகரர் போலே
16. யான் ஸத்தியமென்றேனோ க்ருஷ்ணனைப் போலே
17. அடையாளஞ் சொன்னேனோ கபந்தனைப் போலே
18. அந்தரங்கஞ்சொன்னேனோ த்ரிஜடையைப் போலே
19. அவன் தெய்வமென்றேனோ மண்டோதரியைப் போலே

20. அஹம்வேத்மீ என்றேனோ விசுவாமித்திரரைப் போலே
21. தேவுமற்றறியே (னென்றே)னோ மதுரகவியார் போலே
22. தெய்வத்தைப் பெற்றேனோ தேவகியார் போலே
23. ஆழிமறையென்றேனோ வஸு-தேவரைப் போலே
24. ஆயனை(னும்) வனர் த்தேனோ யசோதையாரைப் போலே
25. அநுயாத்ரஞ் செய்தேனோ அணிலங்களைப் போலே
26. அவல் பொரியை ஈந்தேனோ குசேலரைப் போலே
27. ஆயுதங்களிந்தேனோ அகஸ்தியரைப் போலே
28. அந்தரங்கம் புக்கேனோ சஞ்ஜயனைப் போலே
29. கர்மத்தாற் பெற்றேனோ ஜனகரைப் போலே
30. கடித்தவனைக் கண்டேனோ திருமங்கையார் போலே
31. குடை முதலானதானேனோ அனந்தாழ்வான் போலே
32. கொண்டு திரிந்தேனோ திருவடியைப் போலே
33. இளைப்பு விடாய் தீர்த்தேனோ நம்பாடுவான் போலே
34. இடைகழியில் கண்டேனோ முதலாழ்வார்களைப் போலே
35. இருமண்ணர்(ரைப்) பெற்றேனோ வால்மீகியைப் போலே
36. இருமாலையிந்தேனோ தொண்டரடிப்பொடியார் போலே
37. அவனுரைக்கப் பெற்றேனோ திருக்கச்சியார் போலே
38. அவன் மேனியானேனோ திருப்பாணர் போலே
39. அனுப்பிவையுமென்றேனோ வசிஷ்டரைப் போலே
40. அடிவாங்கினேனோ கொங்கிற்பிராட்டியைப் போலே
41. மண்பூவையிட்டேனோ குருவநம்பியைப் போலே
42. மூலமென்றழைத்தேனோ கஜராஜனைப் போலே
43. பூசக்கொடுத்தேனோ கூனியைப் போலே
44. பூவைக்கொடுத்தேனோ மாலாகாரரைப் போலே
45. வழியடிமை செய்தேனோ லக்ஷ்மணனைப் போலே
46. வைத்தவிடத்திருந்தேனோ பரதனைப் போலே
47. அக்கரைக்கே விட்டேனோ குஹப் பெருமானைப்பொலே
48. அரக்கனுடன் பொருதேனோ பெரியவுடையார் போலே
49. இக்கரைக்கே சென்றேனோ விபீஷணனைப் போலே
50. இனியதென்று வைத்தேனோ சபரியைப் போலே
51. இங்குமுண்டென்றேனோ ப்ரஹ்லாதனைப் போலே
52. இங்கிலையென்றேனோ ததிபாண்டனைப் போலே
53. காட்டுக்குப் போனேனோ பெருமானைப் போலே
54. கண்டு வந்தேனென்றேனோ திருவடியைப் போலே
55. இருகையும் விட்டேனோ திரௌபதியைப் போலே
56. இங்கு பால் பொங்குமென்றேனோ வடுகநம்பியைப் போலே
57. இருமிடறு பிடித்தேனோ செல்லப்பிள்ளையைப் போலே
58. தில்லென்று(னப்) பெற்றேனோ இடையாற்றார் நம்பியைப் போலே

59. நெடுந்தாரம் போனெனெரு நாதமுனியைப் போலே
60. அவன் போனெனென்றேனோ மாகுதியாண்டான் போலே
61. அவன் லெண்டாமென்றேனெரு ஆழ்வானைப் போலே
62. அத்தைவதம் வென்றேனெரு எம்பெருமானாரைப் போலே
63. அருளாழிமுங் கண்டேனெரு நல்லானைப் போலே
64. அனந்தபுரம் புக்கேனெரு ஆளவந்தாரைப் போலே
65. ஆரியனைப் பிரிந்தேனெரு தெய்வாரியாண்டான் போலே
66. அந்தாதி சொன்னேனெரு அமுதாரைப் போலே
67. அநுக்லஞ் சொன்னேனெரு மால்யவானைப் போலே
68. கன்வனிவனென்றேனெரு லோககுருவைப் போலே
69. சுடலோசையென்றேனெரு பெரியநம்பியைப் போலே
70. சுற்றிக் கிடந்தேனெரு மாலையாண்டான் போலே
71. குளுறவு கொண்டேனெரு கோட்டியூரார் போலே
72. உயிராய பெற்றேனெரு ஊமையைப் போலே
73. உடம்பை வெறுத்தேனெரு நறையூராரைப் போலே
74. என்னைப் போலென்றேனெரு உபரிசரனைப் போலே
75. யான் சிறியனென்றேனெரு திருமலை நம்பியைப் போலே
76. நீரில் குதித்தேனெரு கணபுரத்தானைப் போலே
77. நீரோருகங்கொண்டேனெரு காசிசிங்கனைப் போலே
78. வாக்கினால் வென்றேனெரு பட்டரைப் போலே
79. வாயிற்கையிற் றேனெரு எம்பாரைப் போலே
80. தோள்காட்டி வந்தேனெரு பட்டரைப் போலே
81. துறைவேறு செய்தேனெரு பகவரைப் போலே

இத்யாதியின்படியே \*மைந்நின்றவரை போலும் திருவுருவு, வாட்டாற்றற்கு எந்நன்றி செய்தேனெரு என்னெஞ்சில தகழ்வதுவே? என்கிறபடி இப்படிப்பட்ட ஜ்ஞானங்களுடைய ஜ்ஞானத்திலே பொருத்தமுடைய ஜ்ஞானம் அடியேனுக்குண்டாகில் திருக்கோளூரில் விடைகொள்ளலாம், அந்த ஜ்ஞானம் அடியேனுக்கில்லை முசல்புமுக்கை வயலிலே கிடந்தென்? வரப்பிலே கிடந்தென்? தேவரீர் எழுந்தருளி மங்களாசாஸனம் செய்தருளினால் வைத்த மாநிதிக்கும் மதுரகவிக்கும் நித்யோத்ஸவ பக்ஷாதஸவ, மாஸோத்ஸவ ஸம்வத்ஸரோத்ஸாதிகளுமுண்டாகும் என்றுவிண்ணப்பஞ் செய்ய அத்தைத்திருச்செவி சாத்திப் போரவுகந்தருளி அந்த பேண் பிள்ளையின் திருமானிகைக்கெழுந்தருளி தளிகைபண்ணச் சொல்லி தாமமுது செய்தருளி துணிகைப் பரஸாதமும் பூர்பாதநீர் ததமும் அப்பெண்பிள்ளைக்கு ஸாதித் தருளினாரென்று திருவாய்மொழிப்பிள்ளையருளிச் செய்தாரென்று பெரியவாஸனமாமலை ஜியர் அருளிச் செய்தருளினார்.

## திருக்கோளுரம்மாள் வார்த்தை விவரணம்

### 1. அழைத்துவருகிறேனென்றேனோ அக்ருரரைப்போலே?

\*ஒருத்தி மகனாய்ப் பிறந்து ஓரிரவில் ஒருத்தி மகனாய் ஒளித்து வளரத் தரிக்கிலானாகித் தான் தீங்குநினைத்த கஞ்சன் என்கிறபடியே வசுத்தவ தேவகிகளுக்குப் பிள்ளையாய்ப் பிறந்த க்ருஷ்ணன் ஆய்ப்பாடியில் யசோதை-நந்தகோப குமாரனாய் வளர்வதறிந்த கம்ஸன், அவன் தனக்கு எமன் என்பதால் அவன் அதிகம் வளரு முன்னரே முடித்துவிட சூழ்ச்சி செய்தான். அதாவது விற்பெறு விழவு என்று ஒரு பெருவிழாவை ஏற்பாடு செய்து அதற்குக் கண்ணன் பலராமன் நந்தகோபன் யாவரையும் அழைத்துவரச் செய்து, கண்ணன் பலராமன் இருவரையும் வஞ்சனையாகக் கொல்ல எண்ணினான், அதற்காக வசுத்தவரின் நெருங்கிய உறவி னரும்யாதவ குலத்தவருமான அக்ருரரைய அழைத்து, “அக்ருரே! நீர் ஆய்ப்பாடிக்குச் சென்று நந்தனையும் அவன் பிள்ளைகளையும் நான் நடத்தவிருக்கும் தநுர் யாகத்துக்கு அழைத்துவரவேணும். அப் பிள்ளைகளை முடிக்க பட்டத்து யானையான குவலயாபீடமும், ராஜமல்பர்களான சானூரன் முஷ்டிகள் இருவரும் ஸித்தமாக இருப்பார்கள். அப்பிள்ளைகளை முடித்தால்தான் நான் நிம்மதியாக வாழமுடியும். நீர் தேரில் சென்று அவர்களிடம் நல்வார்த்தை சொல்லி இங்கு அழைத்து வாரும்” என்று கட்டளை பிட்டான். அக்ருரர் கண்ணனிடம் மிகவும் அன்பு பூண்டவர்; அறிவுமிக்கவர்; கண்ணன் பரமபுருஷனான நாராயணனின் அவதாரம் என்பதை யறிந்தவர். கம்ஸனின் தூதனாய்ச் சென்று கண்ணனையும் பலராம னையும் கண்ணறக்கண்டு களிக்கலாம். அவன் ஸ்பர்சத்தைப் பெற்று இவபுறலாம் என்று ஆவல் கொண்டார். கம்ஸனால் கண்ணனைக் கொல்லமுடியாது என்றறிந்திருந்த அவர் ‘நான் சென்று அழைத்து வருகிறேன்’ என்று ஒப்புக்கொண்டு கோகுலம் சென்றார். வழியெல்லாம் “கண்ணனைக் காணப் போகிறோம்” என்று எண்ணி மகிழ்ந்துகொண்டே சென்று கண்ணனால் நன்கு ஸ்தக்கரிக்கப்பட்டு அவர்களை மதுரைக்கு அழைத்து வந்தார். “ஷ்ணந்தர்ய ஸௌஸீல்ய ஆவிஷ்கர்ரேந அக்ருரமாலாகாராதீந் பரமபாகவதாந் க்ருத்வா” என்று எம்பெருமானார் அருளியபடி கண்ணனுடைய பூரண அருளையும் பெற்றார். “ஸர்வேஸ்வரனை ஸேவிக்கும் ஆவலில் அக்ருரர் செய்ய முற்பட்டதை நான் செய்ய

வல்லேனோ?" என்கிறான் திருக்கோனாரான். (ஸ்ரீ விஷ்ணு புராணம், ஸ்ரீ பாகவதம்)

## 2. அகமெழுந்துவிட்டேனோ விதுரைப்போலே?

விதுரை கௌரவ அரசனான திருதிராஷ்ட்ரனுடைய தம்பியும் மந்திரியுமாவார். நீதி சாஸ்த்ரத்தில் மிக்க அறிவு பெற்றவர். வியாஸநுடைய குமாரராய் "மஹாமதி" என்று ஜ்ஞானம் மிக்க வராய் விளங்கியவர். நான், எனது என்ற எண்ணத்தை அறிவே யொழித்த ஸாத்தவிகர். க்ருஷ்ணனிடம் மிகவும் பக்தியுள்ளவர். மஹாபாரத வரலாற்றில் விதுரை போன்ற குணவானைப் பார்ப்பதரிது. பிதாமஹரான பீஷ்மர் ஆசாரியரான துரோணர் முதலானார் தர்மத்தில் நிலைநின்ற பாண்டவர்களிடம் மிக்க அன்புள்ளவராயினும் தர்மத்தைப் பற்றிய கலக்கத்தினால் அஸ்திநொடித்ததற்கும் மிகவும் துஷ்டனுமான துரியோதனனிடம் பகஷ்பாதம் காட்டினர் இதனால் பாண்டவர்களுக்கு எதிரிகளாயினர் பாண்டவர்களோ. க்ருஷ்ணராயா: க்ருஷ்ணபக்தா: க்ருஷ்ணநாதா:" என்று கண்ணனையே எல்லாமாக நினைத்தவர்கள். விதுரை தன்னலமற்றவராய், ராஜஸபையில் மந்திரியாயிருந்துகொண்டு பாண்டவர்களையும் மறைமுகமாக ஒருவிதமாக ஆதரித்து வந்தார்.

பாண்டவர்களின் ராஜ்யத்தை சூதாட்டத்தில் அபகரித்த துரியோதனன் 13 ஆண்டுகளுக்குப் பின் அதைத் திரும்பித்தர வேண்டிய நிலையில் திரும்பித்தர மறுத்தான். இந்தநிலையில் க்ருஷ்ணன் பாண்டவர்களின் தூதனாய் ராஜ்யத்தின் தலைநகரான அஸ்திநொடும் சென்றான். பாண்டவர்களுக்கு எதிரியான துரியோதனனையும் அவன் பகஷ்த்திலிருந்து மற்றவரையும் நெருங்க விரும்பாத க்ருஷ்ணன் நேரே விதுரை வீட்டிக்குச் சென்றான். இதனால் விதுரைக்கு மட்டற்ற மகிழ்ச்சி, அவரில்லம் மற்றவர்களது போன்ற அரண்மனையில்ல சாதாரண வீடு. அங்கு க்ருஷ்ணனை விதுரன் பரபரப்புடன் வரவேற்று க்ருஷ்ணனுடைய பெருமைக்குச்சேர தங்க வசதிகள் செய்து உபசரித்தனர். "க்ருஷ்ணா! சிறியேனுடைய வீடு தேடி வந்தனையே! எனது பரபரப்பு ஒன்றுதான் நான் உனக்கிடும் பூஜை" என்று தனது அனலமற்ற அன்பைக்காட்டி உபசரித்தார்: "விதுரைந்நாதி புபுஷிஸுஸீநி குணவந்திச" என்கிறார் வியாசர். தன்னலமற்ற துய அன்புடன் இடப்பட்ட உணவாகையால் கண்ணன் அதை மிகவும் விரும்பிப் புசித்தான். இம்மாதிரி அன்பும் பரிவும் பண்பும் நான்

தரட்டவல்லேனோ?" என்கிறான் இருக்கோனார் அமமைபார் (முஹா பாரதம்). விதுரர் தனது தாய உள்ளமாகிய அகத்தை கண்ணனிடம் ஸமர்ப்பித்து விட்டார் என்றும் கூறலாம்.

### 3. தேவதை விட்டேனோ நிஷிபத்தியைப்போலே?

இதுவும் கிருஷ்ண வதாரத்தில் நடந்த நிகழ்ச்சியே. இடைப்பிள்ளை கணுடன் கண்ணன் காட்டுப் பரதேசத்தில் பசுமேய்த்துக் கொண்டு போனபோது ஒரு நாள் தாங்கள் கொண்டு சென்ற உணவையெல்லாம் உண்டும் அவர்களுக்குப் பசியும் களைப்பும் மேலிடவே அப்பிள்ளைகள் கண்ணனிடம் தங்களுடைய பசியைச் சொல்லி உணவு கொடுப்பதற்குக் கொடுக்கும்படி வேண்டினர். அருகில் ஒரு ஆசிரமத்தில் வேதங்களை நன்றாகக் கற்ற அந்தணர்கள் ஒரு யாகத்தைச் செய்து கொண்டிருந்தனர் இந்த பிராம்மணர்களே இவ்வாக்யத்தில் விஷிகளாகக் குறிப்பிடப்படுகின்றனர். கண்ணன் "அந்த அந்தணர்களிடம் சென்று நான் இங்குப் பசியுடன் இருப்பதாகவும் உணவு கேட்பதாகவும் கேளுங்கள்" என்று சொல்லி அனுப்பினான். அவர்களும் அப்படியே சென்று கேட்க; அவர்கள் இவர்களுக்குப் பசியுடனும் சொல்லவில்லை; இவர்களைக் காணாததுபோல் வானவிறகுத்துவிட்டார்கள். இடைப்பிள்ளைகள் மிகவும் வருந்திக் கண்ணனிடம் மீண்டும் வந்து நடந்ததைச் சொல்ல, கண்ணன் அவர்களிடம் ப்ராம்மண பத்திகளைக் கிட்டி, "கண்ணனும் பலராமனும் பசியுடன் இருக்கிறார்கள். உங்களிடம் அன்னம் கேட்கிறார்கள்" என்று சொல்லும்படி அனுப்ப, இவர்களும் அப்படியே அப்பெண்மணிகளிடம் சொல்ல, அவர்கள் கண்ணனையும் பலராமனையும் காண மிகவும் ஆவல் கொண்டு பலவித உணவுகளையும் ஏடுத்து வந்தனர். இவர்களை அந்த பிராம்மணர்கள் தடுத்தும் கேளாமல் நேரே கண்ணனிடம் வந்து அவனைக் கண்ணாறுக் கண்டு ஸேவித்து மகிழ்ந்து உணவுகளையும் ஸமர்ப்பித்தனர். கிருஷ்ணன் அவ்வுணவுகளை உகப்புடன் ஏற்றுக்கொண்டு அவர்களை "உங்கள் ஸ்வாமிக்கிடம் சென்று யாகத்தை அவர்கள் முடிக்க உதவுங்கள். நீங்கள் பயப்பட வேண்டாம். அவர்கள் உங்களை ஏற்பார்கள்" என்று அனுப்பினான். கண்ணன் பேச்சைத் தட்டமுடியாமல் அவர்களும் செல்ல கணவன்மார்களும், தங்கள் மனைவிகளை கூட்டும் சொல்லாமல் ஏற்றுக் கொண்டனர். ஆனால் அவர்களில் ஒருவர் மட்டும் தன் மனைவியை ஏற்கவில்லை. "தந்தைகார வித்தூதா பரித்தா பகவந்தம் யதாஸ்ருதம், ஹ்ருதோபகுஹ்ய விதுதேன

தேஜம் கர்மதிபந்தம்" (ஸ்ரீ பாகவதம் 10-23-34) அவன் கண்ணனை தண்ணியத்தில் பூட்டிக் கொண்டு கர்ம வசம்மாய் கணவனுக்கு அடிமைப்பட்ட உடலை விட்டான், பிறகு அந்த அந்தணர் களும் தங்கள் தவறை உணர்ந்து வருந்தி கண்ணனையே சரணடைந்தனர். கண்ணன் சோற்றை எதிர்பார்த்துக் காத்திருந்த இடம் பத்தவிலோசகம் என்று அழைக்கப் படுகிறது (நாச்சியார் திருமொழி 12-6 பாசரம் காண்க). அந்த ரிஷி பத்னி போல கண்ணனிடல் மனம் லயிக்கப் பெறவல்லேனோ நான்? என்கிறார் அம்மையார்.

#### 4. தசமுகன் செற்றேனோ பிராட்டியைப்போலே?

தசமுகன் என்பது இராவணனை. பிராட்டி என்பது சீதா பிராட்டியை செற்றல் என்பதற்கு முடித்தல், வெறுத்தல் என்று இருபொருள்கள் உண்டு பிராட்டி ராவணனை முடித்ததாகவோ அவன் முடிவுக்குக் காரணமாக இருந்ததாகவோ சொல்வது உசிதமன்று, விட்டில் பூச்சி விளக்கில் தானாக வந்து விழுந்து மாய்ந்தால் விளக்கைக் குறை சொல்லலாமா? மேலும் "இவள் ஸன்னிதியால் காகம் தலைபெற்றது, அதில்லாமையால் ராவணன் முடிந்தான்" என்று நமதாசிரியர்கள் தீர்மானித்தருளிச் செய்கின்றனர். ராவணனை தனது கற்பிலும் நெருப்பால் கொளுத்தவல்ல வனாயினும் தனது இயல்புக்குச்சேர அவனை முடிக்க முயலவில்லை. "பிராட்டி ஸ்வசக்தியை விட்டாள்," என்பது ரஹஸ்ய க்ரந்தங்களில் காணும் ஒரு முடிவு எதற்கும் சரணயன் கையையே எதிர் தோக்கவேணும் என்றிருந்தபடி பெருமாள் வந்து ராவணனை முடித்துத் தன்னை அழைத்துச் செல்வதேதக்கது. தத்தஸ்ய ஸத்ருஸம் பவேத்-என்று பொறுத்திருந்தாள் பிராட்டி.

லங்கேசுவரனையும் அவனுடைய "திருவடி (அருமான்) மதித்த ஐச்வர்யம்" என்னப்படும் வியக்கத்தக்க ஐச்வர்யத்தையும், அவன் ஆசை காட்டிய இன்பங்களையும் 'பிராட்டி மிகவும் வெறுத்தாள். அவனைவெறுத்துதரும்பெனமதித்து பயமின்றிகழ்ந்து பேசினாள். தனிச்சிறையில் அரக்கிகள் துன்புறுத்தலையும் பொறுத்தனளே யொழிய ராவணனுக்கு இணங்கவில்லை. தனதுயிரும் உடலும் பெருமானுடையவை என்று தன்னை முடித்துக் கொள்ளவுமில்லை. பெருமானையே மனதில் எப்பொழுதும் கொண்டு அவர், வரவுக்குக் காத்திருந்தாள். தன்னாலானவரை ராவணனுக்கு நல்வார்த்தை ஷீசால்லித் திருத்தவும் முயன்றாள். இப்படிப்பட்ட மனோநிலை

இயல்பில் சஞ்சல மனம் படைத்த சாமான்யப் பெண்ணிடம் காண்பதரிதாகையால் பிராட்டியைப் போல என்போல்வரால் நக்கப்போயீமா? என்று கேட்கிறார் திருக்கோஞர் அம்மையார்.

### 5 விண்மெழப்பிவிட்டேனோ தொண்டைமாணப்போலே?

தொண்டை மண்டலத்தரசன் தொண்டைமான் என்ற பேரரசன் இவன் திருவேங்கடமுடையானிடம் அதிமாத்ரமான பக்தியுள்ளவன். திருவேங்கடவனுடைய பூரண அருளுக்குக் கொள்கலமானவன். திருமங்கையாழ்வார் \* துளங்குநீள் முடிய ரசர் தம்குரிசில் தொண்டை மன்னவன் திண்திறலொருவற்கு உளங்கொளன்பினோடு இன்னருள் சுரந்து” என்று அரசர்க்கரசனான இவன் தோள்வலியையும் பெருமைகளையும், இறையருக்ளுக்குப் பூரணபாத்திரமாயிருந்ததையும் போற்றியருளிச் செய்கிறார் (திருமொழி 5-8-6). இவன் வழிவத்த மற்றுமொரு மன்னவன் \* தென்னன் தொண்டையர்கோன் என்று திருவல்லிக்கேணி விஷயமான பதிகத்தில் (2-2 10) போற்றப்படுவது காணலாம்

கூர்மன் என்ற பெயருள்ள வேதவாய்மொழி அந்தணனொருவன் காகியில் சென்று தனது உடலைவிட்டு அங்கே கங்கையில் சேர ஆசைப்பட்டான், ஆனால் அவன் அவ்வாசை நிறைவேறாமல் தனதுரிலேயே இறந்தான், அவன் பிள்ளையான க்ருஷ்ணசர்மா என்பான் தந்தையின் அஸ்தியை ‘எலும்புகளை’ காகியில் கங்கையில் சேர்த்துவிட விரும்பி அரசனான தொண்டை மன்னவனை அணுகித் தன்மனைவி மக்களை அவனிடம் ஒப்படைத்துவிட்டுக் காகிக்குச் சென்றான் அவர்களை அரசன் தன் பணியாளர்களிடம் தக்கபடி பாதுகாக்கும்படிக் கட்டளையிட்டு ஒப்படைத்தான் ராஜ்ய காரியங்களில் ஈடுபட்டிருந்தமையால் அவர்களை மறந்தே விட்டான் அவன் பணியாளர்கள் அப்பெண் பிள்ளையையும் மக்களையும் சரியானபடி கவனியாதலால் அவர்கள் பசிப்பிணியால் இறந்தனர்

க்ருஷ்ணசர்மா கங்கையாடித் திரும்பி வந்து அரசனிடம் தன் மனைவிமக்களை அனுப்பும்படி வேண்ட, அப்போதுதான் அவர்களைப் பற்றிய நினைவு வந்த அரசன் அநதப்புரம் சென்று பார்க்க அவர்கள் இறந்து பிணமாய்க் கிடந்தது கண்டு மிக்க அதிர்ச்சியும் வருத்தமுமடைந்து என்செய்வது என்று அறியாமல் குழம்பி, திருவேங்கடவனையே புகலாக நம்பி, அவ்வந்தணனிடம் “அவர்கள் திருவேங்கடம் சென்றுள்ளனர். இரண்டொரு நாட்களில் திரும்பி



வினாக்கள். அமரகன் வந்ததும் உம்மைவழித்து உயர்ந்தும் அவர்களை ஒப்புவிக்கிறேன் என்று சொல்லி அனுப்பினார்.

திருவேங்கடவன் ஸந்திதிக்கும் அரசன் மானிகைக்குமிடையே ஒரு சுரங்கப்பாதையுண்டு. அவ்வழியே உடனே சென்று திருவேங்கடவனை அடிபணிந்து தன்னிலையை விண்ணப்பித்து, “புக விலான்றில்லா இச்சிறுவனை ஆபத்பாந்தவனான நியே ரக்ஷித்தருள விலண்டும். இல்லையேல் கடமையில் தவறின இவனையும் உன் திருவடி சேர்த்துக்கொள்” என்று உள்ளமுறாக வேண்டினான். அரசனிடம் மிகவும் அன்பு பூண்டிருந்த பெருமானும் அருள் சுரந்து தனது தீர்த்தத்தை அப்பிணங்கனின்மேல் தெளித்து அவர் களை எழுப்பிவிடும்படி வரம் தந்து அனுப்பி வைத்தான். இதை வரலாறு நினைந்து உருகிய அரசன் அப்படியே செய்து அப்பிணங்களை உயிர்ப்பித்து அப்பெண்ணையும் மக்களையும் கூட்டுறைய பொருள் களையும் அவ்வந்தணனிடம் ஸமர்ப்பித்து மகிழ்ந்தான். இம் மன்ன வனுக்குத் திருவேங்கடமுடையான் தனது திருவாழி திருச்சங்கங் களைப் படைத்துணையாகத் தந்து பலகாலம் தன் திருக்கரங்களில் அவையின்றியே இருந்தான் என்ற வரலாறும் அறியத்தக்கது திருவேங்கடவனின் நிகரில் புகழான வாத்தைய குணத்தை இங்குக் காண்கிறோம். (பவிஷ்யோத்தர புராணத்தில் வேங்கடாசல மதூர்த்மியம்)

“திருவேங்கடவனிடம் பேரன்பு பூண்டு அவனருளுக்கு நான் பசுத்திரமானேனோ?” என்று கேட்கிறார் அம்மையார்.

6, “விண்ணிருந்திட்டேனோ கண்டாகண்ணப்போலே?

கண்டா கர்ணன் என்பான் ஒரு பிணம் தின்னும் பிசாசுமாம். சிவபிரானிடம் ஆழ்ந்த பக்தியுடையவனாகையால் நாராயண நாமம் காதில் படக்கூடாது என்று காதில் மணிகட்டித்திரிந்தான். அக்காரணம் பற்றி அவன் கண்டாகர்ணன் என்று பெயர் பெற்றான். அவன் ஒரு சமயம் கயிலையில் சிவபெருமானைவிட்டிட்டு “பிரானே! என்னை இப்பிசாக ஜன்மத்திலிருந்து விடுவித்து நித்தியா நந்தமான மோகத்தையுருள வேண்டும்” என்று வேண்டினான். தன்னிடம் மிகவும் அன்பு பூண்ட அந்த பிசாகத்தைக் கவரவில்லை. தேரே தன்னால் இயலாதென்று அவனிடம் சொல்லி, “நான் கிணல் வத்திரபால செய்தாயானால் உன் விருப்பம் தீங்கப்படும்” என்று வேண்டியதைத் தரவில்லவன் எம்பிரான் நாராயணருவனே

அவன் இப்போது க்ருஷ்ணனுடைய பூமியில் அவதாரம் செய்துள்ளான். அவனிடம் அவன் எனதிருப்பிடமான கயிலைக்குவந்துள்ளனிடம் வரமொன்று வேண்டிப்பெற்று என்னைப் பெருமைபடுத்தவேண்டுமென்று நான் வேண்டிக் கொண்டுள்ளேன். அப்படியே அவன் வர இசைந்துள்ளான். அவன் வரும்பொழுது அவனை சேவித்துப் பூதித்து வேண்டினால் உன் விருப்பத்தை நிறைவேற்றுவான்" என்று நல்வார்த்தையும் சொன்னான். க்ருஷ்ணனை அடையாளம் கண்டுகொள்ளும்படி அவன் உருவ அமைப்பையும் அப்பிசாசத்தினிடம் சொன்னான்.

அதுகேட்ட அப்பிசாசமும் சிவபிரானுக்கு நன்றிகூறிவிட்டு, தன் காதிலிருந்த மணிகளையகற்றிவிட்டு க்ருஷ்ணன் உருவத்தையும் அவன் திருநாமத்தையுமே மனதில்கொண்டு வெகுநாட்கள்தவமிருந்து கண்ணன் வரவையே நோக்கியிருந்தது. ஒருநாள் கண்ணன் அவ்வழிவரக் கண்ட கண்டாகர்ணன் அவனை தூரத்திலேயே அடையாளம் கண்டுகொண்டு அங்குத் தவமிருந்த ஒரு ரிஷியைத் தன் சூலத்தால் குத்தி அப்பிணத்தையெடுத்துக்கொண்டு ஓடிவந்து கண்ணனை நிறுத்தி, "நீதான் மோக்ஷம் தரவல்ல மேலான தெய்வமென்று சிவபிரானுளால் அறிந்துகொண்டேன். இது ருஷிப் பிணம் இப்போது உனக்கேயென்று கொன்றது. "நவம் சாவமிதம் புண்யம்வேதபாரகமச்யுத, யஞ்ஞஸீலமஹாப்ராஜ்ஞப்ராஹ்மணம் சாவமுத்தமம்" இதையிட்டு உன்னைப் பூசிக்கிறேன். இதை ஏற்க வேண்டும்" என்று மனப்பூர்வமாக வேண்டினான், "யதந்த: புருஷோபவதி" ததந்தஸ்ய தேவதா:- ஒருவன் தன்னிலைக்குச்சேர எந்த உணவை உண்பனோ அதை அவன் தான் பூசிக்கும். தெய்வத்துக்கு இட்டு பூசிக்கக் கடவன்" என்ற விதிப்படி கண்டாகர்ணன் தான் தின்னும் பிணத்தை கண்ணனுக்கு விருந்தாகப்பயைத்தான். கண்ணனுக்கே என்று அநந்யார்ஹமாக இடப்பட்டதாகையால் கண்ணனும் அப்பூசைக்கு மகிழ்ந்து கண்டாகர்ணனுக்கு மோக்ஷமளித்தான். கண்டாகர்ணன் தனது தம்பிக்கும் மோக்ஷமளிக்கும்படி கண்ணனை வேண்ட, அவன் எத்தகையவன் என்று கூட விசாரியாமல் அவனுக்கும் மோக்ஷமளித்தான். இதனால் கண்ணன் பூசைக் கேளியவன்; பக்திபுடன் அநந்யார்ஹமாக இட்டது கொண்டு மகிழ்கிறான் என்பதும், தன் அபிமானத்துக்குப் பாத்ரஸூஷிட்ட பாகவதன் அபிமானித்த ஒருவனுக்கும் அருள் புரிபவன் என்பதும் புலப்படுகின்றன இப்படி நான் இறைவனைப் பூசிக்கவல்லேனா? என்பது அம்மையாரகேள்வி. ஒரு பாகவதனால் பகவானுக்கென்று கொல்லப்பட்டுக்ருஷ்ணனுடைய திருக்கண்ணோக்குக்கு விஷயமான

ருஷியும் நற்கதியடைந்தாரென்பது சொல்லாமலே விளங்கும்] ஹரிவம்சம்]

## 7. தாய்க் கோலம்செய்தேனு அனலையையப் போலே?

பிதருவாக்ய பரிபாலநம் (தந்தைசொற்படி நடத்தல்) என்ற தர்மத்தில் நிலைபெற்ற ராமபிரான் \* சிற்றறவ பணியால் முடி துறந்தான் என்கிறபடியே, “இது உன் தந்தையின் விருப்பம். நீ நாட்டைத் துறந்து 14 ஆண்டுகள் வனவாஸம் செய்ய வேண்டும்” என்று கைகேயி சொல்ல அப்படியே சீதை, லக்ஷ்மணன் இவர்களுடன் தவக்கோலம் பூண்டு வனம் சென்று முதலில் சித்ரகூடம் என்ற வனப்ரதேசத்தில் வசித்து வந்தான்! அப்போது கைகேயி குமாரனான பரதன் அங்கு வந்து “அண்ணா, நான் மாமா வீட்டிலிருக்கையில் நானறியாமல் பெரும்பாபம் நிஃழ்ந்துவிட்டது தந்தைக்குப்பின் மூத்த மகனான நீயே அரசனாக வேண்டும். நான் உனக்காகத் தந்தை சொற்படி வனவாஸம் பண்ணுகிறேன்” என்று நிர்ப்பந்திக்க, அதறிதிணங்காத ராமன் பரதனிடம் தனது பாதுகாங்களைத் தந்து நீ இவற்றை என்னடையாள மாக வைத்து ராஜ்யத்தையாள்வாய் பிறகு நான் வந்து ஏற்றுக் கொள்கிறேன் என்று அவனை அனுப்பி வைத்தான்.

பரதன் தன்னை மிகவும் பணிந்து யாசித்தபடி செய்ய முடியாதது பற்றி ராமனுக்கு மிகவும் வருத்தமாயிற்று. பரதனுடைய நினைவு அங்கு அடிக்கடி வந்து வருத்தியதால் சித்திர கூடத்தை விட்டு வேறொருவனம் செல்ல முடிவுசெய்து மூவரும் அவ்வனத்தை விட்டுப் புறப்பட்டு முதலில் அத்ரி முனிவருடைய ஆசிரமத்தை யடைந்து அவரையும் அவர்தர்மபத்நியான அநகுயையையும் வணங்கினர். அத்ரி முனிவர் சீதைக்குத் தமது மனைவியும் மஹா தபஸ்விதியுமான அனகுயையை அறிமுகம் செல்வித்து, ‘மஹாபதிவ்ரதையான இவ்வனகுயை தர்மாநுஷ்டானத்தில் மிகவும் சிறந்தவள்; முன்பொருகால் பலவாண்டுகள் மழையில்லாமல் பஞ்சமேற்பட்ட போது காய் கிழங்குகளை தானே ஸ்ருஷ்டித்து கங்கையையும் இங்கு பெருகச்செய்தாள் இவளைத் தாயென கௌரவித்து வணங்குவாய்’ என்றார். ராமனும் அப்படியே சொல்ல ஸீதை அநகுயை வலம் செய்து வணங்கி நலம் விசாரித்தாள். அநகுயை மிகவும் மகிழ்ந்து- “சீதே! எல்லா ராஜபோகங்களையும் விட்டு கணவன் பின் காட்டுக்கு வந்துள்ளதை நான் பாராட்டுகிறேன். கணவனுடைய கஷ்டத்திலும் பின் தொடரும் புத்தியே சிறந்தவள் கணவனே, பரம தெய்வம். உனக்கு எல்லா மங்களங்களும் பெருகுக என்று ஆசீர்வதித்தாள். தொடரும்

## ‘‘தூய்மையான மனம்’’

தூய்மையான மனம் என்பது மனத்தில் கொண்டு அல்லாது மனத்தில் தூய்மை மனமுள்ள பூமியிலுள்ளதும் உயர்ந்த ஆன்மீக உயர்வுகளையும் அடங்கித்து உயர்ந்த பரிமாணமுள்ள சாந்ததை பூமி அழகு பார்த்து, அவளுடைய கரலாறு முழுதும் கேட்டுக் கொண்டு, பொருள் சாய்ந்ததும், ‘‘மதுரமான வாக்குடைபயிலே! உன் பேச்சிலும் மிகவும் மகிழ்ந்தேன். இருட்டிவிட்ட படியால் நீ உன் கனாவலிடம் ‘‘செல்லாய்’’ என்று அனுப்பி வைத்தாள். சிதைவும் அவளைத்தான் நாயாகவெண்ணி அனைத்து வணங்கி ராமனிடம் சென்றாள். ராமனிடமும் அவருடைய மிக்க தாயன்புடன் பிராட்டியை அலங்கரித்துள்ளது கண்டு மிகவும் உகந்து அன்றிரவை அந்த ஆசிரமத்தில் இனிதே கழித்தான் (ஸ்ரீராமாயணம் அபிமானியா காண்டப் முடிவு) இப்படி கிரகாட்டியிடம் தான் தாயைவிடக் கத்த அன்புகாட்டலல்லேனா? என்று அம்மையார் கேட்டபடி,

கி. தூய்மை எங்கே? எங்கே இருக்கிறது? அல்லவோ?

நான் முகஞ் சிரமனின் உடலிலிருந்து தோன்றிய ஸ்வாயம் புலமனு சதருவை அன்ற மனைவியையடித்துப் பரியமரதன், உத்தானபாதன் என்று இருபின்னைகளைப் பெற்றான். உத்தானபாதன் அந் சபதவிஷய ஏற்று பூமியை ஆண்டு வந்தான். அவன் கந்தி கருசி என்று இரண்டு மனைவிகளை மணந்தான். இந்த இரு மனைவிகளிடம் இரண்டு பிள்ளைகளைப் பெற்றான். சுந்தி மகன் துருவன், கருசி மகன் உத்தமன். அரசன் இளையாளான சுரிசியிடம் அதிகமான அன்புகொண்டு முத்தவளான சுந்தியை அநாதரித்து வளமுத்தான். ஐந்து பிராயமுள்ள துருவன் தன் தந்தையைக் காண விரும்பி தனதன்னைவை என் தந்தை எங்கே? என்று கேட்டு அவன் வசித்த அரண்மனையைத் தெரிந்து கொண்டு அங்கு சென்றான். இளையவள் மோகத்தில் மூழ்கியிருந்த அரசன் முத்தான் மகன் நாராதுது போல அவுட்சியப்படுத்தி இளையாள் மகன் உத்தமனை மடியில் வைத்துக் கொஞ்சினான். துருவன் தன் தந்தையைக் கிழித்துக் கொண்ட கருசி, ‘‘என் வயிற்றில் பிறக்கும் பாக்யமில்லாத நீ நாராயணிடம் செல்லக் கூடாது’’ என்று தடுத்து மேலும் கொண்டும் சொற்களை வீசி அவளைத் துரத்தி விட்டாள். அரசனும் ஒன்றும் சொல்லாமல் மௌனமாயிருந்து விட்டான்.

துருவன் உடனே வருத்தத்துடனும் கோபத்துடனும் தன் தாயிடம் சென்று நடந்ததைச் சொல்ல, கருசியும், ‘‘பாபம் செய்து

பிறந்த என் வயிற்றில் பிறந்ததால் அரசகுமாரனாயினும் நீ துக்கப் படும்படியாயிற்று. எல்லா உலகுக்கும் முந்தைத் தந்தையான வாசுதேவனைப் பூசித்து அறவாழ்க்கை வாழ்ந்தால் மிக்க உயர் பதவிகளையும் அடைபவாம்'' என்றான், திருவன் ஐகத்பிதாவான வாசுதேவனைக் காணும் ஆவலுடன் வனம் சென்று அங்கு தவத்தில் ஊன்றியிருந்த ஸப்தரிஷிகளின் அருளைப்பெற்று அவர்களிடம் 12 அக்ஷரமுள்ள வாசுதேவ மந்த்ரத்தை உபதேசமாகப் பெற்று [நாராதரிடம் உபதேசம் பெற்றதாகவும் சொல்வதுண்டு], அம் மந்த்ரத்தை ஸதா தியானித்துக் கடுந்தவமிருந்து வாசுதேவனை (நாராயணன் விஷ்ணு) தன் முன்வரப்பெற்றான். அப்பெருமானரு னாலே ஞானம் பெற்று அவனைத் துதித்து மகிழ்வித்து அவனரு னால் நகந்தர மண்டலத்தில் நிலையான இடத்தைப் பெற்றான். துருவசரித்திரம் ஸ்ரீ விஷ்ணு புராணத்திலும் ஸ்ரீபாகவத புராணத் திலும் பரக்கப் பேசப்பட்டுள்ளது.

துருவனுடைய திடசித்தமும் உலகுக்கோர் முந்தைத் தந்தையை எங்கே? என்று கண்ட ஆழ்ந்த பக்தியும் எனக்குண்டோ என்று கேட்கிறார் அப்மையார்.

### 9. முன்றெழுத்து சொன்னேனோ ஷத்ரபத்துவைப்போலே?

ஷத்ரியருள் அதயன் (மிசத்தாழ்ந்தவன், இசுழத்தக்கவன்) என்று இப்பெயருக்குப் பொருள். சூரியவம்சத்து அரசரில் விசுவதன் என்னுயரசனுடைய மகனான இவன் இயற்பெயர் தெரியவில்லை. மக்க் கொடிய நடதையுடையவனுதல் ஷத்ர டந்து என்றே அழைக்கப்பட்ட இவனை நாட்டிலிருக்க வெட்ட டாமல் நாட்டாரனைவருமாகக் காட்டுக்குத் துரத்தி விட்டனர். அங்கும் ஜீவஹிபளையே போதுபோக்காக வாழ்ந்திருந்தான். ஒரு நாள் பெருந்தவத்தினரான ஒரு முனிவர் வழிநடந்து செல் கையில் வழிதவரி ஷத்ரபந்து வசித்த காட்டுக்குள் வந்தார். கடும் லெய்யிலே நடந்ததால் களைத்து, மிக்க தாகத்தால் வருந்திய அவர் அங்கிருந்த ஒரு குளத்தில் இரங்கப் போய் அதில் விழுந்து விட்டார் இதைக் கண்ட ஷத்ரபந்துவுக்குத் தன்னையும்றியாமல் அவர் பேரில் கருணைபிறக்க, அவரைக் கையில் சேர்த்து தாம்ரைக் கிழங்குகளை உண்ணக் கொடுத்து அவர் கால் கைகளைப்பிடித்து விட்டுக் களைப்பையும் போக்கினான். அம்முனிவரும் ஷத்ரபந்துவை அன்புடன் நோக்கி அவன் வரலாற்றையும் அக்கொடிய வனத்தில் அவன் வசிக்கும் காரணத்தையும் கேட்க இவனும் எதையும் ஒளிக் காமல் தனது வரலாற்றையும் தனது கொடுத்தொழியையும் அவரிடம் விரிவாக்கச் சொன்னான். அம்முனிவர் இவனைத்திருந்த

வேளும் என்ற நிலைநாட்டுவதற்குத் துடன் புத்திமதிகள் வழங்க, இவன் 'பெரியாய்' என்னுடன் பிறந்த கொடுமை என்னைப்பட்டகலாது. என்னைத் திருத்த முயலுவதில் பயனில்லை' என்று சொல்லிவிட்டு, அப்பெரியவரும் கோவிந்த என்ற மூன்றெழுத்துடைய திருநாமத்தை உபதேசித்து "நீ தியசெயல் செய்தாலும் இதைத் திரும்பத் திரும்பச் சொல்லிக்கொண்டே செய்; உனக்கு நன்மை உண்டாகும்" என்று சொல்லிப் போனார். கூத்தரபந்துவும் அப்படியே சொல்லிக் கொண்டிருந்ததனால் அவன் மரணமடைந்தபின் மூன்பிறவி நினைவுடன் உத்தம பிராயமணக் குடியில் பிறந்து கோவிந்தனையே ஆராதத்து பராங்கதியான பரமபதகையடைந்தான் இவன் சரித்திரத்தை தொண்டரடிப்பொடியாழ்வார் பகவதநாம வைப்பவத்தைப் பேசும் வகையில் 'மொய்த்த வல்லியை' நின்று மூன்றெழுத்துடைய பேரால் சத்திரபந்துவன் ற ராங்கதி சண்டு தொண்டான் (திருமலை-4) என்று பாடியுள்ளார் [இச்சரித்தின் புராண மூலம் தெரியவில்லை. வல்லார் வாய் கேட்டதற்கு]

கோ-விந்த என்ற மூன்றெழுத்துக்களை எப்போதும் சொல்லிப் போதைக் கழித்தேனா கூத்தரபந்துவைப் போலே? என்று அம்மையார் கேட்கிறார்.

#### 10. முதலடியைப் பெற்றேனோ அலிகையைப் போலே?

முதலடி என்பது உலகமுதல்வனான எப்பெருமானுடைய திருவடியைக் குறிக்கிறது. கௌதம மஹரிஷியின் பத்னியான அஹல்யை தமது கணவரால் சபிக்கப்பட்டு, பின்னர் நாராயணனின் அவதாரமான ராம்பிரானின் திருவடி ஸ்பந்தால் சாப விமோசனம் பெற்றாள். இவள் சரிதம் ஸ்ரீராமாயணப் பல காண்டத்தில் சொல்லப்பட்டுள்ளது தேவந்திரன் பேரழகியான அஹல்யையை கௌதம முனிவர் சிற்றஞ்சிறகாலையில் ஸ்நானஞ் செய்யச் சென்றிருந்த போது அவருருவில் வந்து தீய எண்ணத்துடன் புணர்ந்தான் அஹல்யையும் புத்தகலங்கி அதற்கிணங்கினான். இந்திரன் திரும்பிச் செல்லு முன்னர் முனிவர் திரும்பி வந்து விட்டார். தேவந்திரனின் அடாத செயலைக்கண்டு அவனை "நீ ஆண்மையை இழப்பாயாக" என்று சபித்து, தமது மகிழ்வை "நீ ஆயிரமான்கள் இவ்வாசிரமத்திலேயே யார் கண்ணிலும், பட்டாமல் சாம்பலில் நுண்ணருவில் மறைந்திருந்து தவம் செய்திரு. ஸ்ரீமந்நாராயணன் சகீரவர்த்தி திருமனாக அவதாரம் செய்து இங்கு விக்காமித்திரரால் அழைத்து வரப்படுவான். அப்போது

அவன் திருவடிபட்டு நீ தாய்மை பெற்று என்னுடன் கூடுவாய் என்று சொல்லிப் போய்விட்டார்.

பின்னர் ஜகத்காரணனான பரமபுருஷன் தசரதமன்னவன் குமாரனாய் ஸ்ரீராமனாய் அவதரித்தபோது விச்வாமித்ரர் தமது யாகத்தைக் காப்பதற்காக அனைத்தம்முடன் அழைத்து வந்தார். வேள்வி முடிந்தபின்னர் விச்வாமித்ரர் ராமபிரானை மிதிலாபுரிக்கு அழைத்துச் செல்லும்போது கௌதமரின் ஆச்ரமத்துக்கு வந்தான். அப்போது அவன் திருவடி ஸ்பர்சத்தால் அஹல்யை சாபவிடாமாக நம் பெற்று தூயவளானான். கௌதபரும் அங்கு அப்போது வந்து ராமனால் பூசிக்கப் பெற்று அகல்யையை மீண்டும் ஏற்றார். அஹல்யை கல்லுருவில் இருந்தாகச் சொல்வதமுண்டு, தீங்கு எழுதப்பட்டது வால்மீகி ஸ்ரீராமாயணத்திலுள்ள வரலாறு.

அஹல்யை போல ஊழிமுதல்வன் திருவடிக் கட்டிப் பெற்றுப் பாக்யம் எனக்குண்டோ என்று கேட்கிறார் அம்மையார்.

### 11. மிகுசாய்ப்பழுந்தேனே ஆண்டாள் போலே?

ஸ்ரீபூமிப் பிராட்டியாரின் அவதாரமான ஆண்டாள்'வில்லு சித்தர் என்ற பரமபாகவதோத்தமருடைய தளசி நந்தவனத்தில் அயோநிஜையாகப் [கர்ப்பவாசம் பண்ணாமல் பிறப்பு] பிறந்தார் பட்டர் பிரான் என்றும் அழைக்கப்படும் விஷ்ணுசித்தர் அக் குழந்தையைத் தமது மகளாகவே வளர்த்தார். 'திருத்தழாய்' எனத் துன்பமுனைக்குமாபோலே? ஆண்டாளும் க்ருஷ்ண பக்தியுடன் விதிந்து, க்ருஷ்ண பக்தியில் திளைத்த ஆழ்வாரால் வளர்க்கப்பட்ட படியால் குழந்தைப் பருவம் முதலே க்ருஷ்ண பக்தியில் ஊற்றமர யிருந்தாள். இவர் தமழ்ப் பாமாகையாகப் பாடிய இரு தீபப் ப்ரபந்தங்களுள் திருப்பாவை இவரால் ஐந்து வயதில் பாடப் பட்டதாக பெரியோர் கூறுவர். இப்ரபந்தத்தில் 'குறைவொன்று மில்லாத கோலிந்தா! உன் தன்னோடுறவேல நடிக்கிங்கு ஒழிக்க வொழியாது என்றும் 'எற்றைக்கும் ஏழெழ் பிறவிக்கும் உன் தன்னோடு உற்றோமே யாவோம் உனக்கே நாம் ஆட்செய்வோம் என்றும் கண்ணிடம் நிச்சயித்துக்கூறி, மேலே நாச்சியார் திரு மொழியின் ஆரம்பத்திலேயே 'அவரைப்பிராயம் தொடங்கி என்றமாதரித்தெழுந்த என் தடமுலைகள் துவரைப் பிரானாகுந் சங்கற்பித்துத் தொழுது வைத்தேன் [துவரைப் பிரான்—துவாரகா தீசனான சண்ணன்] என்றும் 'ஊனிடையாழி சங்கு உத்தமர்க் கொன்று உன்னித்தெழுந்த என் தடமுலைகள் மானிடவர்க்கென்று

பேச்சுப்படிச் சுவாஸத்திலேயே என்றும் தமது நிலையைத் தெரிவித்தார். அஞ்சுபடிக்கொரு சந்ததியாய்—ஆழ்வார்கள் அஞ்சையனை விஞ்சிநின்றும் தன்மையனாய்—பிஞ்சாய்ப்படித்தானே ஆண்டாராய் பத்தியுடன் தானும் வழுத்தாய் மனமே பசிழ்ந்து என்று உபதேச சத்திமாவை [24] பாகரம் இத்தொடர்பில் நினைத்தற்குரியது.

ஆண்டாள் போல சிறுபிராயத்திலேயே க்ருஷ்ண பக்தியில் பழுத்து விளங்கினேனோ? என்று கேட்கிறார் திருக்கோனூர் அம்மையார்.

## 12. எம்பெருமான் என்றேனோ பட்டர்பிரான் போலே?

பட்டர்பிரான் என்று ப்ராஹ்மனோத்தமர்—வேதம் வல்லவன் என்றபடி. \*பொங்கும் பரிவாலே வல்லிபுத்தூர் பட்டபிரான் பெற்றான் பெரியாழ்வார் என்னும் பெயர் [உபரத், மாவை] என்கிற டியே பகவானிடம் மட்டற்ற பரிவுள்ளவர் இவர். ஸ்ரீவில்லிபுத்தூரில் ஒரு நந்தவனமரைத்து அல்லூரில் கோயில் கொண்டுள்ள வடபெருங்கோயிலுடையானுக்கு மாவைகள் கட்டி ஸமர்ப்பிப்பதில் ஈடுபட்டிருந்தவர் இவ்வாழ்வார். அந்நாட்டு மனைவனுன வல்லபதேவன் உண்மைப் பரம் பொருள் யார்? என்ற கேள்விக்கு மெய்யான விடை தேடி இக்கேள்விக்குத்தக்க விடை கூறும் மெய்யறிவாளருக்கு 1000 பொற்காசுகளைப் பரிசாக அறிவித்தான். வடபெருங்காசியிலுடையான் இவர் கனவில் போன்றி “ஊட்டு சித்தரே! நீர் ராஜஸபை சென்று நாமே பரம பொருள் என்று நிலை நாட்டி பொற்கிழியைப் பெற்று வாரும்” என்று நியமித்தான். கேவலம் கைங்கர்யநிஷ்டராய் கல்வியறிவு அதிகமில்லாத இவரை \*எயிற்றில் மண்கொண்டவெந்தை இராய் பகலோது வித்து என்னைப் பயிற்றிப்பணி செய்யக் கொண்டான். [பெரியா திரு 5-2-3] என்று இவரே கூறும்படி மஹாலித்வானுக்கி ராஜஸபைக்கு அனுப்ப இவரும் அறிவாளர்களிடையே நின்று \*வேண்டிய வேதங்களோதி வரைந்து கிழையறுத்தான் என்னும் படி “ஸ்ரீமந்நாராயண”ன முழுமுதற்கடவுள். ஒப்பாரும் மிக்காரும் மில்லாத பரம்பொருள்” என்பதை வேத வாய்க்கங்களைக் கொண்டு யாரும் மறுக்கமுடியாதபடி மூதலித்து பொற்கிழியை வென்றார். அசனும், வித்வான்களுடன் இவரைப் பட்டர்பிரான் என்று அழைத்து பட்டத்து யானைமேல் இருத்தி நகர்வனம் ஷரச் செய்தான் இக்காக்கியைக் காண பரமபுருஷனுன நாராயணன் கருடாருடனாகவந்து காக்கியளிக்க, ஆழ்வார் கண்டு “மணிகரிடை 34 இவன் இப்படித் தோன்றுவதே! ஒரு தீங்கும் வாராதிருக்க



வேறுமே” என்று “உன் சேவடி செவ்வி திருக்காப்பு என்று பல்லாண்டுபாடி, அடியார்னைக் கூட்டிக் கொண்டு, ‘எந்நான் எம் பெருமான்! உன் தனக்கடியோமென்று எழுத்துப்பட்ட அந்நாளே அடியோங்கன் அடிக்குடிச் வீடுபெற்றுய்ந்தது என்று அவனுடைய நிருபா திகண்வாசித்வத்தையும் தமது ஸஹஜமானதாஸ்யத்தையும் அவனிடமே விண்ணப்பஞ் செய்தார். [திருப்பல்லாண்டு—10].

இப்படி ஸ்வரூபம் உணர்த்தப் பெற்று அவர்க்கடிமைப் பட்டேனோ நான்? என்கிறார் அம்மையார்.

### 13 ஆராய்ந்து விட்டேனோ திருமழிசையார் போலே?

மஹிஸாரம் என்ற திருமழிசையில் ப்ருகுமஹரிஷியின் வழித் தோன்றலான பார்க்கவர் என்ற மஹரிஷிச்சம் கற்காங்கி என்ற தேவமதுக்கு ஒரு குமாரர் அவதரித்தார் பிறந்த உடனே பெற்றோர்களைக் கைவிட்டு அவ்வூரில் கோயில் கொண்டுள்ள ஐகந்நாசப் பெருமானின் அருள்நேக்கக்கிலக்கானார் இக்குழந்தையை ஒரு பிராபுலிளாளன் கண்டெடுத்துத் தனது மகனாகக் கருதி வளர்த்தான். ரிஷிகுமாரராய் அறிவுடன் பிறந்து இறையருள் பெற்றவராயினும் எப்பெருமானுடைய திருவீளையாடல் இவரை “வணங்குந் துறைகள் பலபலவாக்கி மதிவிகற்பால் பிணங்குஞ் சமயம் பலபலவாக்கி நீள்புர்த்தி பரப்பி வைத்தாய் என்கிறபடி அவன் தோற்றுவித்த பலசமங்களிலும் புழுந்து ஆராய வைத்தது அப்படி ஆராய்ந்து போந்த இவர் சைவசமயத்தில் ஊன்றியிருந்த போது பேயாழ்வாரைக் கொண்டு இறைவன் இவரைத் திருத்தி லைணவராக நிலைபெறச் செய்தான். இவரும் “உரையிலிடாதவர்” என்று பலரும் தம்மைப் போற்றும்படி பரசமயிகளைத் தமது நாவன்மையால் வெல்பவராய்த் திகழ்ந்து திருமெல்கா எம்பெருமானிடமும் திருக்குடந்தை ஆராவமுதனிடமும் மிசவும் பாவலன்யமுடையவராய் வாழ்ந்து திருக்குடந்தை யிலேயே திருநாட்டுச்செழுந்தருளினார். இவருளிய ஒரு பாசரம் இவர் நிலையைத் தெளிவாக்குகிறது

சாக்கியங்கற்றோம் சமணகற்றோம் சங்கரனார்

ஆக்கிய ஆகப் நூலாராய்ந்தோம்—பாக்கியத்தால்

செங்கட்கரியானைச் சேர்ந்தோம் யாழ்த்திலைமே

எங்கட்கரியதொன்றில்

இனியறிந்தேன் ஈசற்கும் நான்முதற்கும் தெய்வம்

இனியறிந்தேன் எம்பெருமான் உன்னை—இனியறிந்தேன்

“காரணனை நீ கற்றவை நீ கற்பவை நீ நற்கிரினை”

—நாராயணன் நீ நன்கறிந்தேன் நான் நான் திரு

(96)

என்று ஆராய்ச்சியினால் தாம் கண்ட முடிவை வெளியிட்டார்.

இப்படி ஆராய்ந்து மற்ற சமயங்களைப் பொய்யென்று விட்டேனோ நான் என்று கேட்கிறார் அம்மையார்.

#### 14. நான் (அவன் சிறியனென்றேனோ ஆழ்வாரைப் போலே?

நமது ஸம்பந்தாயத்தில் ஆழ்வார் எனும் சொல் நம்மாழ்வாரென அன்புடன் அழைக்கப்படும் சடகோபனைக்குறிக்கும். இவர் எம்பெருமானால் நிர்வேறுதுமாக விஷயீகரிக்கப்பட்டு “மயர்வறமதி நலம்” எனும் பக்திவடிவான ஞானத்தை அருளப் பெற்றவர். ஆகையால் ஆத்மஸ்வரூபத்தையும் பாம்புருஷனுடைய ஸ்வரூபத்தையும் தெளிய உணர்ந்தவர். “த்சனேன் நிறைவொன்றுமிலேன் (திருவாய் 3 3 4) என்று எம்பெருமான் முன் தம் சிறுமையை உள்ளபடி விண்ணப்பம் செய்தவர். “அடியேன் சிறிய ஞானத்தன் அறிதலார்க்கும அறியாணை—திருமலை அடியேன் காண்பன் அலற்றுவன், இதனில் மிக்கோரயர்வுண்ட? (1-5 7) என்று சிறியனை தான் வானோர்க்கு இறைவனைக் காணத்துடிப்பது அப்பரம்பொருளுக் க்குரைவினைவிக்கும் செயல் என்று எண்ணுவார் “சீலமில்வாசிறியன் (4-7-1) என்பது மகாணக “திருமாலாலருளப் பட்ட பெருமையை உடையவராயினும் தமது இயல்பான சிறுமையை மறவாமல் சொல்லிக் கொள்வர் ஆழ்வார் இப்படிப்பட்ட ஸ்வரூப உணர்ந்தி எனக்குண்டோ? என் கிறார் திருக்கோளார் அம்மையார்

இப்படித் தம்மைச் சிறியனாக உணர்ந்து போகிய ஆழ்வார் எம்பெருமான் மகக்குத்தந்த அநுபவங்களை எண்ணிப் பார்க்குந் தால் அவன் மந்த ஞானநதினாலும் பக்தியினாலும் மிகவும் பெரியவனை அணைத் தன்னுள் அடக்கி வைத்துள்ளது கண்டு விடப்படுகிறார், பெருமை கொள்ளுநர். வைகுந்தா! மணிவண்ணன்! உன்னை நான் பிடித்தேன் கொள் சிக்கெனவே (2 6-1) என்பது இவர் திருவாக்கு. “புவியும் விசும்பும் நின்னகத்த, நீயென் செவியின் வழிபுகுநது என்னுள்ளாய் அவிவின்றியான பெரியன் பெரிய திரு 75, மண்ணையும் விண்ணையும் தன்னுள் அடக்கிய பெரியவன் இவருள் புகுநது ஒரு நொடியும் பிரியாமல் உள்ளே இருப்பதால் இவர்தன்னை பெரியன் என்று கூறிக்கொள்வர். அவன் சிறியன் என்பது குறிப்பு ஆழ்வாரின் சிறுமை போல அவன் சிறுமை இயல்பானால், வானே தன்னிச்சையால் அமைத்துக் கொள்வது அப்படி அவன் தன்னை அமைத்து ஆழ்வாருடன் பரிமாற்றம் காட்டருளவதால் ஆழ்வார், “எனக் கிவியமார் நீகநீணிலத்தே” என்று செறுக்குடன் கேட்பார். இது

'வரமணாதீவிகர்' திருவரின் அமைதியான ஸந்த அந்நிவாரமாத  
லால் தோஷமாகாது. இப்படிப்போ வண்ணோ? என்றனோட்கிரூர்  
திருக்கோளுரம்மையார்.

### 15. ஏதேனும் எந்தேனோ குலசேகரன் போனே?

குலசேகரப்பெருமான் என்று போற்றப்படும் கொன்விநகர்க்  
கோணுன குலசேகராழ்வார் திருவரங்கத்தெம்பெருமானிடத்தும்  
திருவேங்கடத்தெந்நைமிடத்தும் மிகவும் ஈடுபட்டவர், \*பரன்  
சென்றுசேர் திருவேங்கடமாமலை ஒன்றுமே தொழ நம்வினை நயுமே  
(திருவாய் 3-3-8) என்று பரமபுருஷனே விரும்பிவந்துசேர்ந்து திரு  
வேங்கடமுடையானாக ஸைவைஸாதிப்பது திருவேங்கடமாமலையில்  
அப்புனிதமான மலையில் தாமும் ஏதேனுமொருபிறவியெடுத்துயிர்.  
வாழ அருளும்படி அப்பனை வேண்டுகிரூர். \*ஊன்றுசெல்வத்து  
உடற்பிறவியான வேண்டேன்—வேங்கடத்து கோனேரிஷாமும்  
சூருகாய்ப்பிறப்பேனே, \*வானுளும்செல்வமும் மண்ணரகம் யான்  
வேண்டேன் திருவேங்கடச்சுடையில் மீளும்பிறக்கும் நூலிதி  
யுடையேனவேனே; \*வேங்கடத்து செண்பகமாய்நிற்கும் தவ  
முடையேன் ஆவனே; \*திருவேங்கடமலை மேல் காளுநய்ப்பாயும்  
கருத்துடையேன் ஆவனே; \*நெடியானே! வேங்கடவா! நின்  
கோயிலிலவாசல் படியாய்க் கிடநதன் பவளவாய் காண்பேனே  
என்று பரபடியாக வேண்டி, திப்தி பிறவாமல் \*திருவேகட  
மென்னும் எம்பெருமாள்பொன்மலைமே ஏதேனும் ஆவேனே என்று  
இறைஞ்சுகிரூர் (பெருமான் திரு 4) இன்றும் பெருமான்கோயில்  
களில் எம்பெருமான் திருமுன் படியுள்ள உன்வாயிற்படி  
"குலசேகரன் படி" என்று வழங்கப்படுகிறது. திரும்பி அநந்  
தாழ்வானெனும் ஆசிரியர், "ஏதேனும்" திருவேங்கடஎன்பகற்கு  
முடையான் தானாகவும் இருக்க அமையும்" என்பாராம் செஷ  
புத்தானு ஸ்வரூபம்அநியமாறி செஷியாக ஸ்வாமியாக  
நின்றானும் மலைமேலிருப்பதே உத்தேசம் என்றபடி, இப்படித்  
திரும்பியில்லாஸத்தை ஆசைப்பட்டேனோ குலசேகரப்  
பெருமானைப் போனே? என்று கேட்கிரூர் அம்மையார்.

### 16. யான் ஸத்யமென்றேனா க் குண்ணைப் போனே?

"சக்ரவர்த்தி திருமகனா! பேசின மெய்யும் கிருஷ்ணன்  
சொன்ன பொய்யுமே நமக்குத், ஞ்சம்" என்பர் நமதாசிரியர்கள்.  
பெசப் கம்பி என்பதே கண்ணனுக்கு நிலைநின்ற பெயர். ஆனால்  
ராமனைப்போலே க்ருஷ்ணனுடைய ஸத்யவாதியே என்பதே காட்டப்  
படுகிறது இல்லார்த்தையில் "ராமோவிக்ரஹனாந்தரம்" என்று

### திருக்கோளூர்மான் வார்த்தை-3

ஸ்ரீராமன் தர்மஸ்வரூபனாயிருந்ததுபோல், அத்யாத்ம வித்துக்கள் க்ருஷ்ணனே ஸநாதந்தர்மம் என்று சொல்லும்படி வாழ்ந்தவன் கண்ணனென்பெருமான். ஆச்ரிதஸம்ரக்ஷணுர்த்தமாக அவன் சொன்ன பெய்யெனத்தோற்றும் மொழிகள் பொய்யாகா. பாண்டவர்க்காகத் தாது செல்லும்போது த்ரௌபதி “க்ருஷ்ண! மன்னவனின் பேரவையில் பலர்காண பாவிதுச்சாதனன் விளைத்தபேராபத்தில் உன்னையே சரணாகப் பற்றினேன். அப்பாவிதொலையும்படி நீபார்த்தருளவேண்டும்.” என்றுவேண்ட, “க்ருஷ்ணே! அவர்கள் அனைவரும் மாய்ந்தால் தான் நீ குழல் முடிப்பேன் என்று இட்ட சபதம் நிச்சயம் நிறைவேறும். என்வாக்கு பொய்யாகாது. இதை நீ நம்பு” என்று சபதம் செய்தான்

த்யேள: பதேத் ப்ருதிஸ்யேத் ஹிமவாந் ஸகலீபவேத் |

ஸ்ருஷ்யேத்தோயநிதி: க்ருஷ்ணே! நமே மோகம் வசோபவேத் |

என்பது மஹாபாரதம் உத்யோக பர்வத்தில் கண்ணன் த்ரௌபதிக்குச் சொன்னவார்த்தை. “ஆகாசம் விழலாம்; பூமி சரியலாம்; ஹிமயமலை தூள் தூளாக விழலாம்; சமுத்ரப் பவற்றி நிலமாகலாம்; என்றும் நடவாத இவை நடந்தாலும் க்ருஷ்ணையே! என் சொல் பொய்யாகாது” என்று தன் பேச்சு ஸத்யம் என்றான் க்ருஷ்ணன்: கீதையிலும் மந்மநாபவ மத்பத்தோ மாமேவைஷ்யஸி ஸத்யம்தே ப்ரதிஜானே[18-65] என்றுக்ருஷ்ணன் ஸத்யப்ரதிஜ்ஞை பண்ணுவது காணலாம். “பக்த்யா ஸாஸ்த்ராத் வேத்மிஜநார்த்தம்” என்று கண்ணனை உள்ளபடியறிந்த ஞ்சயன் உத்யோகபர்வத்தில் கூறும் வார்த்தை; “ஸத்யே ப்ரதிஷ்டிதம் க்ருஷ்ண; ஸத்யமதரப்ரதிஷ்டிதம். ஸத்யாத்ஸத்யஞ்ச கோவந்த: தஸ்மாத்ஸத்யோஹி நாமத:” இப்படி க்ருஷ்ணனை ஸத்யஸ்வ ரூபனாக மெய்யறிவாளர்கள் பேசியுள்ளதும் அறியத்தக்கது.

எம்பெருமானுக்கு ஸத்யமுர்த்தி என்றே திருநாமம் அவன் எப்போதும் பொய்யனானதில்லை. க்ருதையுணர்த்தவே திருக்கோளூர் மமையார் இப்படி ஒரு வார்த்தையைச் சொல்லியுள்ளார்.

17. அடையாளம் சொன்னேனோ கபந்தனைப் போலே?

ஸ்ரீராமாயணத்தில் ஆரணியகாண்டத்தின் இறுதியில் கபந்தனுடைய சரித்திரம் பேசப்பட்டுள்ளது. அவள் கணுவம்ச

அரசனான ஸ்ரீ என்பவனின் மகன். அவன் ஸ்தூலசிரஸ் என்ற ஸ்தூலியின் கோபத்துக்காளாகி பெரியதொரு ராக்ஷஸ் உருவத்துடன் னிருக்கும்படி சபிக்கப்பட்டான். அவ்வரக்கன் கொடியதவம் செய்து பிரமனருளால் நீண்ட ஆயுளைப் பெற்று இந்திரனுடன் யுத்தத்திற்கு நிற்க, வஜ்ராயுதத்தினாலடித்து அவன் துடைக்கே வயிற்றுக்குள்ளும், தலையை மார்புக்குள்ளும் தள்ளிவிட்டான். வர பலத்தினால் நீண்ட ஆயுள்பெற்றிருந்தபடியால் இந்திரன் அவனைக் கொல்லவில்லை. அவனுக்கு நீண்ட இருகைகளையும் வயிற்றி லேயே கோரப்பற்றுகளையுடைய வாயையும் தருப்பு போன்ற ஒளியுடைய கண் ஒன்றையும் ஸங்கல்பித்தான். அவ்வரக்கன் கபந்தன் என்றழைக்கப்பட்டான். இருந்த இடத்திலேயே கை களில் அகப்பட்ட ஜந்துக்களையெல்லாம் பிடித்து, வாயில் போட்டு உண்டுஉயிர்வாழ்ந்து வந்தான்.

பெருமானும் இளையபெருமானும் ஜனஸ்தானத்தில் சாவணன் வஞ்சனையால் பிராட்டியைத்திருடிக் கொண்டுபோன பின்னர் அவனைத் தேடித் திரிகையில் கபந்தன் வசித்திருந்த க்ரேளஞ்சாரண்யத்துக்கு வந்தனர். ஒரு யோசனை நீளமுள்ள கபந்தனுடைய கைகளில் சிக்கிய அவர்களை அவன் விழுங்க முயன்றபோது ராமனும் லக்ஷ்மணனும் தைரியத்தைக்கைவிடாமல் டூக்கைகளைத் தமது வாளால் வெட்டி வீழ்த்தினர். கபந்தனிடம் 'இந்திரன், 'பகவதவதாரமான ராமலக்ஷ்மணர்கள் இங்குவந்து உன்கைகளை வெட்டுவார்கள். அப்போது உனக்கு சாபம் திரும' என்று அவனிடம் சொல்லியிருந்தபடியால் இவர்கள் ராமலக்ஷ்மணர்களேன அறிந்து, அவர்களைக் கொட்டு அப்படியே தெளிந்து, தன்னைத் தீயிலிட்டு எரித்துவரும்படி வேண்டினான்; இவர்களும் அப்படியே செய்ய அவன் தனது கயருபம் பெற்று, பிராட்டியை அடைய சுகீர்வனிடம் நட்புகொள்ளுமாறு கூறினான். 'சுகீர்வன் சூரியனின் ஒளரஸுபத்ரன் நற்சமயம் அண்ணாளை வாலியால் ராஜ்யத்துனின்று துரத்தப்பட்டு பம்பாஸரஸ்ஸுக்கருகிலுள்ள ருச்யமுகபவதகுலையில் வாழ் கிறான் அவன் மிகவும் குணவான்; நிச்சயம் உனக்கு உதவுவான், அவனுடன் நட்பு கொண்டு அண்ணாடும் நீ பிராட்டியை அடைவாய் முதலில் நீங்கள் மகங்க முன்வரின் ஆசிரமம் சென்று தர்மநிபுணையான சபரியர் பூஜையை ஏற்று பின்பு பம்பாஸரஸ்ஸில் நீராடி சுகீர்வனை நண்பனாக அடையுங்கள்' என்று சுகீர்வனின் அடையாளம், அவனிடம் செல்லும்வழி யாவற்றையும் விவரமாகக் கூறிவிட்டு சுவர்க்கம் சென்றான்

சுபந்தனைப்போலே பெருமாளுக்கு உசவும் பாக்யம் நான் பேற்றேனோ என்கிறார் அம்மையார்.

### 18. அந்தரங்கம் சொன்னேனோ திரிஜடையைப்போலே?

திரிசடை என்பாள் ராவணனின் வேலைக்காரிகளில் ஒருத்தியான கிழராக்ஷஸி. கம்பநாடர் இவளை “ வீடணன் கன்னி” என்றும் சீதைக்குத் தோழியாயிருந்து நல்வார்த்தை சொல்லி உத்ஸாகப் படுத்தியதாகவும் சித்தரித்துள்ளார். ‘வால்மீகி ஸ்ரீராமாயணத்தில் நாம் திரிசடை சேஷிக்கு உதவியதை சுந்தர காண்டத்திலும் மீண்டும் யுத்தகாண்டத்திலும் காண்கிறோம், விபீஷணன் மனைவியான சரமை என்பாளும் சீதைக்கு அவ்வப்போது தனது இனிய பேச்சினால் துயர்நீக்கி உதவியதாக வால்மீகி கூறுகிறார். இலங்கைச் சிறையில் 10 மாதங்கள் கழித்தும் ராமன் வரக் காணாமையால் மனமுடைந்த பிராட்டி தன்னை முடித்துக் கொள்ளத் தீர்மானித்து அப்படிச் சொல்லி அழுத போது அவளுக்குக் காவலான அரக்கிகள் மேலும்சொடுஞ்சொற்களாலும் மிரட்டலாலும் துன்புறுத்தினர். திரிசடை அந்த ராக்ஷஸிகளை விரட்டி “ நீங்கள் சீதைக்கு ஒரு தீங்கும் இழைக்க முடியாது. அருளுதையத்துக்கு முன் நான் ஒரு கனவு கண்டேன். இக்கனவு நிச்சயம் பலிக்கும். எனது கனவில் ராவணன் எண்ணெயில் தோய்ந்த சிவப்பு எஸ்த்ரமணிந்து தரையில் மயங்கி விழுந்திருக்கவும் பிறகு தடுமாறி எழுந்து ஒரு சழுதையின் மேல் தெற்கு நோக்கிப் போகவும் கண்டேன். விஷ்ணுதேவனை யொத்த பராக்ரமசாலியாய் ராமன் க்ஷுமணனுடன் வெள்ளை வஸத்ர மணிந்து வெள்ளையான புஷ்பமாலையுமணிந்து தந்தப்பல்லக்கில் ஆகாய மார்க்சமாய் வந்து சீதையை அழைத்துக் கொண்டு யானை மேல் பவனிவரக் கண்டேன் ராமன் வந்து இலங்கையை வெற்றி கொண்டு இவளை அழைத்துப் போவான்; இது நிச்சயம் நீங்கள் சீதையிடம் கொடுஞ்சொல் சொல்லாமல் நல்வார்த்தை பேசி உங்களை பன்னிதது ரக்ஷிக்கும் படி வேண்டுவீர்”; என்று சொல்லி பிராட்டியிடமும் “ ராமன் நிச்சயம் வருவான். அவனிடமிருந்து வரையில் செய்தி வரவருக்கிறது; துக்கத்தைத்துறந்து உத்ஸாஹத்துடன் இருப்பாயாக” என்று சொல்லித் தேற்றினாள். உடனே அனுமான் வந்து தூதுமொழிந்தான்.

பின்னர் யுத்தம் ஆரம்பித்த போது ராமன் பெருஞ்சேனை யுடன் இலங்கை வந்திருப்பதையும் விபீஷணன், சுக்ரீவன், ஹனு

மான்: லக்ஷ்மணன் இவர்கள் துணையுடன் ராமன் அரக்கர்களுடன் போர்புரிவதையும் சீதைக்குச் சொன்னான் யுத்தத்தில் இந்திரஜித்தால் நாக பாசந்தால் கட்டப்பட்ட ராமலக்ஷ்மணர்களை இறந்தவர்களாக சீதையைப் போர்க்களம் அழைத்துச் சென்று ராக்ஷஸர்கள் காட்டினர். சீதை மிகவும் துக்கப்பட்டு அழுத போது திரிசடை "அவர்கள் இறக்கவில்லை. மயங்கியிருக்கிறார்கள். ராக்ஷஸர்கள் பல மாயங்களைச் செய்வார்கள், அவர்களால் ராமனுக்கோ லக்ஷ்மணனுக்கு ஒரு தீங்கும் செய்யமுடியாது. எதைக் கண்டும் நீ பயப்படாதே, ராவணன் ராமனுடைய அம்புகளால் மாளப் போவது நிச்சயம்" என்று ராவணனது மாயைகளைச் சொல்லி பிராட்டியைத் தேற்றினான், காமத்தினால் எந்த பெண்ணையும் பலாத்காரமாய்த் தீண்டினால் அவன் தலைவெடித்து விடும் என்ற சாபத்தையும் சொல்லி "அவன் உன்னை பலாத்காரம் செய்ய மாட்டான். பயப்படாதே" என்றும் சொன்னான், இப்படிப் பலபடியாலும் பிராட்டிக்கு திரிசடை உதவினான். பாலேவனத்தில் ஒரு சோலைபோலே திரிசடையிருந்து பிராட்டிக்கு உதவினாப்போல் நான் செய்யவல்லேனோ என்கிறுளில்வம்மையார்,

### 19. அவன் தெய்வமென்றே மண்டோதிரியைப் போலே ?

மண்டோதரி என்றும் மந்தோதரி என்றும் அழைக்கப்படும் ஸ்த்ரீரத்தம் லங்கேச்வரனான ராவணனின் பட்டமஹிஷி, தேவசிற்பி மயனுடைய மகள், மஹாபதிவாதையான இவள் ராவணனிடம் "சீதையை அபஹரித்து வந்தது தவறு; பெருங்கேட்டை விளைவிக்கும்; ராமனுடன் நட்பைத்தேடு" என்று பலபடியும் எடுத்துரைத்தும் அவன் கேட்கவில்லை. லங்கையின் மேல் ராமன் பெரியதொரு வானரசேனையுடன் படையெடுத்து வந்து ராக்ஷஸர்களையும் ராவணனையும் கொன்று வீழ்த்தினான். ராவணன் மாண்ட பின்னர் அவன் மனைவிமார்கள் யுத்த பூமிக்கு வந்து அவன் சடலத்தைக் கட்டிக் கொண்டு அழுதனர், தனது பெருந்துக்கத்தினிடையே மந்தோதரி "ராமன் கைவலம் மனிதனல்ல, திருமகள் கேள்வனுமதிருவாழிதிருச்சங்கங்களைத் திருக்கரங்களிலேந்திய பரமபுருஷனே ராமனாக அவதரித்து வந்து உன்னைக் கொன்றான். நான் உனக்கு எவ்வளவோ நன்மை உரைத்தும் கேட்காது போயினே. மஹாபதிவாதையான சீதையிடம் தகாத ஆசை வைத்ததனால்ன்றோ உனக்கு இம்முடிவு கிட்டியது. விஷ்ணு தேவனே ராமனாக வந்து உன்னை கொன்றானென்பது நிச்சயம்" என்று பலவாறாகப் புலம்பினான். அவள் சொன்னதில் ஸாரமும் முக்கியமுமானவை : (யுத்த காண்டம் 114 — 14, 15, 16, 17).

வ்யக்தமேஷ மஹாயோகே பரமாத்மா ஸநாதத |  
 அநாதிமத்யநிதேநோ மஹத பரமோ மஹாத |  
 தமஸ பரமோ தாதா ஸங்கசக்ரகதாதர : |  
 ஸ்ரீவத்ஸவக்ஷா நித்யஸ்ரீ டய்யுய; ஸாபவதே | தநஸ |  
 மாநுஷம் வபுரஸ்தாய விஷ்ணு: ஸத்யபராக்ரம: |  
 ஸர்வை பரிவ்ருதோ தேவைர்வாநரத்வ முபாகதை. |  
 ஸர்வலோகேச்வர ஸாக்ஷாத் லோகாநாம்ஹிதகாம்யயா |  
 ஸ்ராக்ஷஸபரீகாரம் ஹதவாம்ஸ்த்வாம் மஹாத்யுதி: |

இந்த ஸ்ரீராமன் யோகியரில் மேலானவன்—உயர்வறவுயர்நல முடையவன் என்று மிகச்சிறந்த குணங்களையுடையவன் எப்போதும் நித்யமாயுள்ள பரம்பொருள் ஆதி, நடு, அநகம்—முகல், நடு முடிவு இவைகாணமுடியாதவன், ப்ரக்குதியின் காரியமான மஹத் பெரிது) என்றதத்வந்கைக் காட்டிலும் எல்லையற்ற பெரியவன், மலப்ரக்குதியைக்காட்டிலும்—அதை சொத்தாக வுடையனாய் உயர்ந்தவன். அதை ஆதாரமாகத் தாங்குமவன், சங்கு சக்கரம் முகல என திவ்யமான ஐம்படைகளே யுடையவன் ஸ்ரீ வத்ஸமென்ற பரத்வஸூதிகமான திருமருவால் மார்பில் அவங்கரிக்கப்பட்டவன்; மஹாலக்ஷ்மியான ஸ்ரீயுடன் எப்போதும் கூடியிருப்பவன், யாராலும் வெற்றிகாண முடியாதவனாய் விகார மற்றவனாய் நிலைத்திருப்பவன், பேரொளியையுடையவனாய் ஸகல லோகங்களையும் நியமித்துநடத்தும் ஈச்வரனாய், எங்கும் பரந்துள்ள விஷ்ணு—நாராயணனே ஸத்யமான—வீணுகாத பராக்ரமமுடையவனாய், வானர ரூபங்கொண்ட எல்லாதேவர்களாலும் சூழப்பட்டவனாய் எல்லாவுலகங்களின் நன்மையை உத்தேசித்து நேரேவந்து உன்னைக்(ராலனை) கொன்றிருக்கிறான். இது தெளிவு [ஸ்ரீராமாயணத்தில் தாரை, மந்தோதரி இரு பெண்களும் ராமரிடானுடைய உண்மையைறிந்து பேசியுள்ளார்கள்]

இப்படி அவதார ரஹஸ்யத்தை காட்டக்கண்டு நான் பேசினேனோ என்கிறார் அம்மையார்.

20 அஹம்வேதமி என்றேனோ விகவாமித்திரனைப் போலே ?

தசரதமஹாராஜன் புத்ரகாமேஷ்டியாகம் பண்ணி ராமன் முதலாக நாலு பிள்ளைகளைப்பெற்று வளர்த்து அவர்கள் பாலர்களானதும் அவர்கள் விவாஹத்தைப்பற்றி ஆலோசிக்க



யில் லீச்வாமித்ரமஹரிஷி ராஜசபைக்கு வந்தார் அரசன் அவரை முறைப்படி உபசரித்து, "நீர் எந்தபயனை விரும்பி வந்தீரோ அதை நிச்சயம் நிறைவேற்றுகிறேன்; சொல்லீர்" என்று வேண்ட, அவரும், "நான் பண்ணும்படியும் அரக்கர்களால் தடையின்றி நிறைவேறும்படிகாக்க உன் மகன் ராமனை என்னுடன் அனுப்புவாய்" என்று கேட்டார். அப்போது அவர் சொன்னது; "அரசனே! ராமன் சிறுபிள்ளை; அவனால் மஹாபலசாலிகளான அரக்கர்களை எப்படிக் கொல்ல முடியும்? என்று ஐயப்பட்டாதே. ராமன் தனது பராக்கரமத்தினால் அரக்கர்களைக் கொல்லவல்லவன் ராமனைப்பற்றிய உண்மையை தவத்திலுயர்ந்த என்னையும் வசிஷ்டரையும் போனவரே உணர்ந்தறியமுடியும், என் பேச்சை சத்யமென நம்புவாய்" என்றார். (பாலகாண்டம் 19-14)

அஹம்வேத்மி மஹாத்மாநம் ராமம் ஸத்யபராக்கரமம் |  
வசிஷ்டோ஽பி மஹாதேஜா யே சேமே கபஸிஸ்திதா: ||

ராமனை மஹாத்மாவாகவும் (எல்லையற்ற- சொல்லித்தலைக்கட்ட முடியாத பெரும்பெருமையுடையவனாகவும்) வீண்போகாத ஸத்யமான பராக்கரமுடையவனாகவும் நான் அறிவேன் வசிஷ்டபகவானும் அறிவார், தவத்தில் நிலைபெற்றவராயுள்ள மஹரிஷிகளும் அறிவார்கள்; ஸ்யாகமுறை யறிந்தநான் உட்கண்ணுலறிவேன்; ஆசார்யஸேவையால் அறிவு வளர்ந்த நானறிவேன்; புல்லும் தர்ப்பம், தண்டமும் ஏந்திய நானறிவேன்; தர்மமோக்ஷபரணுன நானறிவேன் "இவன் பெருமையை வெளிக்கண்ணால் நியறியமாட்டாய்; நாட்டாரால் ஸேவிக்கப்படும் நியறியாய், செங்கோலேந்தியவனும் மணிபகுடம் தரித்தவனும் உலக இன்பம் நாடுபவனுமான நியறியாய்" என்று பொருள். 'வேதாஹமேதம் புருஷம் மஹாந்தம்' என்ற ச்ருதிச்சாயையில் அவதரித்ததுஇந்த சுலோகம் இப்படிவிச்வாமித்ர முனிவரைப்போல் உண்மையறிந்து பேசவல்லோனா? என்கிறார் ஆம்மையார். மேலே 39ம் வார்த்தை இதன் தொடர்ச்சி என்றறிக.

21 தேவுமற்றியேனோ (அறியென்றேனோ) மதுரகலியார் போலே?

திருக்கோளார் எனும் திவ்யதேசத்தில் அவதரித்த ப்ராம் மனோத்தமர் மதுரகலி என்றும் மதுரகலியாழ்வார் என்றும் போற்றப்படுமவர். இவர் வடதேசயாத்திரை சென்றிருக்

கையில் வட நாட்டிலிருந்து தெற்கே ஒரு அழியாப் பெருஞ்சோதி தெரிவது கண்டு அதையே நோக்கி நெடுந்தாரம் நடந்து வந்து தமதுருக்கருகிலுள்ள திருக்குருகில் விளங்குவதென்றும், அங் வொளிக்குக் காரணம் மாறன் என்றும் சடகோபன் என்றும் அழைக்கப்பட்ட தெய்வீககுமாரர் என்றும்றிந்து, அவர் பேரறிஞர் திருமாவிடம் மட்டற்ற அன்பு பூண்டவர் என்பதை சோதித் தறிந்து அவர்க்குச்சீடராயினர். சடகோபனுள் ஆழ்வாரே தமக்கு மாதா, பிதா, குரு, தெய்வம் எல்லாம் ஏன்று வேறு தெய்வ அறியாதவராக நிலைத்து “கண்ணினுண் சிறுத்தாம்பு” என்ற (10 பாசரம் கொண்ட) திவ்யப்ரபந்தத்தை ஆழ்வார் விஷயமாக அருளிச் செய்தார். அதில் ஸரமான ஒரு பாட்டு :

நாவினால் நவிற்றின்பபெய்தினேன்

மேவினேன் அவன் பொன்னடி மெய்ம்மையே

தேவுமற்றறியேன் குருகூர்நம்பி

பாவினின்னிசை பாடித்திவனே

[2]

என்பது. குருகூர்நம்பியான ஆழ்வார்? திருநாமத்தையும் அவர் பாடியருளிய தெய்வமணங்கமழும் நாவில் அமுதத்தேனாறும் இன்தமிழ் பாடல்களையும் பாடிக்கொண்டு இன்பமாக என்காலத்தைக் கழிப்பேன். “ஆழ்வாரையொழிய வேறு தெய்வமறியேன், ஆழ்வாருக்கன்பன் என்று உகந்து தேவபிரானுள் பரமன் தன்னைக்கொண்டுவந்து காட்டுவதால் ஆழ்வா நுகநவஸ்து என்று அவனையும் காண்பன்” என்பது இவர் நிலை, இலக்குவனைப் போல் ராமனிடமே பற்றுவையாமல் ராமபக்தனுள் பரதனையே ஸ்வாமியாகக்கொண்ட சத்ருக் நாழ்வான் படியிது. “ஆசார்யாபிமானமே உத்தராகம்” என்று பேற்றுக்கு அதை சரமோபாயமாக நயது ஆசாரியர்கள் கொண்டு ஒழுக்கியதற்கு ப்ரமாணம் மதுரகவி சொல்லாம். இதை உணர்த்துவது இவ்வார்த்தை.

## 22. தெய்வத்தைப் பெற்றேனோ தேவகியாணப்போலே?

பிரமனின் பிள்ளையான ஸ்வாயம்புவமறு இவ்வுலகத்தை முதலில் ஆண்டார் அக்காலத்தில் ஸுதபஸ் என்பவர் ப்ருசுநி என்ற தமது மனைவியுடன் பலவாயிரம் ஆண்டுகள் நாராயணனைக் குறித்து தலமியற்றினார் அவர்களின் தவத்துக்கு மகிழ்ந்து நாராணன் காசுநிதந்து “உங்களுக்கு யாது வேண்டும்?” என்று கேட்டபோது “உம்மைப்போல ஒரு பிள்ளைவேண்டும்” என்று

கேட்டபோது "உம்மைப்போல ஒரு பிள்ளைவேண்டும்" என்று கேட்கவே அந்த நாராயணன் தானே அவர்களுக்குப் பிள்ளையாய்ப் பிறந்தான். அப்போது அவன் பெயர் பருச்நிகர்ப்பன் என்பது, சுதபஸும் ப்ருச்நியும் காச்யபராகவும் அதிதியாகவும் மீண்டும் பிறந்தனர். அப்போது பகவான் அவர்களுக்கு வாமனனாகப் பிறந்தான். மூன்றாவது முறையாக இதே தம்பதி வசுதேவரும் தேவகியுமாகப் பிறந்தனர், தேவகி கொடியோனான கம்ஸனுக்குத் தங்கை முறையாக வேணும். அவனுக்குப்பிறக்கும் எட்டாவது பிள்ளை தன்னைக் கொல்வான் என்று அறிந்த கம்ஸன் அவர்களை சிறைவைத்து அவர்களுக்குப் பிறந்த குழந்தைகளை யெல்லாம் ஒவ்வொன்றாகக் கொன்று வந்தான். எட்டாவது ப்ரஸவம் கம்ஸனுடைய சிறையில் ஆவணிமாதம் ரோஹிணி நக்ஷத்ரமும் அஷ்டமிதியும் கூடின நாளில் நள்ளிரவில் ஆயிற்று. "தேவகி பூர்வஸந்தயாயாம் ஆவிர்பூதம் மஹாத்மநா" (ஸ்ரீவிஷ்ணுபு 5-3-2) என்று தேஜோமயமான ஒரு பிள்ளை விஷ்ணுருபமாய் திருவாழி முதலான ஆயுதங்களைத்தாங்கி பீதாம்பரமணிந்து, வனமாலை முதலானவைகளுடன் பிறந்தது வசுதேவரும் தேவகியும் மட்டில்லா மகிழ்ச்சியுடன் பகவானைத் துதித்தனர் அப்போது பகவான் மூன்று பிறவிகள் தாம் அவர்களுக்கு மகனாகப்பிறந்ததை எடுத்துரைத்தார் 'ஜாதோஸி தேவதேவோ சங்கசக்ரகதாதர' என்று துதித்து "உபஸம் ஹரஸர்வாத்மந் ரூபமேதம் சதுர்புஜம்; கம்ஸனாஸ் என்ன ஜங்குவருமே; இத்தெய்வவுருவை மறைத்துக்கொள்" என்று வேண்டினர். அப்படியே அவன் சாதாரணக் குழந்தையாகி, தன்னை கோகுலத்தில் யசோதை நந்தகோபர்களிடம் கொண்டு சேர்க்கும் படி கூற, அவரும் அப்படியே செய்தார் அங்கு நந்தகோபனுக்கும், யசோதைக்கும் மகனாய் கண்ணனாய் வளர்ந்தான். நால்வர் தவப்பயனாய் ஒருபிள்ளை பிறந்தவன் கண்ணனென்பெருமான் (ஸ்ரீபாகவதம் தசம ஸ்கந்தம்) \*செங்கனிவாயெங்கள் ஆயர் தேவே! (திருவாய்மொழி 10-3-10). \*ஆயர்புத்திரனல்லன்-அருந்தெய்வம் (பெரியாழ்வார்)

தேவகிபோலத் தவமியற்றி தேவதேவனையே பிள்ளையாய்ப் பெற்றேனோ நான்? என்கிறார் திருக்கோளுடம்மையார்.

### 23. ஆழிமறை என்றேனோ வசுதேவரைப் போலே?

பகவான் கம்ஸனின் சிறைச்சாலையில் நான்குக்கையுடைய வனாய் திருவாழி திருச்சங்கோடுபிறந்தபோது இப்படிப்பிறந்தவன்

## திருக்கோளூர்மான் வார்த்தை-4

ஸாக்ஷாத் நாராயணனே என்றறிந்தும், கம்ஸபயத்தாலே “உபஸம்ஹர ஸர்வாத்மந் ரூபமேதத்” என்று அவனது தீவ்ய ரூபத்தை மறைத்துக்கொள்ளும்படி வேண்டினார் இதுபரிவின்காரியம்.

இப்படிப்பட்ட பரிவு எம்பெருமானிடம் எனக்குண்டோ? என்று கேட்கிறார் அம்மையார்.

### 24. ஆயனை(னும்) வளர்த்தேனோ யசோதையைப்போலே?

\*வேண்டித்தேவரிர்க்க வந்து பிறந்ததும் வீங்கிருள் வாய் பூண்டு அன்றன்னை புலம்பப்போய் அங்கோராய்க்குலம் புக்கதும் [திருவாய் 6-4-5] என்கிறபடியே பகவான் தேவர் களுடைய வேண்டுகோளுக்கிணங்கி க்ருஷ்ணனாக வந்தவதறித்த பொது வசுதேவபுத்ரனாய் க்ஷத்ரியகுலத்தில் பிறந்தான் ஆயினும் பிறந்த இரவோடு இரவாய் இடைச்சேரியிலே யசோதைக்கும் நந்தகோபனுக்கும் மகனாய் வசுதேவரையே கொண்டுவிடச் சொல்லி ஆய்க்குலம் புக்கான் யசோதைக்கு இக்குழந்தை வசுதேவரால் கொண்டுவிடப்பட்டதென்பது தெரியாது. தான் பெற்ற பிள்ளையென்றே வளர்த்தான். ஒரு சமயம் குழந்தைக் கண்ணன் வாயில் ஏழுலகங்களை யுங்கண்டு\* ஆயர் புத்திரன் ல்லனிவன் அருந்தெய்வம் என்று அறிந்தாளாகிலும், ஆயர்குலத்துக்குச் சேர கன்று மேய்ப்பது, குழலுதுவது முகலியவற்றில் அவனை ஊக்கங் கொள்ளச் செய்தாள். கண்ணனும் தனது தோழர்களிடமும் உறவினர்களிடமும் இடையறாது நடந்து கொண்டான் கோவர்த்தன மலைக்குப் பூசையிட்டதனால் கோபங் கொண்ட இந்திரன்பெருமழையைப் பெய்வித்ததால் மலைக்கதையாய்ப் பிடித்து இடையர்களையும் பசுக்கூட்டங்களையும் காப்பாற்றினான். அப்போது இடையர்கள் மிகவும் ஆச்சர்யப்பட்டு “நீ தேவனோ?” என்று கேட்டபோது கண்ணன் “நான் உங்கள் உறவினனல்லவோ? உறவறுத்துப் பேசாதீர்கள்” என்று ச்றினான். இப்படியசோதை கண்ணனைத்தன்குல ஆசாரப்படி ஆயனாகவே வளர்த்தான். அவன் தெய்வமகள் என்பதை பல நிகழ்ச்சிகளால் கண்டும். அவனைத் தன்மகனாகச் சீராட்டியும், கட்டியும் அடித்தும், அன்பைச் சொரிந்தும் இடைப்பிள்ளையாகவே வளர்ந்தான், இப்படி நான் செய்ய வல்லேனோ? என்று கேட்கிறார் திருக்கோளூர் அம்மையார்.

## 25. அநுயாத்திரை செய்தேனோ அணிலகளைப் போலே?

\*குரங்குகள் மலையைநூக்கக் குளித்துத்தாம் புரண்டிட்டேடித் தரங்க நீராடைக்கலுற்ற சலமிலா வணிலும் போலேன் என்பது தொண்டரடிப்பொடியாழ்வரின் பாசரம் [திருமாலை-27]. இலங்கையில் புகுந்து அங்கு சிறைவைக்கப்பட்டிருந்த சீதா தேவிபை மீட்கும் பொருட்டுத் தாமும் வானரசையமும் கடலைக் கடப் நற்காசக் கடலில் ஒரு அணைக்கட்டுவது என்று பெருமானும் வானர முதலவர்களும் முடிவு செய்தனர். அதற்காக மலைகளை யொத்த பெரும்பாறைகளைக் கடலில் கொண்டு போட்டு அணை கட்டுவதில் முனைந்தனர். காட்டிலே குரங்குகளோடே வாழ்ந் திருந்த அணில்கள் தாமும் இவர்களுடன் ராமகாரியத்திற்கு உதவ வேணும் என்று தங்களளவில் கடலைத் துர்ப்பதில் ஊக்கங்கொண்டு நீரில் மூழ்குவது, மணலில் புரளுவது ஓடிப்போய் உடலில் ஓட்டிய மணலைக் கடலில் போடப்பட்ட பாறைகளின் நடுவே உதிப்பது — இப்படிச் செய்தனவாம். நீரில் மூழ்கி நீருடன் கரையில் வந்து புரளுவதால் கடல்தீர் குறையும் என்று இவைகள் நினைவு. அப்படியே தாங்கள் கொண்டு செல்லும் சிறிதளவு மணலால் அணைகட்டப்பட்டுவிடுமென்றும் இவைகள் நினைவு!

இப்படி குரங்குகளின் பின்சென்று (அநுயாத்திரை செய்து) அணில்கள் ராமகாரியம் செய்யப்பார்த்தனவே அந்தப் பாரிப்பில் துளியினும் எனக்குண்டோ? என்கிறார் அம்மையார். அணில்கள் உதவியதை ஆழ்வார்தாமே ஸாக்ஷாத்கரித்துப் பாசரத்தில் வெளியிட்டருளியுள்ளார்.

## 26. அவல்பொரியை ஈந்தேனோ குசேலரைப்போலே?

கண்ணென்பெருமான் உலகமரியாதைக்கிணங்க சாந்தீபினி என்ற முனிவரிடம் குருகுலவாஸம் பண்ணி மிகக்குறுகிய காலத்தில் எல்லாவிதயுகளையும் கற்று முடித்தான். அப்போது அவனுடன் பள்ளித்தொழனாக வித்யையின்றவர் சுதாமா என்ற ஏழைப் பிராமணர். இவரையே குசேலர் என்றழைப்பது. அவர் ஐம்புலன் களையும்வென்று மெய்ஞானம் பெற்றவராகையால் க்ருஷ்ணனுடைய உண்மையை அறிந்து அப்பரம்பொருளிடம் மட்டற்ற அன்பு கொண்டிருந்தார். குருகுலவாஸம் முடிந்தபின் அவர் தம்மார் சென்று தம்மைப்போல் குணபூர்த்தியுள்ள சுசீலே என்ற பெண்ணை மணந்து இல்லவாழ்க்கை நடத்தி வந்தார். குசேலருக்கு 27 குழந்தைகள் பிறந்ததாகச் சொல்லது புராணங்களில் காணப்

படாத சுற்பனை. பொருளீட்டுவதில் மனம் சொல்லாமல் தினமும் பிணை ஏற்றுக்குடும்பம் நடத்தி வந்தார். அதனால் வறுமையில் வாடினர்.

ஒருநாள் அவரில்லாள் அவரிடம் “உமது பால்ய நண்பர் ஸ்ரீ க்ருஷ்ணன் துவாரகையில் அரசாண்டு வருகிறார். நீர் அங்கு சென்று அவரைக் கண்டு வாரும்; அவர் நமது வறுமையைப் போக்கப் பொருளதவி செய்வார்” என்றுமிகவும் தயக்கத்துடன் சொன்னாள். பொருளுக்காகப் பரந்தாமனைக் காண ஆசைப்படாத சுதாமா, இந்த வாய்ப்பிலாவது கண்ணனை மீண்டும் கண்ணால் காணலாம் என்று துவாரகாயாத்திரையை மேற்கொண்டார். கண்ணனுக்குக் காணிக்கையாக ஏதாவது கொண்டு செல்லவேண்டுமே என்று மனைவியைக் கேட்டார். வறுமையில் வாடிய அவர்கள் கண்ணன் பெருமைக்குச்சேர என்ன கொடுக்க முடியும்? சசீலை தனது நண்பர் கள் சிலரைக்கேட்டு சிறிதளவு அவலைச் சேர்த்து ஒரு துணியில் முடிந்து தந்தாள். அதை எடுத்துக் கொண்டு சுதாமா கண்ணனைக் காணுமாவலில் துவாரகைக்குக் கடுநடை நடந்தார். அங்கு கண்ணன் மாளிகையைக்கண்டு பேரின்பமடைந்து உள்ளே நுழையும் போதே கண்ணன் இவரைக் கண்டு கொண்டு பெருமகிழ்ச்சியுடன் வரவேற்று, தனது கட்டிலில் வீற்றிருக்கச்செய்து பலபடியாலும் உபசரித்து நலம் விசாரித்தான். ருக்மணிப்பிராட்டி சாமரம் வீசிளுள். கண்ணன் அவர் இளைப்புதீர கைகால்களைப் பிடித்துவிட்டு உணவருந்தச் செய்து, பழை நினைவுகள் அலைமாத அவற்றையெல்லாம் அவருடன் நினைவுகூர்ந்து அளவளாவி மகிழ்ந்தான்.

“சுதாமரே! புலன்களைவென்றநீர் கிடைத்தது போரும் என்ற த்ருப்தியுடன் வாழ்வது தெரிகிறது. மதனியார் எனக்கு உண்ண ஏதாவது அன்புடன் அனுப்பியிருப்பாரே! அது எதுவாயினும் கூச்சப்படாமல்; கொடும். அன்புதான் எனக்குப்பெரிது. பொருளின் மதிப்பன்று” என்று கேட்டான். அந்தணர் தான் கொணர்ந்த அற்ப அவலைக் கண்ணனிடம் கொடுக்கக்கூசி பேசாமலிருக்க, உள்ளவாருள்ளிற்றெல்லாம் உள்ளிருந்து அறியும் பரமாத்மா அவர் மறைத்துவைத்திருந்த அவல் முடிச்சை வலிய வாங்கி அதைப் பிரித்து, “இந்த அவல் கோகுலத்து வெண்ணெயைவிட எனக்கு மிகவும் பிரியமானதாயிற்றே” என்று ஒரு பிடி எடுத்து உண்டான். அப்போதே பெருமளவில் சுதாமருக்கு அநுக்ரஹித்து விட்டான். மேலே உண்ணாமல் ருக்மணிப்பிராட்டி தடுத்து விட்டதாகப் புராணம் கூறுகிறது. சுதாமா கண்ணனைக் கண்டு

ஒருநாள்பொழுது அவனுடன் சுழித்த மகிழ்ச்சியுடன் அவனை ஒன்றும் கேட்க மனம் வராமல், அவனை தரிசித்த மனநிறைவுடன் தமது திரும்பினார் அங்கு தமது எளியகுடில் பெரியமாளிகையாக மாறியுள்ளதையும் தனதானியங்களால் நிறைந்திருப்பதையும் கண்டு கண்ணனுடைய அன்பையும் அருளையும் நினைந்துஉருகினார். தனம் பெற்றதனால்மனம் மாறாமல்முன்போல் எளிய வாழ்க்கையே நடத்தி முடிவில் பேரின்ப நிலையையடைந்தார். இந்த வரலாறு 'ஸ்ரீபாகவதத்தில்' தசமஸ்கந்தத்தில் பேசப்பட்டுள்ளது.

இப்படி ததன்னலமற்ற அன்புடன் கொண்டு சென்று அவலை எம்பெருமானுக்கு ஸமர்ப்பித்தேனோ நான்? என்று அம்மையார் கேட்கிறார்.

## 27 ஆயுதங்கள் ஈந்தேனோ அகஸ்தியரைப் போலே?

அதரி அநகுயை (7-ம் வார்த்தையின் விளக்கம் காண்க) இவர் களைச்சேவித்து ஆசிபெற்ற ராமபிரான் தண்டகரிரண்யம்'என்னும் வனத்தினுட் புகுந்து அங்கு வாழ்ந்த ரிஷிகளின் ஆசிரமங்களுக்குச் சென்று அம்மஹரிஷிகளைப் பூசித்து வணங்கினான். இப்படி சரபங்கர், சுதீக்ஷணர், அகஸ்தியர் முதலான மஹரிஷிகளின் ஆசிரமங்களுக்கு ராமன் விஜயம் செய்தான் மஹாதேஜஸ்வியான அகஸ்தியர் ராமனை விரிந்தெகாண்டழைந்து உபசரித்துப்பூசித்தார். ராமனும் அவரை அடிபணிந்து அவர் நலனை விசாரித்தான். அவர் ராமனின் அவகார மஹஸியத்தை அறிந்தவராதலால் பின்னர் நடக்கப்போவதற்கெல்லாம் முன்னேற்படாகப் பல திவ்யாயுதங்களை ராமனிடம் கொடுத்தார், "புருஷஸிம்ஹமே! ரத்னங்கள் இழைக்கப்பட்டு ஸ்வர்ணமயமான இந்த தீவ்ய வில்லைப்பார்! இது விஷ்ணுதேவனுடைய வில்; விஸ்வகர்மாவினால் நிரூமிக்கப்பட்டது. சூரியனையொத்த தேஜஸ்வஸ்யுள்ள பாணங்கள் எப்போதும் குறையப்பெறாத இந்த அம்பரூத் தூணிகள் இரண்டும் எனக்கு தேவேந்த்ரனால் கொடுக்கப்பட்டவை. தங்கமயமான உரையுடன் கூடிய இக்கத்தியும் எனக்கு தேவேந்த்ரனால் தரப்பட்டதே. முன்பு மஹாவிஷ்ணு இவ்வில்லைக் கொண்டு கொடிய அசுரர்களை முடித்து தேவர்களின் துயர்தீர்த்தார். அந்த மேலான வில்லையும் அம்பரூத்தூணிகளையும் சிறந்த கத்தியையும் உயர்ந்த பாணத்தையும் நீ எதிரிகளைக் கொல்லும் பொருட்டு வாங்கிக் கொள்வாயாக. உங்களுக்கு மங்களமுண்டாகுக" என்று சொல்லி உத்தமமான திவ்யாயுதங்களை ராமனிடம் கொடுத்தார். இப்படியும்

கொடுத்து அவர்களை ஆசீர்வதித்து கோதவரிக்கரையில் பஞ்சபாடி என்னுமிடத்தில் வசித்தல் நலமென்று கூறி அங்குசெல்லும் வழியையும் சொல்லி அனுப்பினார்

பெருமானுக்கு இவ்விதமான அநுகூலத்தை இப்போதையால் செய்யவியலுமோ? என்று கேட்கிறார் அம்மையார்

## 28. அந்தரங்கம்புக்கேனோ ஸஞ்சயனைப்போலே?

ஸ்ரீசாமாயணத்தில் தசரதனுக்கு சுமந்திரன் தேர் செலுத்து பவனாகவும் மந்திரியாகவும் அந்தரங்கம்பேசவல்லவனாகவுமிருந்தது போல மஹாபாரதத்தில் திருதிராஷ்டிர மன்னனுக்கு ஸஞ்சயன் அந்தரங்கமந்திரியாகவும் தேரோட்டியாகவுமிருந்தவன். இருவரும் ஒரே குருவடம் கல்விபயின்றவர்கள். பாரதயுத்தத்தின் போது யுத்த நிகழ்ச்சிகளையெல்லாம் வியாஸப்ரஸாதத்தால் சுண்டு அரசனுக்கு அரண்மனையிலேயே சொன்னவனாவன். பாரதயுத்தாரம்பத்தில் த்ருத்ராஷ்டிரன் ஸஞ்சயனைக் கேட்கிறான்,

**தர்மக்ஷேத்ரே குருக்ஷேத்ரே ஸமவேதா யுயுத்ஸவ: |**

**மாமகா: பாண்டவாம் சைவ கிம டர்வத ஸஞ்ஜய |**

‘ஸஞ்சயனே! தர்மக்ஷேத்ரமான குருக்ஷேத்ரயுத்த பூமியில் போர் புரிய விரும்பிக் கூடியிருந்த என் பிள்ளைகளும் பாண்டவர்களும் என் செய்தனர்?’

ஸஞ்சயன் அங்கு நடந்தவைகளையும் க்ருஷ்ணன் அர்ஜுனனுக்கு பகவத்கீதையை உபதேசித்ததையும் சொல்லி,

**யத்யோகோ வர: க்ருஷ்ணோ யத்ரபார்த்தோ தநுர்த்தர: |**

**தத்ரஸ்ரீர்விஜயோபூதி: த்ருவாநீதிர்மதிர்மம |**

என்றான். ‘‘யோகஸ்வரனான க்ருஷ்ணனும் காண்டபேமந்திய அர்ஜுனனும் எந்த பக்கத்திலுள்ளனரோ அங்கு தான் நீதி, வெற்றி, செல்வம்யாவும இருக்கும்’’ என்று நான் நிச்சயமாக நம்புகிறேன். கண்ணனை உண்மையாக அறிந்தவன் ஸஞ்சயன். ‘‘பக்த்யா ஸாஸ்த்ராத வேதம் ஜநார்த்ததம்’’ என்று இவன் மன்னன்மே சொல்லுகிறான் யுத்தம் ஆரம்பிக்குமுன் இவனைத் த்ருத்ராஷ்டிரன் உபயோகிப்பான் என்றவிடத்திலிருந்த பாண்டவர்களிடம் தூதனுப்பினான் [மஹாபாரதம்—உத்யோகபர்வம்]



அவன் அங்குசென்றபோது க்ருஷ்ணன், ஸத்யபாமை. அர்ஜுனன் த்ரௌபதி நால்வரும் ஒரு கட்டிலிலிருந்து அந்தரங்கமாகப் பேசிக் கொண்டிருந்தமையால் யாரையும் உள்ளேவர அனுமதிக்கவில்லை. “க்ருஷ்ணனும் ஸ்ரீஸத்யபாமைப் பிராட்டியும் அர்ஜுனனும் த்ரௌபதியுமாகக் கால்மேல் காலேறிட்டுக் கொண்டிருக்க, ஸஞ்ஜயன் திருவாசலிலே வந்தானென்றறிவிக்க, கருஷ்ணனருளிச் செய்கிறான்: “நம்முடைய இருப்பைக்கண்டால் உகப்பவனும் உகவாதார் மண்ணுண்ணும்படி நெஞ்சுளுக்க இவ்விருப்பைச் சொல்லவல்லானுமொருவன். அவனைப்புகரவிடுங்கோள்” என்ன, அவனும் புகுந்து சண்டு அப்படியே போய் துரியோதனனுக்கு, “கெடுவாய்! அவர்களிருப்புக் கண்டேனுக்கு உன் காரியம் கெட்டதுகிடாய்” என்றானிறே (திருப்பாவை பாகரம் 27ன் 6000ப் படி வ்யாக்யானத்தில் காண்பது)

இப்படி சண்ணன், பாண்டவர்களுடைய அந்தரங்க நிலையையும் புக்குக் காணவல்லேனோ? அத்தகுதி ஸஞ்சயனைப்போல எனக் குண்டோ? என்கிறார் அம்மையார்.

## 29. கர்மத்தால் பெற்றேனோ ஜனகரைம் பேலே?

ஸீதாபிராட்டியின் தகப்பனாரான ஜனகமஹாராஜர் கர்ம யோகியரில் கிறந்தவர். கர்மயோகமாவது சாஸ்த்ரங்களில் அவரவர் வர்ணாச்ரம்ங்களுக்கேற்ப விதிக்கப்பட்ட தர்மங்களைப் பற்றற்று புலனடக்கத்துடன் பலனெதையும் எதிர்நோக்காமல், நான் செய்தேன் என்ற மமதையும் கலசாமல் பகவதாராதன மகாச் செய்கை, மஹாராஜராய் நாட்டையாண்டவரானாலும் ஜனகர் தமது கடமையைப் பற்றற்றவராக ‘நான், எனது’ என்ற எண்ணத்துக்கிடம் கொடாமல் செய்து வந்தார். இவர் பெருமையை மற்றவர்க்குக் காட்டுகைக்காக இவராசாரியரான யாக்குவல்க்யர் தமதாச்ரமத்தில் ஜனகர் இருந்தபோது மிதிலை தீப்பற்றி எறிவது போல ஒரு தோற்றத்தை உண்டுபண்ணினார். யாவரும் தங்கள் ஸொத்துக்களுக்கு என்ன தீங்கு வருகிறதோ வென்று அவற்றைக் காக்க ஓடினர். ஜனகர் மட்டும் எதையும் தனது என்று எண்ணாதவராகையால் இருந்தவிடத்திலேயே இருந்து விட்டார். கர்மயோகத்தைப் பற்றி ஸ்ரீகீதையில் அர்ஜுனனுக்கு விளக்கம் தரும் கண்ணன் ‘கர்மன்யைவஹி ஸம் ஸித்திம் ஆஸ்திதா ஜநகாதய:’ (3-20) என்றான். ஜனகர் போன்ற ராஜரீஷிகள் கர்மயோகத்தால் ஸித்தி பெற்றனரன்றோ? (ஸித்தி. பரமாத்ம ஸாக்ஷாத்காரம்).

இப்படி ஐனகரைப்போல உள்ளத்தாய்மையுடன் கர்மயோகத்தில் நிலைநின்று பேறுபெறவல்லேனோ என்று அம்மையார் கேட்கிறார்.

**30 கடித்து அவனைக்கண்டேனோ திருமங்கையாரைப்போலே?**

திருநெடுந்தாண்டகம் (திருமங்கையாழ்வார் அருளிச்செய்தது வ்யாக்யான அலதாரிகை; “ஆழ்வார் திருமங்கையாழ்வாராகிறார் \*வென்றியே வேண்டி வீழ்பொருட்கிரங்கி வேற்கணர்கலவியே கருதி என்று ஸர்வரன் விபூதியடைய இவர்துடைக்குக்கீழே கிடக்கிறதோவென்று சங்கிக்க வேண்டுமபடி அதிசயிதாஹங்கார ராய், அதுக்கடியான தேஹா உமாபிமானத்தையுடையராய் அத்தாலே, \*சாந்தேந்து மென்முலையார் தடந்தோள் புணரின்ப வெள்ளத்தாழ்ந்தேன் (திருமொழி 6-3-1) என்கிறபடியே ஆத்ம விஷயமாதல் ஈஸ்வரவிஷயமாதல் ஞானம்பிறக்கைக்குயோக்யதையில்லாதபடி விஷயப்ரவணராய்ப் போந்தா ரொருவர். ஸர்வேஸ்வரன் இவர்க்குண்டான விஷயாதிப்ரஸக்தியைக் கண்டு (பகவத்விஷயம் தவிர்மற்றவைகளில் அதிகமானமோஹம்)இவரை இதில் நின்று மீட்கும் விரகு தேடிப்பார்த்து விஷயப்ரவணரான விவரை சாஸ்த்ரத்தைக் காட்டி மீட்கவொண்ணாது, நம்மழகைக் காட்டி மீட்கவேணுமென்றுபார்த்து, இவர்க்கு விஷயங்களிலுண்டான ரஸிகத்வத்தையே பற்றாசாகக் கொண்டு தன்மைகைக் காட்டிக் கொடுக்கக்கண்டு, \*வேம்பின்புழ வேம்பன்றியுண்ணாது அடியேன் நான் பின்னும் உன் சேவடியன்றி நயவேன் [திருமொழி 11-8-7] என்று ஈஸ்வர விஷயத்திலே யவகாஹித்தார்-மண்டினார்.

இப்படி உண்டான ப்ரேமம் ஸம்பந்தஜ்ஞான பூர்வகமாக வேணுமென்று பார்த்து ஸர்வார்த்தப்ரகாசமான திருமந்த்ரத்தையும் ஸௌசீல்யாதி குணதிக்யத்தையும் திருமந்த்ரத்துக்கெல்லே நிலமான திருப்பதிகளையும்காட்டிக் கொடுக்கக்கண்டு \*வாடினேன் வாடி [1-1-1] தொடங்கி உகந்தநளினவிடமே ஆச்ரயணீயமும் போக்யமும் [பற்றத்தக்கது, போற்றுக்கு உபாயம், அநுபவிக்க இனிமையானது] என்று அநுபவித்தார்.

இனி இவர்க்குத் திருமந்த்ரத்தைக் காட்டிக் கொடுத்தபடி சொல்லுகிறது. இவர் குமுதவல்லியார்க்கு தினமும் திருமாலடியார்க்குத் தியாராதனம் [அன்னமளித்தல்]செய்வதாகவாக்களித்து அதற்காகத் தம்மிடமுள்ள பொருளெல்லாம் செலவழிந்துபோய் பிறப்பொருளை அபகரித்தாவது அடியார் படுபோக்கவேணும்

என்றநிலை வந்துவழிபறிக்கொள்ளையிலே இறங்கினார். இவர்க்கருள் புரியக்காத்திருந்த எம்பெருமான் தானும் பிராட்டியுமாக புது மணத்தம்பதியாக ஸர்வாபரணங்களையும் பூட்டிக்கொண்டு திரு மணங்கொல்லே என்னுமிடத்தில் இவர் கண்ணிலேபட, இவரும் அவர்களைநிறுத்திவாளைக்காட்டிமிரட்டி அவர்களணிந்திருந்த நகை களையெல்லாம் கழற்றச் செய்தவளவிலே மணப்பிள்ளை காலிலே அணிந்திருந்த மோதிரம் கையால் வாங்க முடியாமல் போக அதைத்தம் வாய்வைத்து பல்லால்க் கடித்துக் கழற்றி எல்லா நகை களையும் ஒரு மூட்டையாகக் கட்டி வைத்தார். அதை எடுத்துப் போக முற்பட்டபோது அதுபெயராமையாலே மணமகனாய் வந்தவன் மந்திரம் போட்டானென்று எண்ணி, “நீ என்ன மந்திரம் பண்ணினாய்? அதை எனக்குச் சொல்” என்று வாளைக் காட்டி மிரட்ட எம்பெருமானும் இவரது வலது திருச்செவியில் திருமந்திரத்தை உபதேசித்தருளினான். அவன் திருவடியைத் தம் பல்லால் தீண்டியதாலும் அவனால் மந்திரோபதேசம் பண்ணப் பெற்றதாலும் அவன் யாரென்ற உண்மையைக் கண்டு “நான் கண்டு கொண்டேன் நராயண என்னும் நாமம்” என்றுபலபாடல் களைப்பாடினார் திருமங்கை மன்னன் திருமங்கையாழ்வாரார். “வாள்வலியால் மந்திரங்கொள் மங்கையர்கோன்” என்று இவர் போற்றப்படுகிறார்.

இப்படி கடித்து அவனை [பரமபுருஷனை] உள்ளபடி காணும் படி அவனருள் எனக்குக்கிட்டப் பெற்றேறே? என்கிறார் அம்மையார்.

### 31. குடைமுதலானதானேனோ அநந்தாழ்வான் போலே?

இங்கு அநந்தாழ்வான் என்பது எம்பெருமான் சயனித்தருளும் படுக்கையான ஆதிசேஷனை; இவளையே திருவநந்தாழ்வான் என்று போற்றுவது. சேஷவ்ருத்தியில் [ஆட்பட்டிருப்பதில்] தலைவரான இவர் பலவுருவங்களைக் கொண்டு எம்பெருமானுக்குப் பலபடி களால் அடிமை செய்வார். இவ்வடிமைகளைப் பொய்கையாழ்வார் தமது திருவந்தாதியில்

சென்றால் குடையாம் இருந்தால் சிங்காதனமாம்  
நின்றால் மாவடியாம் நீள்கடலுள்— என்றும்  
புணையாம் மணிவிளக்காம் பூம்பட்டாம் புல்கும்  
அணையாம் திருமாற்கு அரவு

என்றும், ஆளவந்தார் நாயருளிய ஸ்தோத்ரத்தில் [39.40]

### திருக்கோளுரமமாள் வார்த்தை—5

தயாஸஹாஸீநமந்த போகிரி ப்ரக்ருஷ்டவிஜ்ஞாந பலைகதாமரி |  
பனாமணிவ்ராத மயூகமண்டல ப்ரகா ரமானோதர தீவ்யதாமரி |  
நிவாஸ ரய்யாஸ பாதுகாம் ருக்ஷோபதாந வர்ஷாதப வாரணாதிபி: |  
ஸரீரபேதைஸ்தவரோஷதாங்கதைத் யதோசிதம் ரோஷ இதீரிதே

ஜநை: ||

என்றும் வெளியிட்டருளினர் இப்பாசுரங்களில் திரண்ட பொருள். பெரியபிராட்டியாருடன் எம்பெருமானின் திருவந்தாழ் வானின் திருமேனியில் எழுந்தருளியிருக்கிறான். இவ்வாதிசேஷன் மேலான ஞானத்திற்கும் சக்திக்கும் நிகரற்ற இருப்பிடம். தன் திரு முடியிலுள்ள மாணிக்கங்களினால் பேரொளிபரப்பி மாளிகைக்கு மணிவிளக்காயிருப்பவன், அவன் எம்பெருமானுக்கு வாழும் மாளிகையாகவும், கண்வளர்ந்தருளும் படுக்கையாகவும் அமரும் சிம்மாசனமாகவும், திருவடியிலணியும் மணிபாதுகங்களாகவும், இடையில் தரிக்கும் பட்டு பீதாம்பரமாகவும், மழை வெய்யில்களில் குடையாகவும் மற்றும் அவ்வக்தாலங்களுக்குத் தக்கபடி வேண்டு ருவங்கொண்டு தொண்டு புரிவதால் ஜனங்கள் அவனை சேஷன் எனப்போற்றுகிறார்கள்.

இப்படி வேண்டுருவங் கொண்டு எம்பெருமானுக்குப் பல அடிமைத் தொழில்களையும் அடியின் செய்ய வல்லேனோ என்று தம் பாரிப்பை வெளியிடுகிறார் அம்மையார் இவ்வார்த்தையில்.

### 32. கொண்டு திரிந்தேனே திருவடியைப் போலே

திருவடி என்னும் பெயர் கருடாழ்வானுக்கும் (பெரிய திருவடி) ஹனுமானுக்கும் (சிறிய திருவடி) ஓக்கும். எம்பெருமானுக்கு வாஹனமாகப் பணிபுரிந்து அவன் திருவடிகளைத் தாங்கியபடியால் இவ்விருவருக்கும் திருவடி என்று பெயராயிற்று. அர்ச்சாஸ்தலங்களில் எம்பெருமானை நேசஞக்கினியான் மற்றும் வாஹனங்களில் புறப்பாடாக எழுந்தருளப் பண்ணுபவரை ஸ்ரீபாதம்தாங்குவோர் என்று மதிப்புடன் அழைப்பார்கள். பெரிய திருவடியான கருடனை ஆளவந்தார் ஸ்தோத்ரரத்னத்தில் போற்றும்படி (41) காண்க.

ஈஸஸ்ஸகா வாஹநமாஸநம் த்வஜ: யஸ்தேவிதாஃ வ்யஜநம்

த்ரயீமய. |

உபஸ்திதம் தேந புரோ கருத்மதா த்வங்க்ரிஸம்மர்த கிணங்க

சோபிநா |

வேதங்களை அவயவங்களாகக் கொண்ட கருடாழ்வான் உமக்கு தாஸனாகவும் நண்பனாகவும், வாகனமாகவும், சிம்மாஸனமாகவும், கொடியாகவும், (தமது சிறகினால்) வெயில்தடுக்கும் மேலாப்பாகவும், [சிறகையசைப்பதால்] சாமரமாகவும் பணிபுரிகிறார். ஸதா உம்மை தோள்களில் ஏற்றித்திரிவதால் உமது திருவடிகள் நெருக்கின தழும்பு அவருக்கு அணியாக-பூஷணமாக அமைந்துள்ளது. உமது நிபமனத்துக்கு எப்போதும் காத்து முன்னே நிற்கிறார்-இது இந்த சுலோகத்தின் திரண்ட பொருள். எம்பெருமானடியாரை வரிசைப்படுத்துவதில் சாதரணமாக “திருவடி” திருவந்தாழ்வான் முகலானார்” என்று பெரியோர்தொடங்குவர். \*வெள்ளைச்சரிசன் கொட்டாழியேந்தி தாமரைக்கண்ணன் என் னெஞ்சினு ட்டுள்ளைக் கடாகின்றவாற்றைக் காணீர் (திருவாய் 7-3-1) என்று ஆழ்வார் எம்பெருமான் தமது நெஞ்சினுள் கருடன் மீதேறி அவனை நடத்துவதைக்காணீர்! என்று நம்மையழைக்கிறார். \*தெய்வப்புள்ளேறிவருவான் திருச்சித்திர கூடத்துள்ளானே [திருமொழி 3-3-6] என்பது திருமங்கையாழ்வார் பாசரம். \*செழும் பறவை தானேறித்திரிவான் தன் தாளினை என் தலைமேலே [திருவாய் 10-6-7] என்ற பாசரமும் காண்க. இப்படி மற்ற ஆழ்வார்களின் அநுபவமும் காணலாம். (புள் = பறவை—கருடன்]. \*தானேறித்திரிவான் என்ற பாசரத்தை இவ்வார்த்தை நினைப்பூட்டுகிறது.

ஆனிராமாவதாரத்தில் மட்டும் பொருந்துவது அநுமானைத் திருவடி என்றழைப்பது. முதல் முதல் அநுமான் ராமலக்ஷ்மணர் களைக்கண்டு பேசி. அவர்களழகிலும் ஸௌகுமார்யத்திலும் வீரத்திலும் ஈடுபட்டு அவர்களை சுக்ரீமஹாராஜரிடம் அழைத்து செல்லும் போது அவர்களை நடக்க விடாமல் தனது தோளில் ஏற்றிச்செல்லுகிறான்; அவ்வடிமை செய்வதில் இன்பம் காண்கிறான். “தாஸஸாஹம் கோஸலேந்தரஸ்ய” என்று தன்னை ராம தாஸஸாக அறிமுகம் செய்து கொள்வதில் பெருமைப்படுகிறான். இவங்கையில் அரக்கருடன் போர்புரியும் போது ராமன் தரையிலிருந்து பொரிடலாகாமென்று தான் அவனுக்குத் தேராயிருந்து தோள்மேல் சுமந்து திரிந்தான்.

இப்படி எம்பெருமானைப் பரிவுடன் தோள்மேல் சுமந்து கொண்டிருந்திருந்தே? என்று கேட்கிறார் அம்மையார்

33. இன்புவிடாய் தீர்த்தேனோ நம்பாடுவான் போலே?

ஸ்ரீவராஹநாயனார் பூமிப்பிராட்டிக்கு தன்னைப்பாடி ஏத்துவ தன் பெருமையையும் பாடுவார் பெறும் பலனையும் சொல்வது

வராஹபுராணத்தில் கைசிகமாஹாத்ம்யமாகப் பேசப்படுகிறது. வரஹப்பெருமாள் சொல்லுகிறார்.

**ஜகாரேது வி ராலாக்ஷி ஜாநதோ வாய்யஜாநத |**  
**யோமே ப்ரகாயதே கேயம் மம பக்த்யா வ்யவஸ்தித: |**

ஹேவிசாலக்ஷீ! பாடவல்லானொருவன் ராவிழித்தலான வ்ரதம் நுட்டித்து சிற்றஞ்சிறுகாலையில் வந்து நாம் கேட்டாலும் ஜகத் ரக்ஷணசிந்தையில் யோகு செய்திருந்தாலும் நம் குணங்களை யிட்டுப் புனையப்பட்ட பாடல்களை ஒரு பலனையும் எகிர்நோக்காமல் நம்பக்கல்பக்த்யதிசயத்தோடே நமக்காகப் பாடுகிறான் என்று தொடங்கி அவன் இப்படிப்பாடுவதன் பலனாய் ஆயிரமாயிர மாண்டுகள் ஸவர்க்கத்தில் போக மதுநுபவிப்பதாக மேலே சொல்லி, இப்படிப்பாடவல்லானொரு பக்தனுடைய சரிதத்தை அருளிச்செய்கிறார்

தக்ஷிணதேசத்தில் க்ஷீரநதிக்கரையில் உள்ள ஸித்தாச்ர மத்துக்கு ஒரு சண்டாளன் தூரத்திலிருந்து பெருமானை தினமும் காலையில் பக்தியுடன் 10 வருட காலம் பாடிவந்தான். இவனை வராஹப்பிரான் மமகாயக [நம்பாடுவான்] என்று சொல்வதால் அதுவே இவன் பெயராயிற்று. அவன் ஒரு கார்த்திகை மாதம் சுக்லபக்ஷத்வாதசியன்று இரவின் பின்பகுதியில் முன்யாமங்கள் கண்விழித்திருந்து பெருமானைப் பாடுவானாய்க் கிளப்பி வரும் போது வழியில் ஒரு பிரம்மரக்ஷஸ் அவனை உணவாக உட்கொள்ளும் பொருட்டு பிடித்துக் கொண்டது. நம்பாடுவான் அந்த ரக்ஷஸ்ஸிடம் தான் சென்று அன்று பாடும் வ்ரதத்தை முடித்துப் மீண்டும் வருவதாகச் சொல்லி போய் வர அநுமதிக்கேட்டான். இவன் பேச்சை அது நம்பும் பொருட்டு தான் வராவிடில் பொண்ணைக் களவாடல் போன்ற பலவித பாபங்கள் செய்வார் பெறும்பலனைப் பெறுவதாகச் சபதம் செய்தான். கடைசியில் வாசுதேவனுள் நாராயணனையும் மற்ற தெய்வங்களோடு ஒக்க நினைப்பவன், வாஸுதேவனைவிட்டு அத்தெய்வங்களைத் தொழுபவன் எந்த கோரமான பாபபலனையனுபவிப்பானோ அப்பாவம் நான் மீளாவிடில் என்னைப்பீடிக்கட்டும் என்று சபதமிட இவனுடைய வைஷ்ணவத்வத்தில் நம்பிக்கைவைத்து இவனைப்போகவிட்டது.

இவ்ஹும் அக்குறுங்குடிக்குச்சென்று எம்பெருமான் புகழ்பாடி விட்டுத்திரும்ப வந்து அந்தரக்ஷஸ்ஸிடம் “நான் சொன்னபடி வந்தேன். என் உடலை நீ புஜிப்பாய்” என்று சொன்னான்

அந்த ரக்ஷஸ் முன் பிறவியில் சோமசர்மா என்ற அந்தணன்; அவன் செய்த ஒரு யாகத்தில் மாபெரும் பாபமுண்டாய் அவன் யாகம் முடியுமுன்னமே இறந்ததால் ரக்ஷஸ்ஸாகப் பிறந்தான். 'இவனே நம்மை இப்பிறவியிலிருந்து விடுவிக்க வல்லன்' என்று அந்த ரக்ஷஸ் 'நீ இன்றிரவு பாடிய பாட்டின் பலனே நமக்குத்தந்து உயிருடன் தப்பிப்போ' என்று கேட்டது. நம்பாடுவான் அதற்கு ஒப்பவில்லை. பின்னர் ரக்ஷஸ்கேட்டபடி பாதி பலனையோ, ஒரு யாம பலனையோ கர ஒப்பவில்லை உடனே அந்த ரக்ஷஸ் இவனைச்சரணம் பற்றி ஒரு பாட்டின் பலனையாவது தந்து தன்னை இந்த ரக்ஷஸஜன்மத்திலிருந்து விடுவிக்க வேண்டுமென்று வேண்ட, நம்பாடுவானும், "இன்றிரவு கைசிகமென்று ஒரு பண்ணைப்பாடினேன். அந்த கீதபலத்தைப்பெற்று நீ இந்த ஜன்மத்தினின்றும் விடுபட்டுப் பின்னர் மோக்ஷமடைவாய்" என்று அபயப்ரதானம் பண்ணினான். அப்படி வரம்பெற்ற ரக்ஷஸ்ஸும் அந்த ரக்ஷஸ் சரீரத்தை விட்டு பின்னர் நற்குடியில் பிறந்து பகவத்பஜனம் பண்ணி வீடு பெற்றான்

இப்படி நம்பாடுவானைப் போலே பாடி அக்கீதபலத்தால் ஒருவனுக்கு ரக்ஷஸஜன்மத்தின் இளைப்பு விடாய் தீர்த்து மீட்டேனோ? என்று கேட்கிறார் அம்மையார்

### 34. இடைகழியில் கண்டேனோ முதலாழ்வார்களைப் போலே?

ஐப்பசியிலோணம் அவிட்டம் சத்யமிவை ஒப்பிலவாநாள் களாம் ஏன்? பொய்கையார், பூதத்தார், பேயாழ்வார் மூவரும் இந்த நாட்களில் முறையே வந்து பிறந்தமையால்; மற்றுள்ள ஆழ்வார்களுக்கு முன்னே வந்துதித்து மல்தமிழால் நாட்டை யுய்த்த பெருமையால் இவர்கள் மூவரும் முதலாழ்வார்கள் எனப் போற்றப்பெறுகிறார்கள். இவர்கள் நம்போல தாய்தந்தையர்க்குப் பிறவாமல் பிராட்டிபோல பூவில் பிறந்தவர்கள் இறைவனருளால் ஞானம் மலரப்பெற்று இறையநுபவத்தில் மூழ்கி ஊரூராய்த்திருந்து வந்தனர்- இறைவனருள் இவர்களைத் திருக்கோவலூரில் ஒரு நள்ளிரவில் சேர்த்து வைத்தது.

இடியும் மின்னலும் மழையுமாயிருந்த அவ்விரலில் பொய்கையார் வந்து தங்க இடந்தேடி மிருகண்டுமுனிவரின் ஆசிரம இடைகழியில் (வாசலையும் உள்ளையும் சேர்க்கும் இடை—ரேழி) வந்து படுத்தார். பின்னர் பூதத்தார் அங்கு வந்து சேர்ந்தார் இருவர் படுக்க இடமில்லை; இருவரும் உட்கார்ந்திருக்க, பேயாரும் அவ்

விடத்தே வந்து சேர்ந்தார். இடநெருக்கடியால் மூவரும் நின்றனர். இவர்களைச் சேர்த்துவைத்த பூங்கோவலூர் ஆயனும் அங்கு வந்து இவர்களுள் நெருக்குண்டு மகிழ்ந்தான். இருட்டில் யார் நெருக்குவது என்று காண \*வையம் தகலியா வாய்கடவே நெய்யாக வெய்யகதிரோன் விளக்காக என்று தமது தமிழ்ப் பாடல் மாலையால் ஒரு விளக்கேற்றி ஐப்பொய்கையார். \*அன்பே தகலியா, ஆர்வமே நெய்யாக இன்புருகு சிந்தை இடுதிரியா— என்று ஞானச்சுடர் விளக்கொன்றை ஏற்றினார் பூதத்தார். இவ் வொளியில் \*திருக்கண்டேன் பொன்மேனி கண்டேன்— பொன்னுழியும் புரிசங்கமும் கைக்கண்டேன் என்று தாம் கண்டமையைப் பாடினார். கண்டது பேயார் மட்டுமல்ல; மூவருமே தான். கண்டு மூவரும் தலைக்கு ஒரு நூறுபாசரம் அந்தாதியாக அவன் புகழ்பாடினர். இவை முறையே முதல், இரண்டாம், மூன்றாம் திருவந்தாதிகள் ஆயின பொய்கையார். இந்த வரலாற்றை (முதல் திரு 86)

நீயும் திருமகளும் நின்றாயால் குன்றெடுத்துப்  
பாயும் பனிமறைத்த பண்பாளா! --வாசல்  
கடைகழியா உள்புகாக் காமர் பூங்கோவல்  
இடைகழியே பற்றி இனி

என்று ஒருபாடலில் பொறித்து வைத்தருளினார். குன்றெடுத்து மழையை ஆச்சரித்மேல் விழாமல் மறைத்தருளவானே! விருப்பிய அழகு மிக்க திருக்கோவலூரில் (நடு இடத்தில் வாசலுக்கு வெளியே போகாமலும், வீட்டின் உள்ளே புகாமலும் மூன்று ஆழ்வார்களைப் பெற்ற இடமானது பற்றி ஒருவிடமான இடைகழியையே விரும்பிப் பற்றி பிராட்டியும் நீயுமாக (நாங்கள் காணும்படிக்காட்டி நின்றருளியது என்ன ஆச்சரியம்!

இப்படி முதலாழ்வார்கள் கண்டாற்போல நான் காணும்படி இறைவனருள் பெற்றதுண்டோ? என்கிறார் அம்மையார்.

35. இருமன்னர் (ரைப்) பெற்றேனோ வால்மீகரைப்போலே?

ஸ்ரீராமபிரான் அயோத்யையில் முடிசூடி வெகுகாலம் ராஜ்யத்தை ஆண்டான். இடையே பிராட்டி கருவுற்றிருந்த போது மக்களில் ஒரு வண்ணன் பிராட்டி இலங்கைச் சிறையிலிருந்தும் அவளை அழைத்து வந்து பட்ட மஹிஷியாக்கியதைக் குறை கூறிய அபவாதம் செவியில்பட்டு அவளைத் துறக்கத்



துணிந்தான். பிராட்டி வனத்தில் சில நாட்கள் இருக்க ஆசைப் பட்டதை சாக்காக வைத்து இளையபெருமானை அவளைக் காட்டுக் கழைத்துப்போய் அங்கு விட்டு வரும்படி சொன்னான். இலக்குவனும் அரசனானையை மீறமாட்டாமல் அவளைக் காட்டுக் கழைத்துப்போய் வால்மீகி முனிவரின் ஆசிரமத்துக்கருகில் ராஜாஜனையைத் தெரிவித்து. "பிராட்டியை அங்குவிட்டு நகரம் சென்றான்.

இப்படி விடப்பட்ட மிதிலைச்செல்வியை வால்மீகி முனிவர் கண்டு தமது ஆச்ரமத்துக்கு அழைத்துப்போய் ரக்ஷித்துவைத் திருக்கையில் பிராட்டி இரட்டையாக இரண்டு ஆண்மக்களைப் பெற்றாள் \*மிதிலைச் செல்வி உலகய்யத்திருவயிறு வாய்த்த மக்கள் (பெருமாள் திரு 10-8) என்று இவ்விரு குழந்தைகளை குலசேகராழ்வார் குறிப்பிடுகிறார். இவர்களை தர்ப்பத்தின் அடி பாகத்தால் ஒரு பிள்ளையையும் நுனிபாகத்தால் ஒரு பிள்ளையையும் ரக்ஷையிட்டார். தர்ப்பத்தின் அடி பாகம்லலம், நுனி குசம். இதனால் பிள்ளைகளில் ஒருவனை லலன் என்றும் மற்றவனை குசன் என்றும் நாமகரணம் செய்து வால்மீகி முனிவர் வளர்ப்புத் தந்தையாகவும் குருவுகவும் அமைந்து அரசர்க்கு வேண்டிய எல்லா வித்யைகளையும் கற்பித்து, தாம்பாடிய ராமாணகதையையும் அவர்களுக்குக் கற்பித்தார் இப்படி \*வெங்கதிரோன் குலத்துக்கோர் விளக்காய்த் தோன்றி வின்முழுதும் உயக் கொண்ட வீரனின் புத்திரர்களை அத்தந்தைக்கு ஈடான பிள்ளைகளாய் வால்மீகிமுனிவர் வளர்த்தார். இதுவே இருமன்னரைப் பெற்றேறே? என்ற வாக்யத்தின் கருத்து.

இப்படி வால்மீகிமுனிர்போல பெருமானாகத் தலையை செய்யும் பாக்யம் எனக்குக் கிட்டிற்றே? என்கிறார் அம்மையார்.

### 36. இருமானிடத்தேனோ தொண்டரடிப்பொடியார் போலே

முன்பொருகால் சோழநாட்டில் திருமண்டங்குடி என்னும் தலத்தில் விப்ரநாராயணர் என்று ஒரு அந்தணர் வாழ்ந்திருந்தார். அவர் திருவரங்கத்தைச் சென்று சேர்ந்து அங்கு அரசவணமேல் பள்ளிகொண்டுள்ள முகில்வண்ணனுக்குத் தொண்டு செய்யக்கதிரு முன்பு பட்டர் பிரான் வடபெருங்கோயிலுடையானுக்குப் பூமாலை கட்டி ஸம்ஸ்பித்து வந்தாற்போல் நாமும் அரசங்களுக்குச் செய்ய நிச்சயித்தார் அப்படியே ஒரு நந்தவனமமைத்து பூச்செடி, கொடி, மரங்கள் வளர்த்து அழகிய மணம்மிக்க மலர்களைக்

கொண்டு மாலைகட்டி பேரன்புடன் திருவரங்கனுக்கு ஸமர்ப்பித்து வந்தார். 'இரு' என்ற அடைமொழிக்கு பெருமை பொருந்திய என்றும் 'இரண்டு' என்றும் இரண்டு பொருள்கள் உண்டு \*மிக்க சீர்த்தொண்டரிட்ட பூந்துளபம் என்கிறபடி தன்னலங்கருதாது அன்புடன் எம்பெருமானுக்கென்றே கட்டி ஸமர்ப்பிக்கப்பட்ட மாலைகளாகையால் இருமாலை [பெருமையுற்றவை] என்னத் தட்டில்லை பூக்காரர் தம்மைத் தொண்டர் அடிப்பொடி அன்பர் தான் தூளி என்று அடியார்க்காட்டப்பட்ட வராக்கி எம்பெருமானுக்கு மிகவும் ப்ரியமானவர் ஆனார்.

பாமாலை, பூமாலை இரண்டும் எம்பெருமானுக்கு மிகவும் ஏற்புடையவையே. அரங்கனுக்கென்றே வேறு அர்ச்சாவதார எம்பெருமானையும் கூடப்பாடாமல் பாடப்பட்ட பாசுரங் சளாலான இரண்டு பாமாலைகள் திருப்பள்ளி யெழுச்சி திருமாலை என்பவை இவ்வாழ்வாரின் அருளிச் செயல்கள். திருமாலை அறியாதான் திருமாலை அடையாதான் என்பர் [திருமாலை—இப்பெயர் நடைபெற்றதம்; திருமாலை-எம்பெருமானே] இவர் அரங்கனுக்கு இரண்டு பாமாலைகளைச்சூட்டினார். இதை இருமாலை என்னலாம்

அல்லது பூமாலையும் பாமாலையுமான இரண்டு மாலைகளையும் தொண்டாடிப்பொடியார் போல் நான் ரங்கநாதனுக்குச் சூட்டினேன் என்று தேட்பதாகவும் கொள்ளலாம்.

### 37 அவனுரைக்கப்பெற்றேனோ திருக்கச்சியார் போலே?

பூவிருந்தவல்லி [பூந்தமல்லி]யில் வைச்யகுலத்தில் பிறந்தவர் கஜேந்தர தாஸர் என்பவர். இவருடைய தகப்பவர் ஒரு பண முடிப்பை இவரிடம் கொடுத்து “இதை முகலாகவைத்து நம் குலமுறைப்படி வ்யாபாரம் பண்ணிப் பெருக்கு” என்றார் இவர் அதை பகவத் பாகவத கைங்கர்யங்களில் செலவிட்டுவிட்டார். ஒன்றிாண்டு ஆண்டுகள் கழித்து தகப்பனார் அந்த மூலதனத்தை எந்த அளவுக்குப் பெருக்கியுள்ளாய்? என்று கேட்டபோது “கலங்காப்பெருநதரில் சேமித்துள்ளேன்” என்று கூற, தந்தை கோபிக்கவே இவர் வீட்டைவிட்டு வெளியேறி ஹ்ரங்கம் சென்று ஆளவந்தார் திருவடிகளிலாச்ரயித்து சிறிது காலம் ஆசார்ய ஸேவையில் ஈடுபட்டிருந்து, பிறகு திருக்கச்சி மாநகர் சேர்ந்து பேரருளாளனுக்கு திருவாலவட்டம் ஸமர்ப்பிக்கும்(விசிரிகொண்டு வீசுவது) கைங்கர்யத்தில் ஆழ்ந்திருந்தார். ஏகாந்தமாயிருக்கும்.

சமயங்களில் பேரருளாளன் அர்ச்சாஸமாதியைக் கடந்து இவருடன் வார்த்தையாடி மகிழ்வான்

இவர் காஞ்சிபுரத்தில் வசித்தபடியால் ஸ்ரீ காஞ்சிபூர்ணர்— திருக்கச்சிநம்பி என்று இவருக்குப் பெயராயிற்று குணபூர்த்தியை யிட்டு நம்பி என்னப் பெறுவது. இவர் கச்சியில் தேவப்பிரானுடைய கைங்கர்யத்தில் ஈடுபட்டிருந்தபோது இளையாழ்வார் (ஸ்ரீராமாநுஜரின் இளமைப் பெயர்) இவருடைய ஞானபூர்த்தி களால் ஈர்க்கப்பட்டு இவரிடம் 'சிஷ்யராக விரும்பினார். அவர் வாழ்க்கையில் சில நிகழ்ச்சிகளால்கலக்க முற்றிருந்தார். திருக்கச்சி நம்பி “வைச்யகுலத்தில் பிறந்த அடியேன் அந்தணரான உம்மை சிஷ்யனாக ஏற்க முடியாது” என்று தடுத்துவிட்டார். இதனால் மேலும் கலக்கமுற்ற இளையாழ்வார், “அடியேன் மனதில் சில நினைவுகள் உள்ளன இவை சரிநானா என்று பெருமானிடம் கேட்டுச் சொல்லவேணும்” என்று இவரைப் பார்த்துக்க; அன்றிரவு நம்பி இவ்விஷயத்தை பெருமானிடம் விண்ணப்பித்தார். பெருமானும் உடந்து “நாம் ஆறுவார்த்தைகள் உரைப்போம். இவையே நம்மிளையாழ்வார்தினைவும்; இதை அவரிடம் சொல்லும்” என்று ஆறு வார்த்தைகளைச் சொன்னார் அவையாவன: 1) நாமே பரம் பொருள் 2) ஜீவபரபேதமே உண்மை 3) ப்ரபத்தியே பேற்றுக்கு மேலான உபாயம் 4) இவ்வுபாயத்தைப்பற்றியவனுக்கு சரீரமுடிவில் மோகும் ஸித்தம் 5) இவனுக்கு அந்திம்ஸருதியான நினைவு வேண்டாம் 6) பூர்ணசாரியாரை—பெரியநம்பியை ஆசரயிப்பது என்பவை இவற்றைமறுநாள் நம்பி இளையாழ்வாரிடம் தெரிவித்தபோது “இவையே அடியேன் நினைவும்; க்ருதார்த் தனானேன் என்று தண்டனிட்டார்.

இப்படி பெருமானால் வார்த்தையுரைக்கப் பெற்றேறோ திருக்கச்சி நம்பியைப்போலே? இந்த பாக்யம் அடியாளுக்குண்டோ? என்று கேட்கிறார்.

### 38. அவன்மேனி ஆனானே திருப்பாணரைப் போலே?

திருப்பாணர் ஸ்ரீரங்கத்தையடுத்த உறையூரில் ஒரு நெல்வயலில் அயோநிஜராய் அவதரித்து பாணர்குலத்தவன் ஒருவனால்வளர்க்கப் பட்டவர். தமது வளர்குல மரியாதைக்கேற்ப இவர் கையில் வீணைகொண்டு காவிரிக்கரையில் நின்று அரங்கனை மனமுகிப் பாடித்துதித்து வந்தார். இவர் பெருமையை நாட்டுக்குக்காட்ட

### திருக்கோளுர்மாள் வார்த்தை-6

வேண்டி பெரியபெருமாள் தமக்கு இனியரான லோக சாரங்கமுனி என்றும் ப்ராஹ்மணோத்தமரை நியமித்து இவரை அவரது தோள் களில் எழுந்தருளப் பண்ணிவரும்படி செய்தார். பாணர் இதற்கு இசையாவிடினும் அரங்கன் கட்டளையென்று லோகசாரங்கர் பலவந்தமாக அவரைத்தமது தோளில் எழுந்தருளப்பண்ண அவரும் பகவத்பாகவத ஆஜ்ஞை என்று செயலற்று இருந்து விட்டார். கோயிலுக்குள் புகுமபோது அரங்கன் அவர் கண் முன்னே வந்து தன்னைக்காட்டக்கண்டு திருவடி முதல் திருமுடி வரை அவயவசோபையை அநுபவித்து அவ்வநுபவத்துக்குப் போக்கு வீடாக "அமலனாதிபிரான் அடியார்க்கென்னை ஆட்படுத்த விமலன்" என்று தொடங்கி ஒன்பது பாசரங்கள்பாடி உள்ளே அரங்கன் திருமுன்பை யடைந்ததும் நேரே ஸேவித்து மகிழ்ச்சி பொங்க \*கொண்டில் வண்ணனைக் கோவலனாய் வெண்ணெயுண்டவாயன் - என்னமுதினைக்கண்ட கண்கள் மற்றொன்றினைக் காணவே என்று பாடிக்கொண்டே அரங்கன் திருமேனியுள் மறைந்து விட்டார்.

இப்படி அரங்கனின் திவ்யக்ருபைக்குக் கொள்கலமாய் அவனுன் புக்கவல்லேனோ அடியேன்? என்று கேட்கிறார் அம்மையார்

### 39. அனுப்பிவையுமென்றேனோ வசிஷ்டரைப்போலே:

விச்வாமித்ர மஹரிஷி தரசரதமன்னவனிடம் வந்து தனது யாகத்தைக் காத்தற்பொருட்டு ராமபிரானைத் தன்னுடன் அனுப்பும்படி கேட்டார். (20-ம் வார்த்தையில் வளக்கம் காண்க) உயிரினும்தனக்குஇனியான பிள்ளையைசிலநாட்களுக்குக்கூட்பிரிய மாட்டாமையாலும் அரக்கரால் பிள்ளைக்கு என்ன தீங்கு வருமோ என்ற பயத்தினாலும் தசரதன் ராமனை அனுப்ப இசையவில்லை விச்வாமித்ரர் பெருங்கோபங் கொண்டு "வாழ்ந்தே போம் நீரே!" என்று சொல்லி அரசவையை விட்டகல முற்பட்டார். அப்போது குலகுருவான வசிஷ்டர் பின்வரப் போவதை அறிந்தவராதலால் ராமனுக்குப்பல நன்மைகள் (அஸ்த்ரப்பயிற்சி திருமணம் முதலியன) விச்வாமித்ரர் மூலம் ஏற்படவிருப்பதையறிந்து மன்னனிடம் "நீ ராமனை லக்ஷ்மணனுடன் சேர்த்து இருவராக முனிலருடன் அனுப்பிவை. குழந்தைகளுக்கு ஒரு தீங்கும் வராமல் முனிவர்பார்த்துக் கொள்ளக்கூடிய தவவலியுள்ளவர். இதனால் பலநன்மைகள் விளையும்" என்றுச் சொல்லிராமனையும் இலக்குவனையும் விச்வாமித்ரருடன் அனுப்பி வைக்கும்படி பண்ணினார்.

இப்படி பெருமானுக்கு நன்மையை நினைத்து தகப்பனிடம் பின்னையை அனுப்பி வைக்கச் சொன்னேனோ? என்று கேட்கிறார் அம்மையார்.

#### 40. அடிவாங்கினேனோ கொங்கிற் பிராட்டியைப்போலே?

‘அடிவாங்குதல்’ என்பது இங்கு ஆசாரியனின் திருவடி நிலைகளை (ஸ்ரீபாதுகங்களை) வேண்டிப்பெறுதலைக் குறிக்கிறது. கொங்கு பிராட்டி வரலாறு ஆராயிரப்படி குருபரம்பராப்பரபாவத்தில் காண்கிறது. இவள் இயற்பெயர் சுமதி என்பது. கொங்கு நாட்டில்கொள்ளைக்களம் என்னும் ஊரைச்சேர்ந்தவளினால் இவளும் இவள் புருஷனும் தமது நாட்டில் கொடும்பஞ்சம் தலையெடுத்த போது ஸ்ரீரங்கத்தில் வந்து குடியிருந்தனர். அப்போது எம்பெருமானார் திருவடிகளில் அகளங்கன் போன்ற ப்ரபுக்களும், ஆழ்வான் போன்ற கல்வியிற்சிறந்த; அறிவாளர்களும் அடிபணிவது கண்டு அவர் பெருமையின் அடிப்படையைக் கேட்டறிந்து தானும் ஆச்ரயித்து உடையவருளுக்கிலக்காளுள். பின்னர் தம் நாடு முன் போல்மழைபெற்று சுபிக்ஷபாஸ்போது திரும்பவும் அங்கு செல்லு முன்னர் எம்பெருமானாரை ஸேவித்து மீண்டும் த்வயத்தை அருளப் பெற்று, தமக்குத் திருவாராதனமாக உடையவரின் பாதுகங்களைப் பெற்றுச் சென்றாள். இவளுக்கு உடையவரிடீத் தாஸ்யநாமம் கொங்கு பிராட்டி என்பது (கொங்கில்பிராட்டி என்னவுமாம்)

பின்னர் பல ஆண்டுகள் செல்ல சோழவரசன் ஹிம்ஸையால் உடையவர் மேல் நாடு எழுந்தருளியபோது இப்பிராட்டியின் ஊருக்குச் செல்ல நேர்ந்தது. அப்போது உடையவருக்கும். முதலிகளுக்கும் ஸத்காரம் பண்ண விரும்பி; தானும் எம்பெருமானார் திருவடி ஸம்பததமுடையவள், ஸத்காரயோக்யதையுண்டு என்பதை அப்பாதுகங்களைக் காட்டி நினைத்து ஸ்வாமியையும் முதலிகளையும் நன்கு பூசித்து உளங்குளிரப் பண்ணினாள்.

இப்படி எம்பெருமானாரால் திருவடி நிலைகளையருளப் பெறும் பாக்கியம் எனக்குண்டோ? என்று கேட்கிறார் அம்மையார்.

#### 41. மண்பூவ வயிட்டேனோ குரவநம்பியைப்போலே?

திருமலை திருப்பதிக்கருகில் குரவபுரம் என்றொரு ஊரில் பீமன் என்று குலால (சுயவர்) குலத்தைச்சேர்ந்த அன்பரொருவர் திருவேங்கடமுடையானிடம் அதிமாத்ரப்ராவண்யமுடையராய் வாழ்ந்து வந்தார். அவர் மண்ணினால் திருவேங்கடமுடையான்

திருவுருவைப் பண்ணி வைத்துக் கொண்டு தமது அன்றாடப்பணிகள் முடிந்த உடன் கையிலுள்ள மண்ணினால் புஷ்பங்களைச் செய்து அம்மண்பூக்களை தமது அர்ச்சையான திருவேங்கடவன் திருப்பாதங்களில் பேரன்புடன் இட்டு அர்ச்சிப்பர் இவரிடம் மண்பூவை நமதாசரரியர்கள் “பணிப்பூ” என்றழைக்கின்றனர். இவர் திருவேங்கடவனிடம் தன்னலமற்ற தூய அன்புடையவராதலால் ஸம்பிரதாயத்தில் இவருக்குக் குறும்பறுத்த நம்பி என்று திருநாம மாயிற்று. குரவநம்பி என்று ஊரையிட்டு வந்த பெயராம். இவருக்கும் வேங்கடவனுக்குமிடையே இருந்த மட்டற்ற அன்பு இவ்விருவர் மட்டுமே அறிந்ததாய் ரஹஸியமாயிருந்தது இவர் பெருமையை உலகுக்குப் பரகாசப்படுத்த விரும்பினான் வேங்கடவன். இவர் ஏகாந்தமாக இட்ட மண்பூக்கள் திருமலையில் தமக்கு மிக்க அன்புனை ஒருவன்-தொண்டைமன்னவன்-இட்ட பொன்பூக்கள் மேல் விளங்கும்படி காட்டினான். அதுகண்ட மன்னவன் பெருமானை மிகவும் வேண்டி அவை குரவையில் வாழும் குலால அன்பரிட்டவைபென்றறிந்து அவ்வூர் சென்று அவரை தரிசித்துப் பூசித்தான். திருமொழி 5-8-9-துளங்கு நீள்முடி யரசர்தம் குரிசில் தொண்டை மன்னவன் திண்திறலொருவற்கு - மற்றவற்கூளிச் செய்தவாறு -வ்யா:-)குறும்பறுத்த நம்பியோடே சேர்த்துவிட்ட படியைச் சொல்லுகிறது; “பதிவ்ரதையோடுண்டான ஏகாந்தத் திலநுபவத்தைத் திரளிலே வெளியிடுவாரைப்போலே தானும் நானுமறிய அநுபவித்ததை இங்ஙனே வெளியிடுவதே! திருவேங்கடமுடையான் அலைவலையாகாதே!” என்றாரிறே. (அலைவலைண்பேச்சுக்காரன்). தமது ரஹஸ்யாநுபவம் பகவானுலே வெளிப்படுத்தப்பட்டது பொருமல் நம்பி அப்போதே உயிர் விட்டதா சரித்திரம். ஆசாரியஹ்ருதயம் (85)ல் “புஷ்ப மண்டபத்தில் பணிப்பூவும்கையுமான அந்தரங்கரை முடிமன்னவன் அநுவர்த்தித்த க்ரமம்” என்று இந்த சரித்திரம் பேசப்பட்டுள்ளது.

குறும்பறுத்த நம்பியான குரவைநம்பிபோலே உள்ளன்புடன் அந்தரங்கமாய் மண்பூவையிட்டு பகவானை பூஜித்து அவனருள் பெச்சேறேனோ அடியேன்? என்கிறார் அம்மையார்.

## 2. மூலமென்றழைத்தேனோ கஜராஜனைப்போலே?

ஸ்ரீபாகவதத்தில் எட்டாம் ஸ்கந்தத்தில் இந்த யானையரசனின் சரித்திரம் பேசப்பட்டுள்ளது. திரிகூடமலைச்சாரலில் ‘ருதுமான், என்று பெயருள்ளது’ம் வருணனுக்குச் சொந்தமுமான பூஞ்சோலை

யில் தாமரைபூத்த அழகான தடாகமொன்றிருந்தது. ஒரு நாள் ஒரு யானைக்கூட்டம் அங்கு வந்தது. அக்கூட்டத்தின் தலைவனான கஜராஜன் பெண் யானைகள், குட்டிகள் பல குழ அத்தடாகத்தில் இறங்கி நீரைப்பருகி, குளித்து, பெண் யானைகளுடன் நீர் விளையாட்டுகள் விளையாடிக்களிக்கையில், நீரில் வாழ்ந்த பெரிய முதலையொன்று அதன்கால்க் கெட்டியாகக் கல்விக்கொண்டது. அந்த கஜேந்தரன் தன் வலிமை முழுதையும் கொண்டு இழுத்தும் தன்னை விடுவித்துக் கொள்ள முடியவில்லை. மற்ற யானைகள் சேர்ந்து இழுத்தும் பயனில்லாமல் போயிற்று. நீருக்குள் முதலை இழுக்க வெளியேறவேண்டி யானை இழுக்க, ஒன்றும் வெற்றி பெறாமல் பல வருஷங்கள் உருண்டோடின. நீரில் வாழும் முதலையின் பலம் குன்றவில்லை; ஆனால் யானை இளைத்து விட்டது. தனது இறுதி காலம் நெருங்குவதை உணர்ந்தயானை தன்னைத்தன்னாலே காப்பாற்றிக் கொள்ளமுடியாது; மற்றயானைகளாலும் காப்பாற்ற முடியாது. தெய்வமே புகல் என்ற முடிவுக்கு வந்தது. பரமபத மாபந்ரோ மநஸாசிந்தயத்தரிம், ஸது நாகவர: ஸ்ரீமாந் நாராயண பராயண: என்கிறபடியேஸ்வயத்தந்ததை விட்டுப் பரந்தனாய் எம்பெருமானே புகல் என்று முற்பிறவியில் மனிதனாக இருந்து பகவானைத் துதித்தது நினைவுக்கு வந்து அப்படியே துதிக்க ஆரம்பித்தது.

நமோ நமஸ்தேஸகிலகாரணய நிஷ்காரணயாத்தபுதகாரணய  
ஸர்வாகாமாநாய மஹேர்ணவாய நமோஸபவர்காய பராயணய ||  
முத்தாத்மபி:ஸ்வஹ்ருதயே பரிபாவிதாய ஜ்ஞாநாத்மநே பகவதே  
॥ ஸ்வவராய ||  
தமஷ்டரம் ப்ரஹ்மபரம்பரேஸ்மவ்யக்தமாத்யாத்மிக யோககம்யம் |  
அதிந்த்ரியம் ஸலக்ஷ்மமிவாதிதூரமநந்தமாத்யம் பரிபூரணமீடே ||

(ஸ்ரீபாகவதம் 8-3-15,18,21) கஜேந்தரஸ்துதியில் ஸாரமான பாகமே இது] எல்லாவற்றுக்கும் ஆதிகாரணனும்-மூலமானவனும் தனக்கு ஒரு காரணமில்லாதவனும் தானே அப்புதமாக எல்லாவித காரணமாண்வனும் நதிகள் யாவும் கடைசியில் கடலை யடைவது போல வேதங்களாலும் ஆகமங்களாலும் அடையப்படும் இறுதியும், மோக்ஷப்ரதனையும் பரம உபேதாயமுமானவனுக்கு நமஸ்காரம். முத்தர்களால் தமதுஇதயத்தில் ஸதா த்யாநம் பண்ணப்படுபவனும், ஞானஸ்வரூபமாயுள்ளவனும், குணபூர்ணனும் எல்லாரையும் நியமித்து ஆளுமவனாயுமுள்ளவனுக்கு நமஸ்காரம். \*இந்த்ரியங்களுக்கு எட்டாதவனும் நாசமற்றவனும், பரப்ரஹ்மம் என்று போற்றப்படுபவனும் தேவர்களை நியமித்து ஆள்பவனும் சிறிய பொருளை தூரத்திலிருந்து காணமுடியா நது

போல ஸூக்ஷ்மமாக உள்ளபடியால் காணமுடியாதவனும் எல்லையற்ற பெரியோனும் கல்யாணகுணபூர்ணனும் ஆகியுலகமானவனாயுமுள்ள பரப்ரஹ்மத்தை வணங்கித்துதிக்கிறேன்.

இந்த துதியைக்கேட்ட சிவன் அயன் இந்திரன் முதலானார் இதுக்கு விஷயம் நானல்ல நானல்ல என்று ஒதுங்கினர். ஆர்த்தியுடன் கூப்பிட்ட யானைக்கு உதவவேண்டி ஸ்ரீவைகுண்டநாதனான நாராயணன் கருடன் மேலேறி விரைவில் மடுக்கரையில் வந்து குதித்தான். \*கைம்மா துன்பம் கடிந்த பிரானே! \*விண்ணுளார் வியப்பவந்து ஆணைக்கன்றருளையின்ற கண்ணரா! \*தொழுங்காதல் களிதறிப்பான் புள்ளூர்ந்து தோன்றினையே என்று ஆழ்வார்கள் போற்றும்படி வந்து யானையை காலில் கவ்விய முதலையோடு இழுத்து நீருக்கு வெளியில் கொணர்ந்து ஆழிப்படையினால் முதலையை வெட்டியெடுத்து யானையை ரக்ஷித்து, அது பரமனைப் பார்த்தவுடன் பூஜிக்கவென்று பறித்துவைத்திருந்த தாமரைமலர், கட்டி எற்று மகிழ்வித்தான். யானையும் முதலையும் முன் பிறவியில் முடியே இந்நீர்த்யும்நன் என்ற அரசனும் ஸ்ரீமூலம் எந்த கந்தர்வனுமாவர். சாபத்தினால் விலங்குகளாக இருந்தவர்கள் சாப விமோசனம் பெற்று நாராயணனைத் துதித்துப் போயினர்.

கஜராஜனைப்போல ஜகத்காரண மூலத்தை அழைத்து அவனால் அருளப்பெற்றேனோ? என்று கேட்கிறார் அம்மையார்.

#### 43. பூசக்கொடுத்தேனோ கூனியைப்போலே?

இவ்வார்த்தைகளில் முதல் வார்த்தைப்படி அக்ரூர்கண்ணனை மதுரைமாநகருக்கு அழைத்து வந்தபோது கண்ணனும் பலராமனும் கம்ஸனுடைய விற்பெருவிழவுக்குச் செல்லும் வழியில் நடந்த நிகழ்ச்சிகள் 43, 44 வார்த்தைகளுக்கு விஷயமாகின்றன. முதலில் சலவை, சாயத்தொழில் புரியும் ரஜதன் ஒருவனைக் கண்டு அவனிடம் தங்களுக்குக்கேற்ற நல்ல ஆடைகள் தருமாறு கேட்டனர். அவன் கம்ஸனிடம் பணியாற்றப்பவன். அவன் இவர்கள் கேட்டதைத் தர மறுத்து இவர்களை இகழ்ந்து பேசவே அவனைக் கண்ணன் ஒரு அறை அறைந்து வீழ்த்திவிட்டு இருவருமாக தங்களுக்குப் பிடித்த ஆடைகளை எடுத்தணிந்து கொண்டு அங்கு ஒரு சந்திவிருந்த பூக்காரன் வீட்டுக்குச் சென்று அவன் கொடுத்த நல்ல மணமுள்ள பூமாலைகளையணிந்து ராஜவீதியில் இரண்டு யானைக்குட்டிகள் போல் கம்பீரமாக நடந்து செல்கையில் அழகிய முகமுடையவளும் குமரியுமான கூனியொருத்தி, கையில் பலவித சந்தனங்களைத் தட்டிலேந்தி வரக்கண்டனர். அவளைத் தரிவக்கரை,



என்றும் நைகவக்ரை என்றும் அழைப்பர். கண்ணன் அவனைப் பார்த்து “அழகியே! இந்த வாசனைப்பூச்சை யாருக்காகக் கொண்டு செல்கிறாய்?” என்று கேட்டான். “அழகனே! நான் கம்ஸனுக்குச் சந்தனம் பூசுவன்.” என்று அவன் சொல்ல, தங்களுக்குேற்றதான சந்தனத்தைத்தர வேண்டினார். முதலில் அவன் தந்தை “ஸுகந்தமேதத்” — இது செயற்கைமணம் பெற்றது, இது வேண்டாம் என்ன, வேறு ஒன்றைத்த! “ராஜார்ஹம்”. இது அரசர்கள் பூசுவது இதுவும் வேண்டாம் என்றான்.

**ஸுகந்தமேதத் ராஜார்ஹம், ருசிரம் ருசிரரநே |**

**ஆவயோ: காத்ரஸத்ருஸ தீயதாமநுஸேபநம் | (ஸ்ரீவி.பு.20:6-6)**

அழகிய முகமுடையவன்! எங்கள் மேனிக்குத்தகுந்ததாய் நேர்த்தியான சந்தனத்தைத்தருவாய்” என்றான். “இவர்களல்லவோ சாந்தின் வாசியறிந்த ரஸிகர்கள்!” என்று அவன் மகிழ்ந்து மிகவும் இனிதும் கண்ணன் திருமேனிக்கு ஒத்ததுமான பூச்சை அன்புடன் கொடுக்க இவர்களும் த்ருப்தியுடன் அணிந்தனர். கண்ணன் அவளிடம் ப்ரீதியடைந்தவனாய் அவள் காலைத் தன் காலால் மிதித்துக்கொண்டு மோவாய் கீழ் இருவிரல்களைக் கொடுத்துத் தூக்க. அவள் கூன் நிமிர்ந்து நேராளுள். அவள் கண்ணன் மேல் மையல் கொண்டு அவனை இழுத்துத் தன் வீட்டுக்கு வரும்படியழைக்க, பின்னர் வருவதாகக் கூறி கம்ஸனைக் காணச் சென்றான்.

வண்ணன் போல கம்ஸன் என் செய்வனோ? என்று யோசியாமல் கண்ணனுடைய அழகையும் ராஸிக்யத்தையுமே கண்டு கூனி நல்ல சாந்தைப்பூசக்கொடுத்தானே, அப்படிப்பூசக்கொடுக்க வல்லேனோ நான்? என்று அம்மையார் கேட்கிறார்.

#### 44. புவைக்கொடுத்தேனோ மாலாகாரரைப்போலே?

விற்பெருவிழவுக்கழைக்கப்பட்ட கண்ணனும் நம்பி மூத்த பிரானும் மதுராநகரில் புகுந்து நல்ல வஸ்த்ரங்கள் பெற்று உடுத்திக்கொண்டு பூமலைகள் அணியவிரும்பி ஒரு பூக்காரன் வீடு தேடிச் சென்றனர். அவள் பெயர் சுதாமா என்று பாகவதம் சொல்லுகிறது. முடுக்கிலிருக்கும் தன் தடிநாடி வந்த அவர்களைக்கண்டவுடன் ஒரு நொடியில் இவர்கள் சாமான்ய மனிதப்பிள்ளைகளல்லர் என்று கண்டு கொண்டு அவர்களை விழுந்து வண்ங்கினாள். அலர்ந்த தாமரையையொத்த முகங் களுடைய அவர்களால் புஷ்பங்கள் தரும்படி வேண்டப்பட்ட

அந்த மாலாகாரன், அவர்களை நல்ல மணமுள்ளமலர்களால் அர்ச்சித்து தன்னை பரமபாக்யவானாகக்கருதி நல்ல கலம்பகன் மாலைகளை அணிவித்து அவர்களை அங்கீகரித்து மகிழ்ந்தான். அவன் வசனம்:

ப்ரஸாதபரமௌ நாதௌ மமகேஹமுபாகதௌ |

தற்போஹமர்ச்சயிஷ்யாமி இத்யாஹ மால்யோஹீவந : ||

ஸ்ரீ வி. பு 6-19-21

“பரமேச்வரர்களான இவர்கள் எழையேன் குடில்தேடி வருவதே! நான் என்ன புண்ணியம் செய்தேன்? நான் பரமபாக்யசாலி; இவர்களை நன்றாக பூசிக்கிறேன்” என்று அந்த பூமாலை விற்றுப் பிழைப்பவன் சொன்னான். “நான் மாலைகளை தேரே பார்த்தால் தான் அணியவேண்டுமென்று தோன்றுமோவென பயந்து முகத்தை மாற வைத்துக் கொண்டு மடலை கட்டி அவற்றை விற்றுப் பிழைப்பவன் கிடர் இவர்களைக்கண்டு இவர்களழகாலும் சிலத்தாலும் கவரப்பட்டு உயர்ந்த மணமுள்ள மாலைகளை இவர்களுக்குத் தன்பேராகக் கொடுத்தான்!” என்று வியக்கின்றனர் நம் ஆசாரியர்கள்.

பூந: புந: ப்ரணம்யோபௌ மாஸாகாரா நரோத்தமௌ |

ததௌ புஷ்பாணி சாகுணி கந்தவந்த்யமலாநி ச |

(23)

மனிதரில் உயர்ந்த அவ்விருவரையும் மாலாகாரன் மீண்டும் மீண்டும் நமஸ்கரித்து அழகியவையும் நல்ல மணமுடையவையும் தூயவையுமான புஷ்பங்களை அவர்களுக்குக் கொடுத்துப் பூசித்தான். கண்ணனும் அவனை பூர்ணமாக அநுகூஹித்துப்பல வரங்களைக் கொடுத்தான்.

இப்படி தன்னலமற்ற அன்போடு கண்ணனை நான் பூவிட்டுப் பூசித்தேனோ என்று கேட்கிறார் அம்மையார்.

#### 45. வழியடிமை செய்தேனோ லக்ஷ்மணனைப் போலே?

“சிறிதவை பணியால் முடி துறந்தான் என்கிறபடியே ராம பிரான் கைகேயி செய்த சூழ்ச்சியால் முடி துறந்து “தந்தை சுட்டளையிது” என்று நிறைமனநினைய வனவாஸம் செல்லமுற்பட்டபோது அவனை எப்போதும் பிரியகில்லாத இலக்குவனும் “நானும் கூட வருவேன் என்னையும் அழைத்துச்செல்ல வேணும்” என்று தமையனை வேண்டியபோது பெருமாள் அதற்கு இசைய

வில்லை. "ஒழிவில்காலமெல்லாம் உடனும்மன்னி வழுவிலா அடிமை செய்யவேணும் என்ற குறிக்கோளுடைய இளையோன் "ராமா! மீன் நீரைவிட்டு சிறிதுகாலமும் வாழ முடியாதாபோலே அடியேனும் பிராட்டியும் உன்னைவிட்டகன்று சிறிதுகாலமும் வாழ முடியாது. என்னை நீ அவச்யம் உன்னுடன் வருபவனாக ஏற்கவேண்டும். இதில் தர்மணாநி யேதுமில்லை. உன்னைவிட்டுப் பிரிந்து வாழும்படியான பாபமும் என்னிடமில்லை" என்று சொல்லி பிராட்டி முன்னிலையில் ராமன் திருவடிகளை கெட்டியாகப் பிடித்துக்கொண்டு "வனத்தில் வைதேஹி மதனியாருடன் நீர் மலைத்தாழ்வரைகளில் வாழ்ந்து மகிழும் போது உறங்கும் போதும் உலவும் போதும் எல்லாவடிமைகளையும் நான் செய்ய வேணும்" என்று நிர்ப்பந்தித்து ராமனுடன் கூடவழிநடந்து அடிமை செய்து ராமாயண வரலாற்றில் ப்ரஸித்தம். சுமித்திராதேவியும் "ஸ்ருஷ்ட ஸ்தவம் வநவாஸாய"—நீவனவாஸத்மிக்கென்றே பிறப்பிக்கப்பட்டவன் என்று சொல்லி, "ராமே ப்ரமாதம் மாகார்ஷீபுதரப்ராதரிகச்சதி" ராமன் பின்னை போகும் போது அவன் நடையழகில் மயங்கிக் குற்றேவல் புரிவதின்றும் நழுவாதே மகனே! என்று சொன்னான். ஆழ்வாரும் \*ஆளுமானார் ஆழியும் சங்கும் சுமப்பார்தாம் என்று அருளி, மேலே \*வானும் வில்லும் கொண்டு பின் செல்வார் மற்றில்லை (திருவாய் 8-3-3) என்று, "ஒரு இளையபெருமான் பின் செல்லவே பெருமான் வாழ்ந்தார் அவரும் இல்லாவிட்டால் என்னாகுமோ" என்று வயிறு பிடிக்கிறார்.

இப்படி இளையபெருமானைப்போல பெருமானைப்பிரியாமல் பின்சென்றுகூட விருந்து அடிமை செய்தேனோ என்கிறார் அம்மையார்.

#### 46. வைத்தவிடத்திருந்தேனோ பரதனைப்போலே?

தசரதசக்ரவர்த்தி ராமபிரானுக்கு யுவராஜ பட்டாபிஷேகம் பண்ண நிச்சயித்தபோது பாதல் கேசய நாட்டில் தனது மாமனுடனிருந்தான். அயோத்யையில் நடந்த சம்பவங்கள் எதுவும் அவனுக்குத் தெரியாது. ராமன் வனவாசம் போவதாக தந்தையைப் பிரிந்த உடன் சில நாட்களுக்கெல்லாம் பிரிவுத்துயர் தாளாமல் தயரதன் உயிர் நீத்தான். மந்திரிகள் உடனே பரதனை அயோத்யைக்கு அழைத்து வந்தனர். வந்தபிறகே அவனுக்கு இங்கு நடந்ததெல்லாம் தெரியவந்தன. தாய்மேல் மிகவும் கோபமடைந்தான்; வனம் சென்று ராமனை அழைத்து வந்து பட்டமேற்கும்படி லேண்டுவதாகத்தன்னுள் நிச்சயித்துக்கொண்டான். தசரதனுடைய

### திருக்கோளுரம்மன் வார்த்தை-7

சடங்குகள் முடிந்தபின்னர் ராஜசபை கூட்டி வசிஷ்டர் முதலானார் பரதனை ராஜ்யமானும் பொறுப்பை ஏற்கும்படி கூறினர். "இந்த ராஜ்யமும் நானும் ராமபிரானுடைய ஸொத்துக்கள். இரண்டு ஸொத்துக்களில் ஒன்றையொன்று எப்படி ஆளமுடியும்?" என்று மறுத்துக் கூறி "நாமெல்லாருமாக வனம் சென்று ராமனை மீண்டும் நகரத்துக்கு வரும்படி வேண்டுகோளாம்" என்று கூறி தாய்மார்கள், மந்திரிகள், புரோஹிதர்கள், சைந்யங்களுடன் கூட பெருகூட்டமாய் ராமனுக்குமிடம் சென்று அரசன் இறந்ததை அவனிடம் கூறி நகரம் வந்து ராஜ்யமானும் பொறுப்பை ஏற்கும் படி வேண்டினான்.

ஏபிசு ஸசிவைஸ்ஸார்த்தம் ஸிரஸாயாசிதோமயா |  
ப்ரதது: சிஷ்யஸ்ய தாஸஸ்ய ப்ரணாதம் கர்துமர்ஹஸி ||

இந்த மந்திரிகளோடு கூடி தலைசாய்த்து வணங்கி வேண்டப் படுகிறீர்; உடன் பிறந்தவனும் சிஷ்யனும் தாஸனுமான என்பால் இறங்கியருள வேணும்" (அயோ : 04-12) என்று வேண்டியும், ராமன் இணங்கவில்லை, "நம்மிருவருக்கும் நந்தையாரிட்ட கட்டளையை நாமிருவரும் நிறைவேற்றவேணும் பதினாலாண்டு கள் வனவாஸம் முடிந்தபிறகு நாள் வந்து ராஜ்யமேற்கிறேன். அதுவரை நீதான் ராஜ்யமானவேவண்டும்" என்று ராமன் முடிவாகக் கூற, பரதன் ராமனிடமிருந்து அவனுடைய திருவடி நிலைகளை (பாதுகைகளை) வேண்டிப் பெற்று அவைகளை அரசன் ஸ்தாவரத்தில் எழுந்தருளப் பண்ணிக் கொண்டு தான் அதன் தாஸனாய் ராஜ்யமாள்வதாக ரதமேறி மீண்டான்.

இப்படி ராஜ்யமானத் துளியுர் ஸம்மதமில்லாத போதிலும் ராமன் சொன்னபடி செய்ய வேண்டி அயோத்தியையில் ராமன் கட்டளைப்படி இருந்த பரதனைப் போல் பாரதந்தர்யம் என்ற ஸ்வரூபத்தை நோக்கினேனோ? என்று அம்மையார் கேட்கிறார்.

### 47. அக்கரைக்கே விட்டேனோ குகப் பெருமானைப் போலே?

ராமபிரான் பிராட்டியுடனும் லக்ஷ்மணனுடனும் வனம் செல்லப் புறப்பட்ட போது தசரதன் கட்டளைப்படி கமந்திரன் அவர்களைத் தேரிலேற்றிக் கொண்டு போய் கங்கைக் கரையில் ச்ருங்கிபேரபுரம் என்ற ஊருக்கருகில் கொண்டு விட்டான். அவ்விடத்தில் வேடர் தலைவன் குகன், என்பவன் வேடர்களை

ஆண்டு வந்தான். அவ்வேடர் தலைவன் ராமனைக் கண்டு அவனை அன்புடன் பூசித்தான். ஆனால் ராமன் அவன் தந்த உணவுப் பொருள்களை ஏற்றுக் கொள்ளவில்லை. அன்று இரவு அங்கு தங்கிவிட்டு மறுநாள் கங்கையைக் கடந்து அக்கரைக்குச் செல் குகனது உதவியை லக்ஷ்மணன் நாடினான். நூற்றுக் கணக்கில் ஓடங்கள் குகன் செத்திலுண்டு. அவன் அழகிய பெரியதொரு ஓடத்தைக் கொண்டு வந்து பிராட்டி, ராமன், லக்ஷ்மணன், இவர்களுடன் அவர்களுக்கு வேண்டிய முக்கிய சாமான்கள், அவர்களின் ஆயுதங்கள் யாவற்றையும் ஏற்றி, தானே ஓடம் செலுத்தி அவர்களை அக்கரையில் கொண்டுவந்தான். இதுபோலே பின்னர் வந்த பரதனையும் உபசரித்து மந்திரிசன், தாயமார்கள், யானை குதிரை காலாட்களுடன் கூடிய சைன்யம் யாவரையும் 500 பெரிய ஓடங்களில் ஏற்றி கங்கையின் அக்கரையில் விட்டான். வேடர் தலைவனான குகனை பெருமான் ஸமஸ்காவாக ஏற்றதால் நம பெரியோர் அவனை குறப்பெருமான் என்று மதிப்புடன் அழைப்பர்.

குகனைப் போல பெருமானையும் பரதாழ்வானையும் நதியின் அக்கரையில் கொண்டுவிட்டு உதவினேனோ? என்கிறார் அப்மையார்.

#### 48 அரக்கனுடன் பொருதேனோ பெரிவுடையார் போலே?

அகஸ்த்யாச்ரமத்திலிருந்து [27-ம் வார்த்தையின் விளக்கம் காண்க] புறப்பட்ட ராமபிரான் முதலானார் பஞ்சவடியை தோக்கி நடந்தனர். அப்படி செல்லும் வழியில் ஒரு பெரிய கிழக் கழுகைக் கண்டனர் அக்கழுகை ராக்ஷஸனோ என்றெண்ணி நீ யார்? என்று வினவ, அது “அப்பனே! நான் உனது தந்தை தசரதனின் நண்பன்” என்றது. அது கேட்ட ராமன் அக்கழுகைப் பூசித்து வணங்கி அதன் குலத்தையும் பேரையும் விசாரித்தான், அது ‘காச்யப் ப்ரஜாபதியின் பல மனைவியருள் தாம்ரை என்பவளுடைய வம்சத்தில் வினதை என்பவளுக்கு கருடன், அருணன் என்று இரண்டு பிள்ளைகள். அருணனுக்கு ஸம்பாதி, ஜடாயு என்று இரண்டு பிள்ளைகள். அவர்களில் இளையவனான ஜடாயு நான். இங்கு வனவாஸத்தில் நான் உனக்கு துணைவனாக இருக்கிறேன். உனக்கு மங்களமுண்டாகுக” என்றது. பிறகு அக்கழுகையும் அழைத்துக் கொண்டு அம்மூவரும் பஞ்சவடியை யடைந்தனர். அங்கு லக்ஷ்மணன் நிரூமித்த ஆச்ரமத்தில் வசித்தனர். ஜடாயும் அருகே ஒரு இடத்தில் வசிக்கலானார். ராமன் லக்ஷ்மணனிடம் “இஹ வதஸ்யாமி ஸௌமித்திரே

ஸார்த்தமேதேந மக்ஷிணு" — நடுவிலாய்ச்சிக்கு "ப்ரியமில்லா மையாலே ஐயர் கண்வட்டத்திலிருந்து வந்தோம். இனி இவர் சிறகின் கீழேயாகிலும் வர்த்திப்போம்" என்று உகந்து கூறினான். அவர்கள் அங்கு சுகமாக வசிக்கையில் சூர்ப்பணகை [ராவணன் தங்கை] ராமனிடம் காமவெறிக் கொண்டு சீதையைக் கொன்று விழுங்க முற்பட அவள் அங்கபங்கம் செய்யப்பட்டாள். அவள் சென்று ராவணனிடம் "சீதை என்ற பேரழகி ராமனுடன் வசிக்கிறாள் அவளை நீயே அநுபவிக்கத்தக்கவன்" என்ன ராவணனும் மாரீசன் என்னும் அரக்கனுடன் சூழ்ச்சி செய்து ராமலக்ஷ்மணர்களை ஏமாற்றி வஞ்சனையாக சீதையை அபகரித்து லங்கைக்கு ஆகாயமார்க்கமாக தூக்கிச் சென்றான் அப்போது சீதையின் அழகைக் குரல் கேட்டு ஜடாயு ராவணனைத் தடுத்து அவனுக்கு நல்வார்த்தை சொல்லி சீதையை விடுவிக்க முயன்றார். பிறகு ராவணனுக்கும் ஜடாயுவுக்கும் கோரமான யுத்தம் மூண்டது. ராவணன் தேவ முறித்துத் தள்ளி அவனையும் வெகுவாக காயப்படுத்தின ஜடாயு சிறிது இளைத்திருந்த போது அவர் சிறகுகளையும் கால்களையும் தனது கத்தியால் வெட்டி வீழ்த்தி விட்டு அவன் சீதையைத் தூக்கிச் சென்று விட்டான்.

பிறகு ராமன் சீதையைத் தேடி வரும்போது ஜடாயுவைக் காண அவனிடம் ராவணன் சீதையை அபகரித்துப் போவதையும் தான் சண்டையிட்டு சிறகிழந்ததையும் சொல்லிவிட்டு உயிர் நீத்தார். ராமன் அவரைப் பெரியப்பனாக மதித்திருந்ததால் "பெரியவுடையார்" என்று அவரை நமதாசாரியர்களழைப்பர். அவர் ராமனை "ஆயுஷ்மந்" என்று கடைசியாக மங்களாசாஸனம் பண்ணியதாலும் பெரியவுடையார் என்ற பெயர் நிலைத்தது.

இப்படிப் பெரியவுடையாரைப் போலே நான் ராக்ஷஸனுடன் பெருமானுக்காகச் சண்டையிட்டு உயிரையும் உடலையும் விடத் துணிந்தேனா? என்று கேட்கிறார் அம்மையார்.

#### 49 இக்கரைக்கே சென்றேனோ விபிஷணரைப் போல?

ராமபிரான் பிராட்டி லங்கையில் சிறைவைக்கப்பட்டிருப்பதையறிந்து சுக்ரீவ மஹாராஜர் துணையுடன் பெரியதொரு சேனையுடன் லங்கையின் மீது படையெடுப்பதற்காக சமுத்தரத்தின் இக்கரையில் கூடியிருந்தனர். அப்போது லங்கையில் ராவணன் தனது மந்திரிகள் முதலானோருடன் ராமன் படையெடுத்து வந்து விட்டால் லங்கையைக் காத்து வானரசையத்தை முறியடிக்க

வழிவகுக்க மந்த்ராலோசனை செய்தான் சபையிலிருந்த அரக்கர் யாவரும் ராவணனிடம் “யுத்தத்தில் ராமனுடைய குரங்குப் படையை மாவீரர்கள் கொண்ட அரக்கர் படையால் எளிதில் முறியடித்துவிட முடியும்” என்று அவனை முகஸ்துதி பண்ணி பேசினர். “இந்த்ராதி தேவர்களை வெற்றி கொண்ட ராவணனையும் இந்திரஜித்தையும் கேவலம் ஒரு மனிதன் என்ன செய்து விட முடியும்?” என்று வீரம் பேசினர். ராவணன் தம்பியான வீபீஷணன் மட்டும் “எதிரியின் படைபலம் இன்னது இவ்வளவு என்று தெரியாமல் இப்படி வீரம் பேசுவது நமக்கு நல்லதல்ல. ஸீதையை வங்கைக்குக் கொண்டு வந்ததிலிருந்து கெட்ட சஞ்ஞங் களே தோன்றிக் கொண்டிருக்கின்றன. ஸீதை மஹாபதிவ்ரதை, ராமனும் லக்ஷ்மணனும் ஒப்பற்ற வீரர்கள். படைபலமின்றியே ஜனஸ்தானத்தில் பெரிய அரக்கர்படையை ஒரு முஹூர்த்த காலத்தில் அழித்தார்கள். விராதன், கபந்தன் முதலான பல ராக்ஷஸர்களை முடித்துள்ளனர். உனது தம்பியான நான் உனது நன்மையில் அக்கரையுள்ளவனானபடியால் நீதியை எடுத்துச் சொல்லுகிறேன். சீதையை ராமனிடம் கொடுத்து விட்டு சமாதானமாகப் போனால் நாம் யாவரும் பிழைக்கலாம். இல்லையெனில் பெருநாசம் ஏற்படும்” என்று நியாயத்தைச் சொன்னான். ராவணனுக்கும் இந்திரஜித்துக்கும் இப்பேச்சு பிடிக்காமல் அவனை இகழ்ந்து பேசினர். மேலும் வீபீஷணன் தான் சொல்வதன் நியாயத்தை வலியுறுத்தவே ராவணன் கோபங் கொண்டு “குலத்தைக் கெடுக்க வந்தவனே! என் கண்முன் நிலலாதே” என்று கடிந்து கொண்டான்.

இதைப் பொறுத வீபீஷணன் கையில் கதையுடன் அவனிடம் மிகவும் ப்ரியமுள்ள நாலு ராக்ஷஸர்களுடன் ராவணன் சபையை விட்டு ஆகாயத்தில் கிளம்பி “அண்ணா! நான் சொன்ன நன்மை களைக் கேளாமல் என்னை இகழ்கிறாய், நான் சென்று வருகிறேன். உனக்கு மங்களம் உண்டாகுக!” என்று சொல்லி ஸமுத்திரத்தின் மறுகரையில் லக்ஷ்மணனுடன் ராமன் கூடியிருந்த இடத்துக்கு வந்து தன்னை அறிமுகம் செய்து கொண்டு “ஸர்வலோக சரண்யான, மஹாத்மாவான ராகவனை சரணம் பற்றுகிறேன்” என்று சரணம் பற்றினான். வரனர முதலிகள் எழுப்பிய ஆசேபங்களையெல்லாம் களைந்து பெருமாள் அவனை அழைத்த போது பூமியில் பெருமாள் திருவடியில் படிந்து

யுதித்யக்தா மயா வங்கா மித்ராணிச தநாநி ச |  
பவத்கதம் மே ராஜ்யஞ்ச ஜீவிதஞ்ச ஸுகாரிவை |

புறம்புள்ளபற்றையெல்லாம் விட்டு வந்தேன்; இனி எனது வாழ்வு வெல்லாம் உம்மிடமே அடங்கியுள்ளது என்கிறேன். அக்கரையில் பற்றுக்களையறவிட்டு இக்கரைக்கு (பெருமானிருமிடத்திற்குக்) வந்து சேர்ந்தான். விபிஷணழ்வானைப் போலே இப்படிப்பட்ட சரிதம் எனக்குண்டோ? என்று அம்மையார் கேட்கிறார்

50. இனியதென்று வைத்தேனோ சபரியைப் போலே?

ராவணனால் பிராட்டி அபகரிக்கப்பட்டபின் அவளைக் தேடியிலைந்த ராமலக்ஷ்மணர்மகள் கபந்தன் என்னும் ராக்ஷஸனை சந்தித்தனர் (17-ம் வார்த்தை விளக்கம் காண்க) அவன் அவர்களை சுக்ரீவனிடம் நட்பு கொள்ளும்படி சொன்னான்.

ஸைபிகதயாமாஸ சபரீம் தர்மசாரினீம் |

ராமணீம் தர்மநிபுணம் அபிகச்சேதி ராகவம் |

ஸோஸ்யகச்சம்ஹாதேஜா: சபரீம் ஸத்த்ருஸ்ஸிதாந் |

ஸபர்யாபூஜிதஸ்ஸம்யக கராமோ தஸராத்தம: | பால1-5,6,58

தர்ம நிபுணரும் தர்மாநுஷ்டானத்திலும் தவத்திலும் சிறந்தவனான சபரியைக் கிட்டும்படி அவன் சொல்ல அப்படியே அவனிருக்குமிடம் சென்று அவளால் நன்றாகப் பூஜிக்கப் பெற்றனர்

மதங்க முனிவருடைய ஆச்ரமத்தில் முனிவரும் அவர் சிஷ்யர்களும் லசித்து வந்த போது சபரி என்ற வேடுவச்சி அவர்களுக்குக் கச்சுஷைகள் செய்து அவர்களின் முழு அநுக்ரஹத்துக்கும் பாத்திரமாகி அவர்கள் லிக்கி பெற்று மேலுலகங்களையடையும் போது 'நீ இங்கேயே இரு ராமபிரான் இங்கு வரப்போகிறான். அவனையும் லக்ஷ்மணனையும் பூஜித்து அவர்களருள் பெற்று நீ எங்களைச் சேர்வாய்' என்றனர், அதன்படியே மஹாதபஸ் விநியும் குருசச்சுஷை என்ற தவத்தில் (தருத்தில்) நிலைநின்றவனான சபரி ராமபிரான் வரவை எதிர்நோக்கியிருந்தான். அந்த மதங்க வனத்தில் முனிவரின் ப்ரபாவத்தினால் புஷ்பங்கள் வாடாது. கனிகள் பறித்து வைத்தாலும் ருசிஞ்ஞமல் அப்படியே இருக்கும் தான் ருசித்து பரீக்ஷித்து இனியதென்று ராமனாக் கென்று பழங்களை அவள் சேமித்து வைத்திருந்தான்.

மாயாது விவிதம் வந்யம் ஸஞ்சிதம் புகுஷ்ரஷபி

தவார்த்தே புகுஷ்வயாக்ர பம்பாயாஸ்தீரஸம்பவம் | ஆ-74:17



“இந்த பம்பைக் சரையிலுண்டான வனப் பொருள்களை | பல விதமான பழங்களை உனக்கென்றே சேமித்து வைத்துள்ளேன். இவற்றைப் புருஷச்ரேஷ்டர்களான நீங்கள் ஏற்று புசிக்கவேண்டும்” என்று தூய்வன்புடன் வேண்ட ராமனும் அதை ஏற்றுக் கொண்டான். பெருமானின் கடாஷத்தினால் அவன் பாபங்கள் தொலையப் பெற்று குருசக்ருஷையின் உயர்ந்த பலனையடைந்தான்.

இப்படி பெருமாளுக்கு இனியதென்று வைத்தேனோ நான்? என்று கேட்கிறார் அம்மையார்.

### 51. இங்குமுண்டென்றேனோ பிரஹ்மாதனைப் போலே?

ஹிரண்யாக்ஷன் ஹிரண்யகசிபு என்ற ஸுஹோதரர்கள் மிகக் கொடிய அசுரர்கள். ஹிரண்யாக்ஷன் பூமியைக் கொண்டு கடலில் ஒளித்து விட நாராயணன் வராஹவதாரம் எடுத்து அவனைக் கொன்று பூமியை நீரிலிருந்து மீட்டு பழையபடி நிலைக்கச் செய்தார். தன் உடன்புறப்பைக் கொன்றவன் என்று விஷ்ணுவை ஹரணயகசிபு மிகவும் வெறுத்தான். பிரமன் தந்த வரபலத்தால் செருக்குண்டு பூவுலகையும் இந்திரலோகந்தையும் ஆக்ரமித்துக் கொண்டு “யாரும் நாராயணனைத் தொழக்கூடாது, என்னையே தெய்வமாக யாவரும் பூஜிக்க வேண்டும்” என்று கட்டளை பிறப்பித்தான்.

இந்த ஹிரண்யனுடைய ஒரே மகன் ப்ரஹ்மாதன். அரக்க குடியில் பிறந்தவனாயினும் ப்ரஹ்மாதன் சிறந்த விஷ்ணு பக்தலை விறைச்சினான். ஹிரண்யனே எல்லாம் வல்ல ஈசுவரன் என்று ப்ரஹ்மாதனுக்கும் மற்ற அசுரச் சிறுவர்களுக்கும் அசுர குருமார்கள் போதித்தும் பிரஹ்மாதன் ஸதாஸர்வகாலமும் ஹிரண்யையே மனதில் கொண்டு பூசித்து, வாய்ப்பு கிடைத்த போதெல்லாம் தன்னுடனிருந்த அசுரக் குழந்தைகளுக்கு விஷ்ணு பகவானின் பெருமைகளைப் பரக்க உபதேசித்தான்.

இவற்றையறிந்த ஹிரண்யன் மகனைச் சித்ரவதை செய்து கொல்லும்படி தனதாட்களுக்குக் கட்டளையிட்டான். அவர்களால் எந்த ஆயுதத்தினாலும் ப்ரஹ்மாதனுடைய உடலில் சிறு ‘காயமும் உண்டாக்க முடியவில்லை. கோரமான விஷமுடைய பாம்புகள் அவனைக் கடிக்க முடியவில்லை. பெரிய பெரிய யானைகளாலும் அவனை ஒன்றும் செய்ய முடியவில்லை. கொழுந்து விட்டெறியும் நெருப்பு அவனைச் சுடவில்லை. கடலில் போட்டு பலமலைகளை அவன் மேல் அடுக்கிப் பார்த்தனர். பெரியமலை மேலிருந்து கீழே உருட்டி

லீட்டனர். எதனாலும் அவனை ஒன்றும் செய்ய முடியவில்லை. ஸ்தா விஷ்ணுவையே மனதில் தியானம் செய்து அதில் மூழ்கியிருந்த தால் “ந விவேத ஆத்மநோகாத்ரம் தத்ஸம்ருத்யா ஹ்லாத ஸம்ஸ்தித:” (ஸ்ரீ வி பு. 1-17-39) அந்த விஷ்ணுவிடம் தன் சிந்தையை நிலைநிறுத்தி ஆநந்தபரவசனாயிருந்தமையால் தனது உடலையே அறியாதவனாய்—உணராதவனாயிருந்தான் நாகநிர் தஹதி நைவாயம் ஸஸ்த்ரைஸ்சிநநோ நசோரகை:1 சுயம் நீதோ ந வாதேந நவிஷேண நக்ரத்யயா (1-9-59) இப்படி ப்ரஹ்லாதனுக்கு ஒரு தீங்கும் இழைக்க முடியவில்லை. அவன் தன்னைக் கொல்லத் துணிந்த தகப்பனிடம் பகை பாராட்டவில்லை; அவன் தந்தையிடம் சொன்னது :

**ஸர்வபூதாத்மிகே தாத ஜகந்நாதே ஜகந்மயே 1 பரமாத்மிகோவிந்தே  
மித்ரமித்ரகதாருத : 1 த்வயஸ்தி பகவான் விஷ்ணுர்மயிசான்யத்ர  
சாஸ்திஸ: |**

“எல்லாம் விஷ்ணுமயமாயுள்ள இந்த ஜகத்தில் நண்பனிலன் வித்ராதியிவன் என்பதற்கு இடமேது? பகவான் விஷ்ணு என்னுள் இருப்பது போல உன்னுள்ளும் உளன். எல்லா விடங்களிலும் உளன்” என்று.

தான் அளந்து இட்ட ஒரு தூணைக் காட்டி “இங்குளனே உன் விஷ்ணு?” என்று மகனை இரணியன் கேட்க, “இங்குமுளன், மற்றெங்குமுளன்” என்றான் மகன். \*எங்குமுளன் கண்ணனென்ற பகனைக் காய்ந்து இங்கில்லையா? என்று இரணியன் தூண்புடைப்ப அங்கப் போத அவன் வியத் தோன்றிய என் சிங்கப்பிரான் [திருவாய் 2.8.9.] என்கிறபடியே அப்போதே அத்தூணினின்றும் பெரிய ஆராவாரத்துடன் நரசிங்க உருவாய்த் தோன்றி அரக் கனைத் தன் மடியிலிட்டு அவன் மார்பைத் தன் நகங்களால் கிழித்து வீழ்த்தினான். “எங்குமுளன் — இங்குமுண்டு, என்னிலுமுண்டு, உன்னிலுமுண்டு” என்று திடமாகச் சொன்ன ப்ரஹ்லாதன் போல் நான் சொல்வேனா? என்று கேட்கிறார் அம்மையார்.

**52 இங்கிலையைன்றேனோ ததிபாண்டனைப் போலே?**

தல்பாண்டான் என்றால் தயிர்த்தாழியையுடையவன் என்று பொருள். பெரிய பாணையொன்றில் தினமும் தயிர் எடுத்துச் சென்று விற்றுப் பிழைக்கும் இடையன் காலையில் தயிர் எடுத்துச் சென்று விற்று விட்டு தாழியுடன் வந்து தனது குடில் வாயிலில் இளைப்பாறுவது வழக்கம் ஒருநாள் கண்ணன் யசோதையின் மடியில் படுத்துத் தாய்ப்பாலைப் பருகும் போது பால் பொங்கித்

நென்று இவ்வே இறக்கிவிட்டு விட்டு ஓடினான். கண்ணன் சீற்றங் கொண்டு ஒரு சிறுகல்லை எடுத்து நெய் குடத்தின் மேல் எறிந்தான். அடுப்பை அணைத்து விட்டு வந்த யசோதை நெய்க்குடம் உடைந்திருப்பதையும் கண்ணன் ஒன்றுமறியாதவன் போல் படுத்திருப்பதையும் கண்டு ஒரு சிறு கோலைக் கையில் கொண்டு கண்ணனைக் கோபத்துடன் அழைத்தான். கண்ணன் அன்னை அடிக்கப் போகிறான் என்று அழுது கொண்டே ஓடினான். யசோதையால் அவனளவுக்கு ஓடமுடியவில்லையாகிலும் வேகமாகப் பின் தொடர்ந்தான். முன்னே ஓடிய கண்ணன் ததிபாண்டனையும் அவன் தாழியையும் கண்டான். "தாதா! அம்மா அடிக்க வருகிறான். என்னை உன் தாழியினால் முடிவிட்டு அவள் வரும்போது இந்த பக்கம் யாரும் வரவில்லை என்று சொல்லி என்னை அடிபடாமல் காப்பாற்று" என்று மழலைமாறாமல் சொல்லக் கேட்ட அந்த இடையன் திடீரென இது சாதாரணக் குழந்தையல்ல என்று உணர்ந்து 'கண்ணன் கேட்டுக்கொண்ட படியே அவன்மேல் தாழிழைக் கவிழ்த்து மறைத்து விட்டான். யசோதை அங்கு வந்து "என் குழந்தை இந்தப் பக்கம் ஓடி வந்தானே பார்த்தாயா?" என்று கேட்டதற்கு "இங்கு வரவில்லையே; இங்கு யாரும் என்னுடன் கூட இல்லையே" என்று பச்சைப் பொய்யைச் சொன்னான். "எங்குமுள்ள கண்ணன்" என்னும் தத்துவத்தை இவன் "இங்கில்லை" என்று சாதித்தான்

யசோதை அப்பேச்சை நம்பி அப்பால் சென்றவுடன் தாழியுள்ளிருந்த கண்ணன் 'தாதா! எனக்கு முச்சு விட முடியவில்லை. உடனே தாழிழைத் தூக்கி என்னை வெளியே வரவிடு' என்று உள்ளிலிருந்து கூவினான். இறையறியில் மிகவும் தாழ்ந்தவனாயினும் அவ்விடையனுக்குக் கண்ணன் தான் பரம்பொருள் என்பதை உணர்த்தி விடவே, சிறுவனே! நீ ஆயர் புத்திரனல்லன்; அருந்தெய்வம் எனக்கு நீ உனக்கு மிகவும் வேண்டியவருக்குத் தரும்' மோகூத்தைத் தருவதாகச் சொன்னால் உடனே உன்னை விட்டுவிடுகிறேன் என்றான் சிறிது வாக்கு வாதத்துக்குப் பின் கண்ணன் அப்படியே ஆகட்டும் என்ன, இடையன் "அது போதாது; இந்தப் பாளைக்கும் நீ மோகூம் தரவேண்டும் நான் ஏப்போதும் இதைப் பிரிந்திருந்ததில்லை" என்ன அதற்கும் கண்ணன் ஒத்துக் கொண்டு, அவ்விடையனால் விடுவிக்கப்பட்டு, இடையனுக்கும் கயிர்த்தாழிக்கும் முக்தியளித்தான். ஏம் பொருடான் யாருக்கு எப்போது தன்னை உண்மையாகக் காட்டிக் கொள்வான், யாருக்கு ஒரு காரணமின்றி தீர்வேறுதலாக அருள்

### திருக்கோளூர்மரன் வார்த்தை—8

புரிவான் என்று சொல்ல முடியாது. ஆசாரிய ஹிருதயத்தில் நாயனார் ஆழ்வாருக்குத் துணையாக இம்மாதிரி அருளப்பட்ட 18 அதிகாரிகளைப் பட்டியல் எடுக்கிறார். வேடன், வேடுவச்சி, குரங்கு, கூனி, மாலாகாரன், வேண்டடிசிலிட்டவர் இடையன், தயிர்த் தாழி, பிணவிருந்து, [குகன், சபரி, சுக்ரீவன், அநுமான், மதுரை சாந்துக்காரி, மதுரை பூக்காரர், பத்தவிலோசநத்து ரிஷிபத்திகள் நதிபாண்டன், அவனுடைய தாழி, கண்டாகர்ணன்] முதலி யோரை உப்பட்டியலில் காணலாம் [அ.ஹரு-228] வியாக்யானம் காண்க பக்தரில் சிறந்த ப்ரஹலாதன் எங்குமுண்டு என்றான். ஒன்றுமறியாத ததிபாண்டன் இங்கில்லை என்றான். இருவரும் பகவதவிஷயிகாரம் பெற்றனர். அவனருள் பெருக்கத்துக்கு இது தான் காரணம் என்று சொல்ல முடியாது.

ததிபாண்டன் போலே கண்ணனுக்காக ஒரு பொய் சொன்னேனோ? என்று கேட்கிறார் அம்மையார்.

### 53, காட்டுக்குப் போனேனோ பெருமானைப் போலே?

தசரதன்னைவன் மக்கள் பொதுச் சபை கூட்டி நாடறிய ராமனுக்கு ராஜ்யாபிஷேகம் பண்ணுவதாக அறிவித்து அதற்கு நாளிட்டான். முதல் நாளிரவு ராமன் ஸீதையுடன் விரதமிருந்து “நாராயண முபாகமத்” என்கிறபடியே குலதெய்வத்தை பூஜித் தான் ஆனால் மந்தரை என்னும் கூனியால் மனது கலைக்கப்பட்ட கைகேயி மன்னனி ம் பலலாண்டுகளுக்கு முன் அவன் தந்திருந்த வரங்களைக் கேட்டுப்பெற்று அதில்முதலாவதாக ராமனை 14ஆண்டு வனவாஸம் அனுப்ப வேண்டுமென்றும் இரண்டாவதாக தன் பிள்ளையான பரதன் நாடாள வேண்டும் என்று கேட்டான். இது கேட்ட அரசன் துக்கம் தாளாமல் மோஹமுற்றான். ராமன் அங்கு வந்தபோது கைகேயி “நீ 14 வருஷம் வனவாஸம் புகவேண்டும்; இது அரசகட்டளை” என்றான். “அப்படியே” என்று மிக்கமகிழ்ச்சியுடன் அதை ஏற்றுக் கொண்டு காட்டுக்குக் கிளம்பினான். “வநவஸோ மஹோதய :” என்று அதைப் பெருமகிழ்ச்சியுடன் ஏற்றவன் ராமன்,

இம்மாதிரி எதனாலும் மனங்கலங்காமல் தந்தை நியமனம் என்றதே சொல்லாகக் கொண்டு குலக்ரமாதமான ராஜ்யத்தைத் துறந்து வனவாஸத்தை ஏற்றுக்கொண்டேனோ ராமனைப் போலே? என்று கேட்கிறார் அம்மையார்.

#### 64. கண்டுவந்தேன் என்ருளுே திருவடியைப் போலே?

ராமபிரான் ஸீதாபிராட்டியைத் தேடிச் செல்கையில் கபந்தனைக்கொல்ல அவன் திவ்யசரீரம் பெற்று சுக்ரீவனை ஸக்யம் செய்து கொள்ளும்படி கூற, அப்படியே சுக்ரீவன் விரோதியான வாலியை மூடித்து அவனை அக்நிஸாக்ஷிகமடிக நண்பனுக்கிக் கொண்டான். சுக்ரீவனை வானர ராஜ்யத்துக்கு மஹாராஜனாக முடிசூட்டி வைத்தான். சுக்ரீவன் நாலு திக்குகளிலும் வானரர்களை பிராட்டியைத் தேடும்படி அனுப்பினான். தெற்கு திக்கு அங்கதன், ஜாம்பவான், அநுமான் (திருவடி) ஆகியோர் சென்றனர். இவர்களில் அநுமானே சீதையைக் காண்பான் என்று ராமன் ஊகித்தறிந்து அவனிடம் தனது கணையாழி மோதிரத்தை அடையாளமாகக் கொடுத்தனுப்பினான். அந்த ஊகம் வீணாகவில்லை. ஐடாயு வினுடைய அண்ணனான சம்பாதி மூலம் சீதை லங்கையில் உள்ளதை அறிந்த வானவீரர்கள் அநுமான் ஒருவனே கடலைத் தாண்டி லங்கையை அடையக் கூடியவன் என்று அவனை அனுப்பி வைக்க அவனும் நூறு யோசனை அளவுள்ள ஸமுத்ரத்தைத் தாண்டி ராவணனின் தலைநகரமான லங்கையைக் கண்டான் :

ஸுதயோஜனவிஸ்தீர்ணம் புப்லுவே லவணர்ணவம் |  
ததீரலங்காம் ஸமாஸாத்யபுரீம் ராவணபாலிதாம் |  
ததீர ஸீதாம் த்யாயந்தீம் அசோகவநிகாம் கதாம் |  
விவேதயித்வாபிஜ்ஞாநம் ப்ரவ்ருததிம் ச நிவேத்ய ச |  
ஸமாஸவாஸ்ய ச வைதேஹிம் மர்தபாமாஸ தோரணம் |

பால-1-72, 73, 74

ததேததக்த்வா பூரீம்லங்காம்ருதே ஸீதாம் ச மைதிலீம் |  
சாமய ப்ரியமாக்யாதும் புநராயாக் மஹாகபி : |  
கோஸபிகம்ய மஹாத்மாநம் க்ருத்வா ராமம் ப்ரதக்ஷிணம் |  
ந்யவேதயதமேயாத்மா த்ருஷ்டா ஸீதேதி தத்வத:1 77, 78

அங்கு சீதையைக் கண்டு கணையாழியைக் கொடுத்து அவளைத் துக்கத்தினின்றும் ஆச்வாஸப்படுத்தி அரக்கருடன் சண்டையிட்டு, லங்கைக்குத் தீயிட்டு, திருப்பவும் ராமனிடம் வந்து, "த்ருஷ்டாஸீதா" — கண்டேன் ஸீதையை — என்று சொல்லி அவளுடைய சூடாமணி என்ற தலையணியையும் கொடுத்து ராமனை மகிழ்வித்து ராமனால் கெட்டியாக அணைக்கப்பட்டான். "திஷ்காரணய ஆநுமாத்", என்னுடைய ஹநுமான் (திருவடி) ராமனுக்குச் செய்த உதவி எந்த ப்ரதிப்ரயோஜனத்தையும் எதிர் பாராத தன்னலமற்ற ஸேவை என்று போற்றப்படுகிறது.

இப்படி பெருமானுக்கு உயிரளிக்கும் ஸேவையைச் செய் வேனோ? என்று கேட்கிறார் அம்மையார்.

55. இருகையும் விட்டேனோ த்ரௌபதியைப் போலே?

தருமபுத்திரர் ராஜஸூயாகம் பண்ணி தம்பிமாருடன் அரசாண்டிருக்கையில் அதுபொறுத துர்யோதனன் சகுனிடால் தூண்டிப்பிட்டு அவரை சூதாட அழைத்து சகுனியின் வஞ்சனையால் அவ்வாட்டத்தில் தோற்கடித்து ராஜ்யம், தம்பிகள், பட்டத் தரசியான த்ரௌவதி எல்லாம் ஆட்டத்தில் பந்தயமாக வைக்கப் பட்டபடியால் இழக்கச் செய்தான் கர்ணனும் துரியோதனனும் மாக த்ரௌபதியை பாண்டவரெதிரே அவமானப்படுத்த வேண்டுமென்று அவள் வீட்டுக்காகாமல் ஸ்நாதையாயிருந்தபோது துச்சாசனனையிட்டு பலாத்காரமாக சபைக்கு இழுத்து வரச் சொல்லி அவளைத் துகிலுறியச் சொல்ல, அவனும் அப்படியே செய்ய முற்பட்டான். திருதிராஷ்ட்ரன் கொலுவிருந்த அச்சபையில் "இந்த அநியாயத்தை தடுப்பாரில்லையா" என்று த்ரௌபதி அவ்வரசனைக் கேட்டாள். பிதாமஹரான பீஷ்மர், ஆசாரியரான துரோணர் மாவீரர்களான தனது கணவர்கள் யாரும் அவளுக்கு உதவ முன் வரவில்லை "மஹதாபதி ஸம்ப்ராப்தே ஸ்மர்த்தல்யோ பகவான் ஹரி:" என்ற வசிஷ்டவசனத்தை அறிந்தவளாகையாலே,

சங்கசக்ரகதாபரணே! த்வாரகாநிலயாச்சயுத! |

கோவிந்த! புண்டரீகாக்ஷ ரக்ஷமாம் மாரணகதாம் ||

என்று கண்ணனை அழைத்து சரணம்புக்காள், தன்னைத்தான் ரக்ஷித்துக் கொள்ள முடியாது; பிறாகளும் ரக்ஷகராகார்; கோவிந்தனே ரக்ஷகன் என்ற மஹாவிச்வாஸத்துடன் இருகைகளையும் எடுத்து உயர அஞ்சலித்து சரணம் புகுந்தாள். திருமங்கையாழ்வார் பாசுரம் "அந்தகன் சிறுவன்" அரசர்தமரசற்கிடையவன் அணியிழையைச் சென்று எந்தமக்கு உரிமை செய் எனத்தரிப்பாது எம்பெருமான்! அருள் என்ன [திருமொழி 2-3-6] [அணியிழை த்ரௌபதி; உரிமை செய்-அடிமை செய்] கண்ணன் த்வாரகைவீ லிருந்தபடியே அவளிடனாக் தீர்த்து ஆபத்தில் புடவை கரக்கச் செய்தான். ஸ்ரீவசந்நுஷண திவ்யசாஸ்த்ரத்தில் "உபாயத்துக்கு பிராட்டியையும் த்ரௌபதியையும் போலிருக்க வேணும்; பிராட்டிக்கும் த்ரௌபதிக்கும் வாசி ஸக்தியும் அஸக்தியும்; பிராட்டி ஸ்வஸக்தியை விட்டாள், த்ரௌபதி ஜெஜ்ஜெஷ்ட விட்டாள்" (80, 81, 82) என்று உலகாரியன் திருவாக்கு உபாயத்துக்குத் தகுதி தன்னைத்தான் ரக்ஷிக்க முயற்சி ஏதும்ந்றி

ருப்பது. இதற்கு பிராட்டியும் த்ரௌபதியும் உதாரணங்கள். உபாயம் என்பது எம்பெருமானை ரக்ஷகன் என்ற அத்தயவஸாயம்-திடமான நம்பிக்கை பிராட்டி தேவதேவ திவ்யமஹிஷியாகையாலே சக்தியுள்ளவளாயிலும் ராமன் வந்து ரக்ஷிக்க வேணும் என்று பொறுத்திருந்தாள். அப்படி சக்தியில்லாத த்ரௌபதி அவன் ரக்ஷிப்பன் என்ற திடமான நம்பிக்கையுடன் வெட்கப்பட்டு கைகளால் புடவைத் தலைப்பை அழுத்திக் கொள்ளாமல் இரண்டு கைகளையும் மேலே தூக்கினாள். இங்கு வ்யாக்யான் ஸ்ரீ ஸுக்தி "பேரளவுடையாளாகையாலே (ஞானபூர்த்தியுடையவள்) பிராட்டிக்கு பெருமானே ரக்ஷகர் என்று விசுவஸித்து ஸ்வசக்தியை விட்டிருக்கலாம்; அத்தனையளவிற்க்கே இருக்கச்செய்தே மஹாவிச்வாஸம் பண்ணி மஹாஸபாமத்திய இவள் லஜ்ஜையை விட்டதினே அரிது. லஜ்ஜையை விடுகையாவது துச்சாஸநன் ஸபை நடுவில் துக்கிலையுரிநிறுவளவில் பெண்ணைக்கு இயல்பான வெட்கத்தினால் தான் புடவையின் தலைப்பையிருக்குகையன்றிக்கே இரண்டுகையை யும் தூக்கி விடுகை".

இப்படி எம்பெருமானுடை நக்ஷகத்வத்தில் மஹாவிச்வாஸமுண்டோ எனக்கு? என்று கேட்கிறார் அம்மையார்.

56. இங்கு பால் பொங்குமென்றேனோ வருகாப்பியைப்போலே?

ஆசாரியனைத்தவிர்த்து "தேவமுற்றியென்" (21ம் வார்த்தை காண்க) என்றிருப்பது மதுரகவிநிஷ்டை - சரமோபாய நிஷ்டை என்று கொண்டாடப்படுகிறது. எம்பெருமானுருடைய சிஷ்யர்களில் வருக நம்பி (ஆந்த்ரபூர்ணர்) என்பவர் இந்த நிஷ்டையை யுடையவர். எம்பெருமானாரே தமது பேற்றுக்கு உபாயமென்றும் அவர்க்கடிமை செய்திருப்பதே உபேயம் என்று ஒதுங்குமவரிவர். நாவுக்குக் காரியம் ராமாநுஜ என்ற சதுரக்ஷரியே இவருக்கு.

ஆசாரியரான ராமாநுஜருக்கு அந்நரங்க அடிமை செய்வதே போது போக்காயுள்ள இவர் ஒரு சமயம் ஸ்வாமியுடன் ஸ்ரீயூர் செல்லும் போது உடையவர் திருவாராதனமான தேவப்பெருமாளையும் தனது திருவாராதனமான ஆசாரியன் திருவடி நிலையையும் ஒரே மூட்டையாகக் கட்டித் தலைமேல்வைத்துக் கொண்டார். உடையவர் இதை ஆசேபிக்க "உமது பெருமானுக்கு எனது பெருமாள் குறைந்தவரன்று" என்று இவர் திட்டவட்டமாகக் கூற ஆசாரியரும் "உமக்குத்தோற்றேம்" என்று விட்டுவிட்டாராம். இவர் முதலியாண்டாளையும் கூரத்தாழ்வானையும் 'இருகரையர்'.

என்றழைப்பர் என்று ப்ரஸித்தம். ஆசாரியன், பகவான் இருவீஷயங்களிலும் பற்றுடையவர் என்றபடி.

ஒரு சமயம் இவர்கள் இருவரும் மடத்திலிருந்த போதுவீதியில் நம்பெருமாள் எழுந்தருள, ஆசாரியர் "வடுகா! பெருமாள் எழுந்தருள்கிறார். சேல்க்கலா" என்று அழைத்தார். அப்போது வடுக நம்பி ஆசாரியனுக்காகப்பால் காய்ச்சிக்கொண்டிருந்தார். "உம்து பெருமானே சேல்க்க நான் இப்போது வந்தால் எனது பெருமானுக்குக் காய்ச்சும்பால் பொங்கி வழிந்து மணமும் ருசியும் மாறிவிடும் நான் வரவில்லை" என்று சொல்லிவிட்டாராம்.

இப்படி ஆசாரியஸேவையே முக்கியமென்றிருந்தேனோ வடுகரைப் போலே? என்று கேட்கிறார் அம்மையார்.

**57. இருமிடறு பிடித்தேனோ செல்வப்பிள்ளையைப் போலே?**

சைவப்பற்று மிக்குடைய சோழஅரசனால் ஆசாரியரான ராமானுஜருக்கு ஆபத்து வருமெனப்பயந்த முதலிகள் அவரை மாறுவேடத்தில் ஸ்ரீரங்கத்திலிருந்து வெளியேறிவிடச் சொல்ல அவரும் வெள்ளையுடுத்தி முதலியாண்டான் மற்றும்சிலருடன்மேல் நாட்டுக்குச் சென்றார். கூரத்தாழ்வான் உடையவர் போல காஷாயம் தரித்து த்ரிதண்டமேந்தி பெரியநம்பியுடன் சோழராஜ சபைக்குச் சென்றார். இது வரலாறு. உடையவர் நெடுந்தாரம் நடந்து ஹோய்சால ராஜ்யத்தை (க்ரநாடகம்) அடைந்து அவ் லூரசனைத் திருத்திப்பணி கொண்டு அங்கிருக்கையில் கைவசமிருந்த திருமண் செலவழிந்து போய் மேலே செய்வதென்! என்று க்லேசிக்க, யாதவாத்ரியில் கோயில் கொண்டிருந்ததிருநர்ராயணப் பெருமாள் இவர் சனலில் தோன்றி "யாதவாத்ரி பாழ்பட்டுப் போயிற்று. நான் இங்கு ஒரு புற்றில் இருக்கிறேன். இங்கு வந்து என்னைக் கண்டெடுத்து கோயில்கட்டிஊரையும் குடியுடையதாக்கி என்னை ஆராதியும். இங்கு திருமண்ணும் நிறைய உண்டு". என்று நியமிக்க அப்படியே அரசனுடைய உதவியுடன் ஊரைக்கண்டு பிடித்து பெருமானையும் புற்றிலிருந்து எழுந்தருளப்பண்ணி திருநாராயணனுக்கு மூன்று நாட்கள் தாமே திருவாராதநம் ஸமர்ப்பித்துப்பின்னர் தக்க பாஞ்சராத்தர் ஆகமம் வல்லவரைக்கொண்டு திருவாராதநம் பண்ண நியமித்தார்; திருமண் குவைகளைக் கண்டு திருமண் பெற்று மகிழ்ந்தார்.

ஆனால் அந்தத் திருக்கோயில் உத்ஸவமூர்த்தி அங்கில்லாததால் உத்ஸவங்கள் பண்ணமுடியால் அதுபற்றிக் கவலையுற்றிருந்த



ஸ்வாமிகளில் திருநாராயணன் தோன்றி “நமது உத்ஸவர்  
ராமப்ரியர் டில்லியில் பாதுஷா மானிகையில் அவர் மகளிடம்  
கீர்த்திக்குக் கொண்டுள்ளார். நீர் அங்கு சென்று அவரை எழுந்  
தருளப்பண்ணிவாரும்” என்று நியமிக்க ஸ்வாமியும் அப்படியே  
பயணமாக டில்லிச்வரணைக்கண்டு ஆசீர்வதித்து நமது பூஜாவிக்  
ரஹமான ராமப்ரியர் உங்கள் அந்தப்புரத்தில் இருக்கிறார்.  
அவரை நம்மிடம் கொடுக்க வேண்டுகிறேன்” என்று வேண்ட  
அவனும் அவரை அழைத்து அவர் வந்தாராகில் அழைத்துப்  
போம் என்ன, ஸ்வாமியும்

**தொடர் சங்கிலிகை சகார்பிலாரென்னத் தூங்கு பொன்மணி  
யொலிப்பு**

**படுமும்மதப் புனல்சோர வாரணம் பையநின்றூர்வதுபோல்  
உடன்கடிக்க வின்கினியாரவாரிப்ப உடைமணிபறைகறங்க  
தடந்தாளிணைகொண்டு சாங்கப்பாணி தளர்நடை நடவாளே!**

என்ற பெரியாழ்வார் பாசுரத்தை (1-7-1) அநுஸந்தித்துக் “கண்ணா!  
வாராய்” என்று அழைக்க ராமப்ரியரும் ஸர்வாலங்காரபூஷிதராய்  
திருவடிகளில் சங்கையொலிக்க நடந்து வந்து உடையவர் மடி  
யில் உட்கார், இவரும் “வாராய் என் செல்வப்பிள்ளாய்”! என்று  
அழைத்து உச்சிமோந்து மகிழ்த்தார்; செல்வப்பிள்ளையும்  
தனது கரங்களால் ஸ்வாமியின் கழுத்தைச்சுற்றி அணைத்து  
அவருக்குப் பிள்ளையின்பத்தைத் தந்தான். அதிலிருந்து ராமப்ரிய  
ருக்கு செல்வப்பிள்ளை-யதிராஜசெல்வகுமார் என்று திருநாமமாயிற்று.  
உடையவரும் அவ்வெம்பெருமானை எழுந்தருளப் பண்ணிக்  
கொண்டு கடுக யாதவாத்ரிசயயடைந்து செல்வப்பிள்ளையை  
உபயநாச்சிமாருடன் திருப்பரதிஷ்டை. கண்டருளப்பண்ணி உத்ஸ  
வங்களை நடத்தியருளினார். செல்வப்பிள்ளை புறப்பாட்டிலெல்லாம்  
ஸ்வாமி திருவேணிக்காவலாக எழுந்தருளுவது அங்கு வழக்கத்தி  
லுள்ளது.

இருமிடறு-பெருமை பொருந்திய கழுத்து; செல்வன் அணைத்த  
தால் இருமிடராயிற்று என்னலாம். அதை செல்வப்பிள்ளை ஆசை  
யுடன் அணைத்ததை இங்கு அம்மையார் குறிப்பிடுகிறார். அப்படி  
ஸ்வாமி பெற்றது போல் அணைக்கப் பெறக்கூடுமோ? என்னவு  
மாம்.

**58. நிலென்னப் பெற்றேனே இடைபாற்றார். நம்பியைப்போலே**

திருவாய்மொழில் ஆழ்வார் எம்பெருமானை எப்போதும்  
மனதில் கொண்டு நினைக்கப் பார்க்கிறார், “கண்ணபிரான்தன்

மலரடிப்போதுகளே எப்போதும் மனத்து ஈங்கு நினைக்கப்பெற வாய்க்குங்கொல்? (7-10-4) என்று பாசுரம். கண்ணபிரானுடைய மலர்ந்த திருவடித்தாமரைகளை இடைவிடின்றி இங்கேயிருந்து மன்தில் நினைத்தும்படியான பாக்கியம் எம்போது வாய்க்குமோ என்று பொருள் அநுபவத்தைப் பெறுதலைவிட அதற்கு மனோரகிப்பதே-பாரிப்பதே போக்யமாம். அக்ரூரர் மதுரைக்குப் போகும்போது கண்ணனை நாம் காணப்போகிறோம். இப்படியிப்படியெல்லாம் பறிமாற்றம் கிடைக்கும் என்று மனோரகித்தாற்போலேயாம் (1ம்வார்த்தை). இப்பாசுர ஈடுகாண்மின். : மனத்துஈங்கு நினைத்துப் பெற-முற்காலத்திலே இடையாற்றுக்குடி நம்பியென்பாரொருவருண்டு; அவர் திருநாட்கள்தோறும் பெருமானை (ஸ்ரீரங்கம்) வந்து ஸேவித்துப் போனால் மறித்துத்திருநாள் வருந்தனையும் இது தன்னையே போதுபாக்காக ஸ்மரித்துக் கொண்டிருப்பாராயிற்று (ஸ்மரிக்கை-நினைக்கை). ஒரு நாள் திருநாள்வந்ததாந்தம் அநுஸந்தியா நிற்கச்செய்தே அமுது செய்தற்குப்போது வைகிற்று என்றார்களாய், “ஆகில் வருகிற திருநாள் அணித்தாயிற்று” என்றாராம். அவர் நூறு வயஸ்ஸும் புகுகையாலே பலஹாமபிலந்துதிருமுளைத்திருநாளில் பெருமாள்புறப்பட்டருளுகைக்கு உதவவந்து புகுரப் பெற்றிலர். பெருமானும் தேடியருளிக் காணாமையால் நம் இடையாற்றுக்குடியான் வந்திலன் நங்கண்ணுலமன் னீரோ? என்று கேட்டருள திருவுள்ளமானாராம். அவர்தாம் ஆளுந்திருநாளிலே வந்து ஸேவித்திருக்கச் செய்த “நாம் உமக்குச் செய்யவேண்டுவதென்?” என்று கேட்டருள “தேவரீர் தந்தருளின் சரீரத்தைக் கொண்டு போராகாரியங் கொண்டன்; இனிப்போக்குவரத்துக்கு யோக்யமாகாதபடி போரஜித்தது” என்ன, “வாராய்! மெய்யே இளைத்தாயாகில் இங்குணையிரு” என்றருளிச் செய்தார். பெருமாள் நடுவிற்பிறகு வாசலுக்கு அவ்வருகே யெழுந்தருளுங்காட்டில் திருநாட்டிக் கெழுந்தருளினார்.”

இதைச் சிறிது விவரிப்போம் ஸ்ரீரங்கத்தில் பெருமாள் ஆண்டுதோறும் நாலு ப்ரம்மோத்ஸவம் கண்டருளுகிறார். இடையாற்றுக் குடியிலிருந்து ஒவ்வொரு உத்ஸவத்துக்கும் திருமுளைக்கே (அங்குராப பணம்) வந்து தீர்த்தவாரி முழுதுமாக ஸேவித்துப் போய் தாம் ஸேவித்தபடிகளையெல்லாம் இடைவிடாமல் மனதில் நினைத்திருப்பதே போது போக்காக இருப்பாராம். இதுவே அவருக்கு உண்டான சாப்பிட நேரமாயிற்றே என்றால் மீண்டும் திருநாள் நெருங்கிற்றோ? என்பாராம். அவருக்கு 100 வயதாகி ஸூப்பினால் தம்மூர்விட்டு கோயில் செல்ல சிரமப்பட்டு

ஒரு பிரம்மோத்ஸவத்துக்கு முதல் நாளே செல்ல இயலாமல் ஆறந்திருநாளன்று சென்று பெருமானே ஸேவித்தாராம். முதல் நாளானே இவர் வந்துள்ளாரா என்று பெருமாள் தேடிக் காணாமல் "நம் கண்ணுலத்துக்கு இடையாற்றுக் குடியான் வந்திவனே" என்று குறைபட்டாராம். ஆறத் திருநாள் இவரைக் கண்டு மகிழ்ந்து "நான் உமக்கு வரம் தருகிறேன் கேளும்" என்ன, நம்பி ஒன்றும் கேளாமல், "நீ தந்த இவ்வாக்கை கொண்டு பல திருநாள்கள் ஸேவித்தேன், அநுபவித்தேன். மூப்பு வந்து இவ்வுடல் போக்குவரத்துக்குத் தக்கதாக இல்லை" என்று மட்டும் சொன்னார். பெருமானும் "அத்ரைவ ஸ்ரங்கே ஸுகமாஸ்வ" என்பது போலே "இங்கேயே இரு" என்ன, பெருமாள் அடுத்த வீதிக்கு எழுந்தருளும்போது நம்பி திருநாடலங்கரித்தாராம்.

இடையாற்றுக் குடி நம்பியைப் போல் திருநாள் ஸேவிப்பதும் அதையே நினைத்திருப்பதும் செய்து பெருமானிடம் பரிசு பெற்றேனோ? என்கிறார் அம்மையார். (இடையாற்றுக்குடி, இடையாற்றுக்குடி என்றும் வழங்கும்.)

#### 69. நெடுந்தாரம் போனேனோ நாதமுனியைப் போலே?

நமது தர்ஸநத்துக்கு "லக்ஷ்மீநாதஸமாரம்பாம் நாதயாமு நமத்யமாம்" என்கிறபடி பெருமாள், பிராட்டி, சேனையர்கோன், ஆழ்வார் இவர்களுக்குப் பின் பெரிய முதலியார் என்று ப்ரதமா சாரியாய்த் திகழ்பவர் ரங்கநாதமிஸ்ரர் என்ற திருநாமமுள்ள நாதமுனிகள், இவர் அஷ்டாங்க யோகம் கைபுகுந்ுவர். திருக்குருகூரில் நம்மாழ்வாரை யோக முறைப்படி ஸிஷ்யாக்கரித்து 'நாதனுக்கு நாலாயிரமுரைத்தான்" என்று ஆழ்வாரைப் போற்றும்படி ஆழ்வாரிடமிருந்து நாலாயிர துவ்யப்ரபந்தம் முழுவதையும் பெற்று நமக்குதலிய மஹோபாரகர். யோகத்தி லாழிந்து ஸதா எம்பெருமானே அநுபவித்துப் பழுத்தபடியால் இவர் உலகமெங்கும் எம்பெருமானைக் கண்டார். \*திருவுடை மன்னரைக் காணில் திருமலைக் கண்டேனே என்னும் (திருவாய். 4. 4. 8) என்பது ஆழ்வாரின் அநுபவம். ஒரு நாள் இவர் யோகத் திலிருக்குமிருப்பை சோழவரசன் தனது ஸ்த்ரீகளுடன் வந்து ஸேவித்துப் போக, இவர் விழித்தெழுந்து நெடுந்தாரம் அவர்கள் பின்னே சென்று தமதுரிலிருந்து ராஜதானியான கங்கை கொண்ட சோழபுரத்தளவும் சென்றார். இவரைத்தேடி இவர் சிஷ்யர்கள் பின்சென்று அவ்வுரையடைந்து ஆசார்யரைக் கண்டு "ஐப்படி செய்தருள்வதே!" என்ன, 'க்ருஷ்ணனும் கோபிகளு மாகக் கண்டு பின் தொடர்ந்தேன்" என்றார்.

### திருக்கோளுர்மாள் வார்த்தை—9

பின்னுமொருமுறை இவர் நெடும்போது யோகத்திலிருந்து விழித்தபோது இவரகத்துப் பிள்ளைகள் "இரண்டு வில்லிகள் ஒரு பெண் பிள்ளையுடனும் ஒரு குரங்குடனும் வந்து உம்மைத் தேடி விட்டுப் போனார்கள்" என்று சொல்ல, இவரும் பெருமானும் பிராட்டியும் பின்சென்ற இளைய பெருமானும், ஐந்தர்வ்யாகரண பண்டிதனுமாக (அனுமானும்) வேண்டும் என்று அவர்கள் சென்ற திசையிலேசென்று "இன்னபடி போவாரைக்கண்டதுண்டோ?" என்றுவழியில் விசாரிக்க, "ஆம்,கண்டேர்ம்" என்று எதிர்ப்பட்ட வர்கள் சொல்ல, அப்படியே கங்கை கொண்ட சோழபுரத்தளவில் வர, ஆங்குள்ளார் இப்படி ஒருவரையும் காணோம் என்ன, இவர் ஏக்கத்தினால் வாடி விழுந்து மோஹித்து அதுவே வேறுதுவாக திருநாட் டையடைந்தார்.

இப்படி பெருமானைத்தேடி நெடுந்தூரம் நடந்தேனோ? என்று கங்குலூர் திருக்கோளுர்மையார்.

### 60. அவன் போனானென்றேனோ மாருதியாண்டான் போலே?

உடையவர் மேல் நாட்டில் சோழன் வ்யாஜமாய் நீண்ட காலம் எழுந்தருளியிருந்தார். (57ம் வார்த்தை காண்க). அடிக்கடி கோயில், நம்பெருமாள், கூரத்தாழ்வான் நிலைவு வந்து அங்குச் செல்லத் துடித்து, சோழன் மாளும்படி அபிசாரப்ரயோகம் செய்ததாகவும் கூறுவர். அச்சோழ அரசனை ஒருவன் கழுத்தில் சொட்டையால் குத்த, அப்புண் புழுத்து அவ்வரசன் மாண்டான். அவனை அவ்யபதேசயன் (பெயர் சொல்லத்தகாதவன்) என்றும், கருமிகண்டன் (புழுக்கழுத்தன்) என்றும் புழுவன் என்றும் நமதாசாரியர்கள் இகழ்வர் மாறென்றில்லா மாருதிச்சிறியாண்டான் என்று ஒரு சிஷ்டர் உடையவருக்கு உண்டு அவரையழைத்து நீர் கோயிலேறச் சென்று அங்கு பெரியநம்பி, ஆழ்வான் மற்று முள்ளார் நலம் கண்டு வாரும் என்றுறுப்ப, அவரும் கோயிலேற வந்து ஆழ்வானிடம் உடையவர் நலனைச் சொல்லி இங்குள்ள கெய்திகளை விசாரித்து ஆழ்வான் கண்ணிழந்ததையும் பெரியநம்பி உயிரிழந்ததையும்றிந்து மிகவும் சோகித்திருந்தவளவிலே சோழன் கருமிகண்டனாய் மாண்டான் என்பதறிந்து மிகவும் சந்தோஷப் பட்டு அப்போதே புறப்பட்டுக் கடுநடை நடந்து உடையவரிடம் முதலில் சோழன் மாண்ட நற்செய்தியை "அவன் போனான்" என்று விண்ணப்பம் செய்தார். உடையவரும்தைக்கேட்டு ஆந்தமர்வசராய் ஆண்டாண்டும் அவருடன் வந்த அம்மங்கி

யம்மாள் என்பவரையும் அணைத்து அவ்விருவருக்கும் தலயத்தை யே மீண்டும் உபதேசித்தருளினார். அதுவே அவர்களுக்கு ஈடான பரிசு என்பது ஸ்வாமியின் திருவுள்ளம். பின்னர் பெரியநம்பி, ஆழ்வான் இவர்களுக்கு நேர்ந்ததை அறிந்து மிகவும் சோகித்து ஒருவாறு தேறி மேல்நாட்டை விட்டு கோயிலுக்கே மீண்டதாக வரலாறு.

இப்படி நெடுந்தாரம் நடந்து ஆசார்யனுக்கு இனிய செய்தி சொன்னேனோ? என்று அம்மையார் கேட்கிறார்.

61. அவன் வேண்டா என்றேனோ ஆழ்வானைப்போலே?

சோழ அரசனுடைய சபைக்குச் சென்ற கூரத்தாழ்வாளை “இவர் ராமாநுசர் அல்லர்” என்று கண்டு கொண்ட நாலுரான் என்பவன் அதை அரசனிடம் சொன்னான். அரசன் கோபங் கொண்டு ஆழ்வாளை “சிவாத்தரதம் நாஸ்தி—சிவனுக்கு மேலாவ தெய்வம் ஒன்றும் கிடையாது” என்று எழுதிய ஒலையில் கையெழுத்திடும்படி கட்டளையிட்டான். ஆழ்வான் சாஸ்திரப்ர மாணங்களைக் காட்டி ஸ்ரீமந் நாராயணனே பரம்பொருள் என்று உபன்யஸித்தார் ராஜா அதை ஒவ்வாமல் கையெழுத்திடும் என்று நிர்ப்பந்திக்க “த்ரோணமஸ்திதத: பரம்” என்றெழுதிக் கையெழுத்திட்டார். சிவம் என்றால் ஒரு சிறு முகத்தவளவு, த்ரோணம் என்பது சிவத்தைவிட மிகப்பெரிய அளவு. கால்படியை விட மரக் கால் மிகப்பெரியதல்லவா? இதைக் கண்ட அரசன் மேலும் கோபங் கொண்டு “இந்த ப்ராம்மணன் கண்ணைப் பிடுங்கி விடுங்கள்” என்று கட்டளையிட, ஆழ்வான் “மாபாபியான உன்னைக்கண்ட கண் எனக்கு வேண்டாம்” என்று தமது நகங்களால் கண்களைத் தாமே குருடாக்கிக் கொண்டார். ராஜசேவகர்கள் செய்த வதை தாளாது உயிர் நீத்த பெரியநம்பிக்கு அங்குள்ளார்கள் கொண்டு சரமஸம்ஸ்காரங்களைச் செய்வித்து ஆழ்வான் கோயிலுக்கு மீண்டார்.

ஒருநாள் ஆழ்வான் ஆசாரியனைப் பிரிந்திருந்த துக்கம் தாளாமல் கோவிலுக்குச் சென்று பெருமானைத் திருவடிதொழலாம் என்று தக்கதுணையுடன் சென்றார். கோவில் காப்பாளான ஊழியனுக்கு அரசன் “ராமாநுஜரைச் சேர்ந்தவர்கள் யாரையும் கோவிலினுள் விடாதே” என்று கட்டளை பிறப்பித்திருந்தான். ஆழ்வானிடம் அவ்வாயில் காப்பான் ராஜகட்டளையைத் தெரிவித்து, “நீர் ராமாநுஜரைச் சேர்ந்தவராயினும் ருண்பூர்ணர், உமக்கு விரோதி என்று எவருமில்லை என்று தெரிகிறது. நீர்

உள்ளே சென்று திருவடி தொழும் ' என்ன "எனது குணபூர்த்தி ஆசார்ய ஸம்பந்தத்தை மீறி பெருமாள் ஸேவிக்க உதுவுகிறதோ? அப்படி உடையவர் சம்பந்தத்தை இல்லையென்று கொண்டு பெரு மாள் ஸேவிக்கத் தேவையில்லை —"அவன் வேண்டாம்" என்று உள்ளே புகாமலே திரும்பி விட்டார். திருப்பாவை 15 எல்லே— உனக்கென்ன வேறுடையை—வியாக்யானத்தில் இல்லைதிஹ்யம் காணலாம்.

இப்படி பெருமானும் வேண்டாம் என்னும்படி ஆசார்யஸம் பந்தத்தில் ஆழ்வாணப்போலே ஊற்றமுடையனோ நான்? என்று கேட்கிறார் அம்மையார்.

## 62. அத்வைதம் வென்றேனோ எம்பெருமானைப் போலே?

எம்பெருமானுரிடம் நேரே விண்ணப்பம் செய்யும் வார்த்தை களில் ஒரு வார்த்தையைக் காண்பது—அதாவது "எம்பெருமானு ரைப் போலே" என்று மூன்றாம் மனிதரைக் குறிப்பது போலே கேட்பது ஒரு மாதிரியாக இருக்கிறது. உபநிஷதங்களை விளக்கு கையில் மூன்று முக்கிய மதங்கள் தோன்றின. ஒன்று: பரப்ரஹ்மம் ஒன்றே உண்மை. மற்றொதுவும் இல்லை-எல்லாம்பொய்த் தோற்றம் மாயை என்னும் மதம். இது அத்வைதமெனப்படும். பரம்பொருள் என்று சொல்லப்படும் பரமாத்மா ஒன்றே உள்ளது. ஜீவாத்மா என் பது நமதருபவத்தில் வேறுகத் தோன்றினாலும் அது பரமாத்மாவீ னின்றும் உண்மையில் வேறுபட்டதல்ல பரமாத்மாவும் ஜீவாத் மாவும் ஒன்றே என்பது அத்வைத மதம். இது ஆதிசங்கராசாரி யர் கண்ட மதம். "தத் த்வம் அஸி" என்ற ப்ரஸித்தமான சந்தோக்ய உபநிடத வாக்யத்தை நீ அதாக இருக்கிறாய்—நீ என்று சிஷ்யனைப் பார்த்து ஆசாரியன் சொல்வது, அது என்பது ஒரே உண்மையான பரம்பொருளைக் குறிப்பது; இது அத்வைத விளக்கம்.

ஜீவபரபேதமே உண்மை; இரண்டும் எப்போதும் ஒன்றாகாது என்பது த்வைதமதம். பேதத்தை ஸ்பஷ்டமாகச் சொல்லும் ப்ரமாணங்களும் உபநிடதங்களில் உண்டு. பூர்வர்கள் காட்டிய வழி சென்று எம்பெருமானார் பேதத்தையும் அதின்மையான ஒருமையையும் ஒருங்கவிடுவர். இந்த மதம் விசிஷ்ட அத்வைதம் என்று அழைக்கப்படுவதாயிற்று. \*உடனடியையுயிரெனக் கரந் தெங்கும் பரந்துளன் (திருவாய் 1-1-7) என்பது வேதவாக்கு. எல்லாப் பொருள்களிலும் - சேதநம் (அறிவுள்ளது) அசேதநம் (அறிவற்றது) வாசியில்லாமல் பரமாத்மா அவைகளுக்கும்

உயிராய் அவற்றை இவ்விடமிருந்து பிரிக்கமுடியாதபடி சேர்ந் திருப்பதால் ஒவ்வொரு பொருளும் பரம்பொருளின் உருவ மாகிறது. \*நீராய் நிலனாய்த் தீயாய்க் காலாய் நெடுவானாய் சீரார்சுடர்களிரண்டாய்ச் சிவனாய் அயனனாய் (திருவாய் 6-9-1) என்கிறார் ஆழ்வார். இதுவும் வேதவாக்யமே-வேதம் தமிழ்செய்ய மாறன் உரை. "அந்தர்பஹிஸ்ச தத்ஸர்வம் வ்யாப்ய நாராயண: ஸ்தித:" என்கிறபடி நாம் காணும். அறியும் எல்லாப் பொருள்களிலும் நாராயணன் உள்ளும் புறமும் ஒக்கவ்யாபித் துள்ளான். உயிரும் உடலும் வெவ்வேறாயினும் எம்பெருமானான உயிரும் ஜீவாத்மாவான அவன் உடலும் ஒன்றியுள்ளன. "யஸ்ய ஆத்மா சரீரம், யம் ஆத்மா நவேத" என்பது உபநிடத வாக்யம், எவனுக்கு ஜீவாத்மா உடலோ எவனை ஜீவன் உள்ளபடி அறியாதோ—என்று பொருள். ஜீவன்—அதன் உயிரான பரமன் இருவரும் அழியாத நித்தயதத்வங்கள். இவருள் உள்ள உயிர்-உடல் உறவும் அழியாததே. இந்த உறவை உணர்ந்தால் இரண்டும் ஒன்றே, ஒன்று உண்மை, இரண்டாவது பொய்க்கேற்றம் என்று வாதம் ஏலாது.

ஸ்ரீபாஷ்யத்தில் மற்றமதத்தினர் கொள்கைகளைக் கண்டித் துள்ளார் பாஷ்யகாரரான ராமானுஜர், இவர் முக்கியமாக கண்டிப்பது மாயாவாதம் என்ற சங்கர-அத்வைதத்தையே. "மாயாவாதிபுஜங்கபங்க கருட" என்று ஸ்வாமி போற்றப் படுகிறார், மாயாவாதம் எனும் பாம்பை ஒடுக்கிய கருடன் என்ற படி. \*சாருவாக மதம் நீறு செய்து— குறுகி மாய வாதியரை வென்றிட — மிக்கயாதவமதத்தை மாய்த்த பெருவீரர் நானுமிக வாழியே [ஆர்த்தி-29] என்று போற்றினர் பின்புள்ளோர். \*உயிர்கள் மெய்விட்டு ஆதிப்பரனோடு ஒன்றாமென்று சொல்லும் அவ்வெல்லாம் வாதில் வென்றான் எம்மிராமானுசன் [இரா. நுற். 58] என்பர் அமுதனார்.

ராமானுஜர் முதலில் வேதாந்தம் பயின்றது யாதவப்ரகாசன் என்ற அத்வைத ஸந்யாசியிடம். மாணவராயிருந்து பயின்ற போதே குரு சொன்னவைகளை கண்டித்துப்பேசி வேறு நற் பொருள் கூறும் துணிவு இவரிடம் இருந்தது. மஹாவித்வானான யஜ்ஞமூர்த்தி என்றஅத்வைத ஸந்யாசியை வாதில் வெற்றி கொண்டு அவரைஸ்ரீவைஷ்ணவஸந்யாசியாக ஆக்கின் பெருமை ராமானுஜரையேசாகும்.

இப்படி கூர்மையான அறிவுண்டோ எனக்கு? உலகப்ரகீதி பெற்று அத்வைதமதத்தைக் கண்டிக்கவல்லேனோ? என்று கேட்கிறும் அம்மையார்.

63. அருளாழி (முங்) கண்டேனோ நல்லாணப் போலே?

காவேரிக்கரையில் வாழ்ந்து வந்த பிராம்மணோத்தமரான ஒரு ப்ரபு ஒரு நாள் வெள்ளத்தில் ஒரு சவம் அடித்துத்தள்ளப்பட்டு தமது ஊர் கரையில் ஒதுக்கப்பட்டது கண்டார். அச்சவத்தின் புஜத்தில் அழி - சங்க இலச்சினைகள் ப்ரகாசிக்கக் கண்ட அந்த அந்தணர் அந்த சவம் வைஷ்ணவன் ஒருவன் திருமேனியெனக் கண்டு என்ன ஜாதி - குலம் என்று ஆராய்வுத் தாமே ப்ரேதஸம்ஸ்காரத்தைச் செய்தார். அவ்வூரார் அச்சவம் தாழ்குலத்தோன் ஒருவனது; இவர் அதற்கு ஸம்ஸ்காரம் பண்ணினது தவறு என்று அவரை இகழ்ந்து அவரை ஸமூகத்திலிருந்து ஒதுக்கிவைத்தனர். அப்பெரியவரும் அவ்வூரார் மனதைத் திருத்துப்படி பெருமானே வேண்டினார், மறுநாள் கோவிலில் ஸ்ரீ வைஷ்ணவர்கள் குழுவாய் இருந்த போது ஒலக்கத்தில் அர்ச்சகர் மேல் ஆவேசித்து "அந்த ப்ராம்மணோத்தவர் உங்களுக்குப் பொல்லானவனுராயினும் நமக்கு நல்லானே. நீங்களும் நல்லானாகக் கொள்ளுங்கடோள்" என்று அருளிச் செய்தார். எம்பெருமானின் திருச்சக்கரத்தை அருளாழி என்பதுண்டு. அந்த அழி இலச்சினை ஒன்றையே கண்டார் நல்லான். மற்றொறையும் காணவில்லை எம்பெருமானின் அருளாழத்தை யும் கண்டார்

இவருடைய வேலையாட்களுக்கும் இவர் திருவி லச்சினை ஸாதித்து "எம்பெருமானார் திருவடிகளை சரணம்" என்றிருக்கும் படி உபதேசித்திருந்தார் உடையவர் மேல் தாட்டுக்கு எழுந்தளிய போது வழிதவறித் தவித்தபோது வெடஜா தினையச் சேர்ந்த இவர் கள் அந்த கோஷ்டி வைஷ்ணவர்கள் என்றறிந்து அவர்களை உபசரித்தனர். எம்பெருமானார் அக்கோஷ்டியில் உள்ளதறிந்து மட்டற்ற மகிழ்ச்சியுடன் வணங்கி சைத்யோபசாரம் செய்து தேனும் தினைமாவும் கொண்டு கொடுத்து உபசரித்தனர். தாங்கள் நல்லானுடைய அடிமைகள் என்றும் அவர் எம்பெருமானார் திரு வடிகளே தஞ்சம் என்று தமக்கு நல்வார்த்தை சொல்லியுள்ள தையும் சொல்லிக் காட்டினர். "நல்லான் என்று ஒரு காளமேகம் இப்படி வர்ஷிப்பதே!" என்று ஸ்வாமி உகந்தருளினார். இன்றும் ஸ்ரீபெரும்பூதூரில், சித்திரையில் ஆறும் உகந்தவந்தன் ஸ்வையுபவர் ஊருக்கு வெளியில் எழுந்தருளும் போது தினைமாவை அடித்து செய்வது வழக்கத்திலுள்ளது



இந்த வைஷ்ணவ நல்லானுக்கு நல்லான் சக்ரவர்த்தி என்று திருநாமம். இவர் சந்ததியினர் பலகிளைகளாக நல்லான் சக்ரவர்த்தி என்ற பிருதலங்குருதராய் இன்றும் பல விடங்களில் வாழக் காண்கிறோம்.

வைஷ்ணவன் — திருவாழிபொறிக்கப்பெற்றவன் என்பதையே கண்டு பிறர் என் சொல்வரோ என்பதை நினையாமல் செயல் பட்டேனோ நான் என்று கேட்கிறார் அம்மையார்.

#### 64. அநந்தபுரம் புக்கேனோ ஆளவந்தாரைப் போலே?

நாதமுனிகளின் திருப்ரேருரான ஆளவந்தார் உத்தமாச்சரம் ஸ்லீகரித்து ஸ்ரீரங்கத்தில் ஸ்ரீவைஷ்ணவர்களுக்கெல்லாம் தலைவராய், ஆசார்யராய் தச்சம் நிர்வஹித்தருளும் காலத்தில் ஒரு திருவாய்மொழித்திருநாள் முடிவில் திருவரங்கப்பெருமானாரையர் இசை அபிநயங்களுடன் திருவாய்மொழி விண்ணப்பஞ்செய்ய, நம்பெருமானே ஸேவித்திருந்தார். அப்போது \*கெடுமிடராய வெல்லாம் (10-3) எனும் திருப்பதிகம் ப்ராப்தமாக “கெடுமிடராய வெல்லாம்— அனந்த புரநகர் புகுதும் இன்றே” என்று பாடி, மேலே “கடுவினையையலாகும் — எழிலணியந்தபுரம்—நடமினோ நமர்களுள்ளீர் (10-2-8) என்று பாடுகையில் ஆளவந்தார் திரு முகத்தைநோக்கி “நடமினோ—நடமினோ—நடமினோ” என்று மும்முறை பாடினார். இதன் குறிப்பறிந்த ஆளவந்தார் “ஆழ்வாரின் அடியார் குழாத்தில் ஒருவனும்போது திருவநந்தபுரம் புக்கு படமுடையரவில் பள்ளி பயின்றவன் பாதம் காண வேண்டியிருந்தது” என்று அப்போதே பெருமானே ஸேவித்து அவரநுமதி கொண்டு மடத்திற்கு தெய்வாரிடாண்டான் எனும் தம் சிஷ்யரை நோக்கும்படி நியமித்து, தாம் திருவநந்தபுரத்தம்மாணத்திருவடி தொழுது அங்கு சில நாட்கள் எழுந்தருளியிருந்தார்.

நாதமுனிகளின் சிஷ்யரான குருகைக் காவலப்பனுக்குத் அவர் தமது யோக ரஹஸ்யத்தை உபதேசித்திருந்தார். ஆளவந்தார் அப்பனைக் கிட்டி அந்த ரஹஸ்யத்தை உபதேசிக்கும்படி வேண்ட அவரும் தைமாதம் குருபுஷ்யயோகத்திலே வாரும் என்று நாளிட்டுத்தர ஆளவந்தார் திருவநந்தபுரத்திலிருந்தபோது அந்த நாள் ப்ராப்த மானபடியாலே அப்பனிடம் உபதேசம் பெற முடியாமல் போய்விட்டது.

ஆளவந்தார் போல பெருமாள் குறிப்பால் நியமிக்கப் பெற்று திருவநந்தபுரம் புகுந்து ஸேவித்தேனோ? என்று கேட்கிறார் அம்மையார்.

## 65. ஆரியனைப் பிரிந்தேதோ நெய்வாரியாண்டானைப் போலே?

ஆளவந்தார் கோஷ்டியாக திருவந்தப்புரம் எழுந்தருளும் போது தெய்வாரியாண்டானை மடத்தை நோக்கிக் கொண்டிருக்கும்படி நியமித்துச் சென்றார். அண்டான் “ஆசாரியனைப் பிரிந்திருப்பாரார்?” என்றிருந்தவர். பிரியில் மிகவும் நோவுபடும் மென்மையான இதயம் படைத்தவர் ஆயினும் ஆசார்ய நியமனத்தை சிரமேற்கொண்டு ஆசாரியனைப் பிரிந்திருந்தவர் அப் பிரிவைப் பொறாமல் இவர் உடல் வெளுத்து இளைத்து வந்தது. மற்ற முதலிகள் பயந்து வைத்யம் செய்யப்புக, இவருக்கு இந்த நோய் ஆசாரியனைப் பிரிந்ததால் வந்தது என்றறிந்தனர். அவர் உடல்நிலை நாளுக்கு நாள் கஷ்டமடைந்து வரவே மடத்திலிருந்தமற்ற சிஷ்யர்கள் அவரை ஒரு கட்டணத்தில் ஆளவந்தாரிடம் கொண்டுசென்றனர். செல்லச் செல்லஆசாரியனை ஸேவிக்கும் நாள் அணித்தாகிறது என்ற எண்ணத்தில் உடல்நிலை படிப்படியாக குணமாகி, திருவந்தப்புரத்தருகே செல்லும் போது நல்லகுணம் பெற்று தானே நடந்து செல்ல. எதிரே ஆளவந்தார் கோஷ்டி திரும்பும்பயணகதியில் ஒரு ஊரில் தங்கியிருக்க, அங்குஆளவந்தார் திருவடிகளில் ஆண்டான்சென்று தெண்டனிட்டார் ஆளவந்தார் “பெருமாள் சொற்படி பரதன் வைத்த விடத்தை இருந்தார் (16ம் வார்த்தை). பெருமானைப்போல் நான் ஸ்வதந்திரனும் சூரனும் லாமையாலே இவர் அப்படியில்லாமல் இங்கு வந்தார்” என்றருளிச்செய்ய, ஆண்டான் ஸ்வரூபஹாநியாயிறுறே என்று பயந்து எழுந்திராமலிருக்க, “என்னை ஸ்வதந்திரனாக்கினாலெ, பிய எழுந்திரேன் என்று கிடக்கிறீரா?” என்ன மேலும் பயப்பட்டு எழுந்து நின்றார். வந்த சிஷ்யர்கள் நடந்ததை விவரமாகச் சொல்லக் கேட்டஆளவந்தாரும்உகந்து “மிகவும்மெலிந்திரீர்திரு வந்தப்புரம் போய் பெருமானே ஸேவித்துவாடுமென்ன, இவரும் “அடியேனது திருவந்தப்புரம் எதிரே வகுதிருக்க அங்குப் போவாளேன்?” என்று ஆசாரியரை மீண்டும் தண்டனிட்டார். ஆளவந்தாரும் அவருடைய ஆசார்யநிஷ்டகண்டு உகந்து அவரையும் கூட்டிக்கொண்டு கோயிலுக்கு மீண்டும் எழுந்தருளினார்.

இப்படி ஆரியனைப்பிரிந்தேதோ? பிரிவினால் மெலிந்தேதோ? என்று கேட்கிறார் அம்மையார்.

## 66. அந்தாதி சொன்னேனோ அமுதஞ்ஞாயம் போலே?

இதும் 62 போல எம்பெருமானார் விஷயமானவார்த்தையே. உடையவர் காலத்தில் பெரியகோயில் நம்பி என்பார் நல்ல சாஸ்திர அறிவுள்ளவராய் ஸந்நிதியில் பௌரோஹித்யம், புராணபடநம், திறவுகோல் வைப்பு முதலான பல கௌரவங்களுையுடையராய் உடையவரை மதிக்காமல் செருக்கராய் இருந்தார். இவர் தம்முடன் ஒத்துழையாமல் எதிரியாய் உள்ளது பற்றி ஸ்வாமி க்லேசப்பட ஆழ்வான் இவரை அநுவர்த்தித்து ஸ்வரூபவுணர்த்தியைப் பிறப்பிக்க, அவரும் திருந்தி ஆழ்வவானிடமும் உடையவரிளம் விசேஷ பக்தியுடையவரானார். அழகாகக் கவிப்பாட வல்லவா, கையால் அவருடைய அமுதவாக்கையிட்டு அவருக்கு அமுதனார் (திருதரங்கத்தமுதனார்) என்று பெயராயிற்று.

அவர் உடையவர் விஷயமாக ஒன்றிரண்டு ப்ரபந்தங்கள் பாடி அவரிடம் ஸமர்ப்பிக்க, அவை ஸ்வாமி திருவுள்ளத்துக்கு இசைவாக இல்லாமையால் அவரிடம் “உமக்கு ப்ரபந்தம் பாட ஆவல்மிக்கிருந்தால் நமக்கு உத்தேச்யயான உகந்தருளின நிலங்கள், ஆழ்வார்கள், ஆளவந்தார், ஆழ்வான் முதலான விஷயங்களில் நமக்குள்ள ப்ரேமம் விளங்கும்படி ஒருப்ரபந்தம் செய்யும்” என்று நியமித்தார். அப்படியே பாசுரந்தோறும் இராமானுசன் என்ற பெயர் வருமாறு அமைத்து \*மாறனடி பணிந்துய்ந்தவன், \*குறையல்பிராணடிக்கீழ் விள்ளாத அன்பன், \*தென்னரங்கமென்னில் மயலே பெருகுமிராமானுசன் என்பன பல அமைத்து நமக்கு அவ் விராமானுசன் பாலுள்ள ஆராதகாதலையும், கூரத்தாழ்வானருளால் இதுஸாத்யமாயிற்று என்பதனையும் பாசுரங்களில் அமைத்து 108 பாசுரங்களாக அந்தாதித்தொகையாகப் பாடினார். உடையவர் இந்த இராமானுச நூற்றந்தாதியைத் திருச்செவி சாத்தியருளி ப்ரபந்த ஸாவித்ரியாக இது யாவருக்கும் நித்யாநு ஸந்தேயமாகக் கடவது என்று நியமித்தருளினார். ஆழ்வார் களுடைய அருளிச் செயல்களுடன் இந்த நூற்றந்தாதி இயற்பா ஆயிரத்தில் இறுதி ப்ரபந்தமாய் சேர்க்கப்பட்டு விளங்குவது ப்ரஸித்தம். \*சயந்தரு கீர்த்தி இராமானுச முனி தாளினை மேல் உயர்ந்த குணத்துத் திருவரங்கத்தமுதோங்கும் அன்பால் இயம்பும் கவித்துறையந்தாதி என்று இப்ரபந்தம் போற்றப் படுவது காணலாம்.

ஆசார்யாபிமானத்துக்குப் போக்குவீடாய் அமுதமென்ன ஒரு நூற்றந்தாதி பாட வல்லேனோ என்று கேட்கிறார் அம்மையார்.

## திருக்கோளும்மாள் வார்த்தை-10

### 67. அநுகூலஞ் சொன்னேனோ மால்யவாணப் போலே

ராவணனுக்கு நன்மை கூறியவர்கள் பலர். மாரீசன், பிராட்டி, விபீஷணன், கும்பகர்ணன், மால்யவான் இப்படிப் பலர் அவனுக்கு நன்மை பயக்கும். நீதியான வார்த்தைகளைச் சொல்லினார். இவர்களில் மால்யவான் ராவணனுடைய பாட்டனாய் வயதிலும் உலக அநுபவத்திலும் உயர்ந்தவனாய், அறிவாளியாய், ராவணனுக்கு புத்திசொல்லத்தகுதி உள்ளவனுமானவன். “அரக்கர்க்கரசே! ராமனின் பலமறியாமல் அவனை எதிர்ப்பது நல்வதல்ல. நீ பெற்ற வரங்களில் மனிதராலும் குரங்குகளாலும் உனக்குக் கேடு வாராமை சேரவில்லை. மனிதர்களும் குரங்குகளும் இப்போது உனக்கு எதிரிகளாக நிற்கின்றனர். மேலும் இந்த ராமன் சாமானிய மானிடனல்லன். மஹா விஷ்ணுவே மனிதனாக வந்துப் பிறந்திருக்கிறான். யுத்தத்தில் நம் குலமே அழிந்துவிடும். சீதையைத் திருப்பித் தந்து சமாதானம் செய்து கொள்” என்று ராவணன் பிழைத்துப் போகும் அநுகூலத்தைச் சொன்னான்.

இப்படித் தீய குணமுடையவரையும் தல்லது சொல்லித் திருத்த முயன்ற மால்யவாணப் போல அநுகூலம் [வாழ்ந்து போகும் வழி] சொன்னேனோ என்கிறார் அம்மையார்.

### 68. கள்வனிவனென்றேனோ லோககுருவைப் போலே?

கள்வன் என்றால் வஞ்சிப்பவன், பிறர் செரத்தை வஞ்சனை யால் அபஹரிப்பவன் என்று பொருள். தன் உண்மையை மறைப்பவனும் கள்வனே. பகவான் ஆசிரிதர்க்கருள் புரிவதற்காகப் பலகளவுகளைச் செய்ததுண்டு; அவனைக் கள்வன் என்று வாக்யம் அமைந்துள்ளமையால் அதற்குச் சேர விளக்கம் தர வேண்டியுள்ளது.

மஹாபலியின் யாகசாலையில் எம்பெருமான் குறள்மணியாய் வந்து மூவடிமண் யாசித்தது பெருங்கள்வம், வாமனைக் ‘கள்வன்’ என்று காட்டி பங்கப்பட்டுப் போனான் அசுரகுருவான சுக்ராசாரியன் சுக்ராசாரியரை லோககுரு என்பது உசிதமாகத் தோற்றவில்லை.

ஆழ்வார்கள் அதிலும் குலபதியான் நம்மாழ்வார் எம்பெருமானைக் கள்ளனென்பர். ப்ரபந்தஜந கூடஸ்தரான் இவரைலோக

குரு என்பது மிகவும் உசிதம் \*கள்ளவேடத்தைக் கொண்டு போய் புரம் புக்க வாறும் (திருவாய் 5-10-4). இங்கு எம்பெருமான் புத்தனாய் அரக்கரை வஞ்சித்து அவர்களுக்கு வேதத்தில் நம்பிக்கையைப் போக்கியதைப் பேசுகிறார். புத்தவேடம் கள்ள வேடமாம். \*கொள்வன் நான்மாவலி மூவடிதா என்ற கள்வனே! (3-8-9) என்ற பாசுரத்தையும் நினைக்கலாம்.

\*கள்வா எம்மையும் எழுவகும் நின்னுள்ள தோற்றிய இறைவ என்று வெள்ளேறன்—புள்ளூர் திகழல் பணிந்தேத்து வரே (2-2-10) சிவன் எம்பெருமானைக் கள்வா! என்பன் என்று ஆழ்வார் அருளிச் செயல் இதைச் சொன்ன சிவபிரானையும் லோககுரு எனத்தட்டில்லை. \*நுண்ணுணர்வின் நீலார்க்கண்டத்தம்மான் (6-10-8) என்று ஆழ்வார் சிவபிரானுடைய ஞானப்பெருமையைச் சொல்வது காண்க. "ஆரோக்யம் பாஸ்கராதிச்சேத் தநமிச்சேத் ஹுதாஸநாத் | ஈஸ்வரரத் ஜ்ஞாநமந்விச்சேத் மோக்ஷமிச்சேத் ஐநார்த்தநாத்" என்ற பிரஸித்தமான ப்ரஹ்மாண்ட புராண சுலோகத்தில் ஈஸ்வரன் எனப்படும் சிவனிடமிருந்து ஞானத்தை வேண்டிப் பெறக்கடவன் என்று சொல்வது காணலாம். பகவான் விஷ்ணு சிவனுக்குத்தான் கைலாஸம் வந்து ஒருவரம் பெற்று சிவனும் ஒருமதிக்கத் தக்க தெய்வம் என்று காட்டுவதாக வரம் தந்தான். அதை நிறைவேற்ற க்ருஷ்ணாவதாரத்தில் கைலாச யாத்ரை சென்றான் (6ம் வார்த்தை காண்க). அப்படி வந்து நின்ற க்ருஷ்ணனைப் பார்த்து சிவன், "கள்வா! நீ என்னை ஸ்ருஷ்டித்த இறைவனன்றோ? நான் வேண்டினேன் என்று உன் பெருமைகளை மறைத்து என்னிடம் அர்த்தியாய் வந்து நிற்பதே! இது எனன கள்ளத்தனம்!" என்று ஈடுபட்டதாக ஹரிவம்சம் சொல்லும். இதை இப்பாசுரத்தில் ஆழ்வார் அருளிச் செய்வதாகக் கொள்ளலாம்.

திருநெடுந்தாண்டகத்தில் (8) திருமங்கையாழ்வார் எம்பிரானை நீரகத்தாய்! நெடுங்ரையினுச்சிமேலாய்! — கார்வானத்துள்ளாய்! கள்வா! என்று அழைக்கிறார். அவன் தன்னைக் காட்டாமல் ஒளிப்பது கள்ளத்தனம் என்று ஆழ்வார் கருத்து என்று இங்கு வ்யாக்யானம் காணலாம். புள்ளூரும் கள்வா! நீ போகேல் [23] என்பதும் ஒரு இடம். இவ்வாழ்வாரையும் லோககுரு எனத்தட்டில்லை. \*கண்ண! நின்தனக்கும் குறிப்பாகில் கற்கலாம் கவியின் பொருள் என்று எம்பெருமான்மேயே தன்னிடம் கற்கும்படி அழைத்தவரிடே இவர். அடியேன் இறைவனைக் கள்வன் என்றேனோ லோககுரு என்னத்தக்கவரான ஜ்ஞாநாதிகர் போலே? என்று கேட்கிறார்.

### 99. கடலோசை எக்நேனோ பெரிய நம்பியைப் போலே?

ஆளவந்தாருடைய சிஷ்யர்களில் மாறனேரி நம்பி என்பவரே ஒருவர். இவர் தாழ்ந்த குலத்தைச் சேர்ந்தவர். ஆளவந்தாருடைய பரிபூர்ணக்ருபைக்குப் பாத்திரரான ஞானி. உடைய வருக்காசாரியரான பெரிய நம்பி இவரிடம் மிகவும் அன்பு பூண்டிருந்தார். மாறனேரிநம்பி ஸ்வரூபமுணர்ந்த வைஷ்ணவராயை யால் அப்படியல்லாத தமது தேஹபந்துச்சுருடன் சேராமல் விலகித்தனியாக வாழ்ந்து வந்தார் ஆளவந்தார் திருநாடலங்கிரித்த பின்னர் இவர் நோய்வாய்ப்பட்டுத் தனியாக சிரமப்பட்ட போது பெரியநம்பி இவர் குலத்தைப்பாராதே ஆளவந்தாருடைய க்ருபைக்குக் கொள்கலம், வைஷ்ணவோத்தமர் என்பதை மட்டுமே நோக்கி இவருக்கு வேண்டிய அந்தரங்க சுக்ருஷைகளைச் செய்து தமது அகத்திலிருந்து ப்ரஸாதமும் கொண்டு வந்து ஊட்டி வந்தார். மாறனேரி நம்பி தமது அந்திமதசையில் "ஆளவந்தார் அபிமானித்த இந்த ஸரீரத்தை தாழ்ந்தவர்களான எனது தேஹ பந்துக்களிடம் காட்டித்தர வேண்டாம்" என்ற திருவுள்ளக் கருத்துடன் "புரோடாசத்தை நாய்க்கிடாதே நோக்கியருள வேணும்" என்று வேண்டிக் கொண்டார். அதன்படி பெரிய நம்பி மாறனேரி நம்பியின் சரமதிருமேனியை உயர்ந்த ப்ரபந்நாதிகரிக்குத்தகபடி தாமே புத்ரக்ருத்யம் பண்ணியருளினார். பிராம்மணோத்தமரும் ஆசாரியருமான பெரியநம்பி ஒரு தாழ் குலத்தவருக்கு புத்ரக்ருத்யம் (ஒரு பிள்ளை தனது தகப்பனார்க்குச் செய்யும் ஈமச்சடங்கு) செய்தது பற்றி பல அந்தணர்கள் அவரை வெறுத்து விலக்கினர். ஜந்மோத்கர்ஷம் பற்றியருளிச் செய்யும் தொடர்பில் ஆசார்ய ஹருதம் (85)ல் "ஐவரில் நால்வரில் மூவரில் முற்றட்டவர்கள் ஸந்தேஹியாமல் ஸஹஜரோடே புரோடா சமாகச் செய்த புத்ரக்ருத்யமும்" என்ற ஸ்ரீஸூக்தியைக் காணலாம். இந்த புத்ரக்ருத்யங்கள் ஜந்மோத்க்ருஷ்டம் (பிறப்பில் மேன்மை) அறிந்து செய்யப்பட்டதால் சிறந்தவை என்பது கருத்து.

ஐவரில்--பஞ்சபாண்டவரில் முதல்வரான தர்மபுத்ரர். ஜாதியில் தாழ்ந்தவரான, ஆனால் ஞானபக்திகளில் சிறந்த விதுரராய் வானுக்கும், நால்வரில்-சக்ரவர்த்தி பெற்ற நால்வரில் முதல்வரான ராமபிரான். பக்ஷியான பெரியவுடையாருக்கு (ஜடாயுவுக்கும்), ஆளவந்தார் சிஷ்யர்களான மூன்று நம்பிகளில் முதல்வரான பெரிய நம்பி மாறனேரி நம்பிக்கும் செய்ததுமான புத்ரக்ருத்யங்கள்.

உடையவர் ஆசார்யரான பெரிய தம்பியைக் கீட்டி “சிறியவர் பலரிருக்க இதை தேவரீரே செய்யவேண்டுமோ? பலர் வெறுக்கிறார்களே!” என்று அந்தரங்கமாக விண்ணப்பம் பண்ண அவரும் “வாரீர் உடையவரே! இஷ்வாகு ஸம்சத்திலவதரித்து தர்மஸ்வரூபனாய் விளங்கிய பெருமானைவிட (ஸ்ரீராமனைவிட) நான் பெரியவனே? பெரியவுடை யாரிலும் மாறநேர் நம்பி தாழ்ந்தவரோ? தர்மநிஷ்டரான தர்மபுத்ரரைவிட நான் உயர்ந்தவனே? விதுராழ்வானைவிட இவர் தாழ்ந்தவரோ? ஆளிட்டந்தி தொழுவோ? ஆழ்வாரருளிச் செய்த \*பயிலுஞ்சுடரொளியும் \*நெடுமாற்கடிமையும் கடலோசையோ? [இவ்விரு பதிகங்களும் அடியார் பெருமையைப் பேசுமவை. திருவாய்மொழியில் ஸாரமானவை. கடலோசை—பொருளாற்ற ஓசை. ஆளிட்டந்தி தொழுதல்—ஸந்த்யாவந்தனத்தை தனக்காக பிறரைச் செய்யச் சொல்வது]; இவை அடியேன் சொல்லி தேவர் அறியவேண்டிற்றோ?” என்ன, உடையவரும் உகந்து ஸம்மதித்தார். (6000ப்படி குருபரம்பராப்ரபாவம்).

ஆழ்வாரின் ஸாரமான அருளிச்செயல் பொருடூற்ற வெறும் ஓசையாகப் போகவோ? சிறிதானும் அநுஷ்டிக்கவேண்டாமா? என்பது கருத்து. எம்பெருமானடியார் எம்கோக்கள் என்றார் ஆழ்வார் (கோ—நியமிக்கும் ஸ்வாமி). \*நின் திருவெட்டெழுத்தும் கற்று நான் உற்றது முன்னடியார் க்கடிமை என்று திருகண்ணபுரத்தம்மானிடம் கலியன் விண்ணப்பித்தார். \*உன்னடியார்க்கென்னையாட்படுத்தாய் என்று வேண்டினார் துன்னுபுகழ்மாமறையோனான தொண்டரடிப் பொடியாழ்வார். இவையாவும் பொருளாற்ற ஓசையாகவோ? என்று பெரியநம்பி கேட்டுள்ளார். இப்படி நான் மருமறிந்து அநுட்டித்த இவை வெறுங்கடலோசையாகாதே! என்றேனோ பெரியநம்பியைப்போலே? எம்பெருமானார் தம்பிடமே பெரியநம்பி அருளிச்செய்ததை அவரிடமே சொல்லிக் காட்டுகிறார் அம்மையார்.

70. கற்றிக்கிடந்தேனோ (திரு) மாணியாண்டான் போலே?

69, 70, 71, 72 இவை நான்கு வார்த்தைகளும் எம்பெருமானார் சரித்திர நிகழ்ச்சிகளை உட்கொண்டவையாக உள்ளன. “பஞ்சாசார்யபதாச்சரய:” என்று உடையவருக்கு ஒருதிருநாமம். ஐந்து ஆசாரியர்களை அடிபணிந்தவர் ஸ்வாமி என்றபடி. பெரியநம்பி ஸமாச்சரயண ஆசார்யனாகையால் முதல்வர். பெரியநம்பி நியமனப்படி திருக்கோட்டியூர் நம்பி பக்கல் ரஹஸ்யார்த்தங்களை அறிந்தார். திருக்கோட்டியூர் நம்பி நியமனப்படி திருமாலை

யாண்டானிடம் பகவத்விஷயம் (திருவாய்மொழியின் ஆழ்மொருள் கேட்டார். ஆளவந்தாரருளிச்செய்த அர்த்தங்களை ஆண்டான் முறையாக அருளிச் செய்துவர, சிற்சில இடங்களில் உடையவர். “இப்படி இருந்தாலோ? இப்படிச் சொன்னால் துஸ்ருயிருக்குமே”. என்று வேறு பொருள் கூற (கருமப்பத்தாரூயிரப்படியில் 15 இடங்களில் இவ்வேறுபாடுகள் காட்டப்பட்டுள்ளன) ஆண்டான் சீறி “ஆளவந்தார் இப்படி அருளிச் செய்யக் கேட்டிலோம்; நீர் செய்வது விச்வாமித்ர ச்ருஷ்டி” என்று வெறுத்து காலகேபத்தையே நிறுத்திவிட்டார். ஒரு உதாரணம்.

\* அறியாக்காலத்துள்ளே அடிமைக்கண் அன்பு செய்வித்து அறியாமாமாயத்து அடியேனை [2-3-3] என்னும் பாகரந்துகரு ஆளவந்தாரருளிச் செய்தாராய் திருமலையாண்டான் அருளிச்செய்த படி:— “அறிவுநடையாடாத பருவத்தில் ஸம்பந்தத்ஞானத்தைப் பிறப்பித்து [ஆத்மபரமாத்ம உறவின் உண்மையறிவு] பின்னர் அந்த ஸம்பந்தத்ஞானத்தை அழிக்கவல்லதான ஸம்ஸாரத்திலே வைத்தாயே என்று இழிவுபடுகிறார்—என்று இத்தை உடையவர் கேட்டு இவ்வர்த்தம் முன் பின்பாடல்களிலுள்ள ப்ரீதிக்குச்சேரவில்லையே; அறியாதன அறிவித்த அத்தா; [2-3-2] என்று நன்றிப்பெருக்குடன் கூப்பிட்டார் முன்பு; எனதாவியுள் கலந்தபெரு நல்லுதவி [2-3-4] என்று ப்ரீதியுடன் அருளுகிறார் மேலே; இங்கே இப்படியாக வேண்டும்: அறியாமாமாயத்து அடியேனை அறியாக்காலத்துள்ளே அடிமைக்கண் அன்பு செய்வித்து வைத்தாயால் என்று உபகாரநினைவுடன் பேசுவதாகக் கொள்ள வேண்டும். இதைக் கேட்ட ஆண்டான் “இப்படி ஆளவந்தார் அருளிச்செய்யவில்லை. இது விச்வாமித்ர ச்ருஷ்டி” என்று காலகேபத்தை நிறுத்தி விட்டார்.

காலகேபம் நின்று விட்டதையறிந்த திருக்கோட்டியூர் நம்பி ஸ்ரீரங்கம் வந்து ஆண்டானிடம் விசாரிக்க, அவர் நடந்தபடியைச் சொல்ல, “ஆண்டான்! இவ்வர்த்தம் ஆளவந்தார் அருளிச்செய்ய நாம் கேட்டதுண்டு சாந்தீயப் பக்கல் ச்ருஷணைவித்யாப்யாஸம் பண்ணினால் போலே காணும் உம்முடைய பக்கலிலே எம்பெருமானார் திருவாய்மொழி கேட்பது; ஆளவந்தார் திருவுள்ளத்திலுள்ள அர்த்தமொழியே வேறு இவருக்குப் ப்ரணாமியாது. அவரறியாததை நீர் சொல்வதாக எண்ண வேண்டாம். காலகேபம் தொடர்ந்து நடக்கட்டும்” என்று சொல்லி தாமும் பெரிய நம்பியும் கூடவிருந்து காலகேபத்தை மீண்டும் ஆரம்பித்து வைத்தார். ஆண்டானும் இது ஒரு அவதாரவிசேஷம்



என்று கண்டு கொண்டு “ஆளவந்தார் பக்கல் கேட்காத அர்த்தமெல்லாம் இங்கே கேட்டோமானோம்” என்று பரீதராய் “போதயந்த: பரஸ்பரம்” என்ற காமத்தில் மேலும் நடத்தி முடித்தார். உடையவரை அநுவர்த்தித்தாகிலும் காலசுபத்தை நடத்தி முடிக்கும்படி திருக்கோட்டியூர் நம்பி நியமித்தபடி ஆண்டான் செய்ததை சுற்றிக்கிடந்ததாக இங்கு சொல்லுகிறது. திருமாலையாண்டான் தமது குமாரான சுந்தரத்தோளுடையாரை உடையவருடைய சிஷ்யராக ஆக்கிவைத்தார்.

எம்பெருமானார் ஒரு அவதார விசேஷமென்றறிந்து அவரை சுற்றிக்கிடந்தேனோ? என்று அவரையே கேட்கிறார் அம்மையார்.

### 71. குளுறவு கொண்டேனோ திருக்கோட்டியூரார் போலே?

உடையவரிடம் விசேஷ அபிமானமுடைய பெரியநம்பி அவரிடம் “திருக்கோட்டியூர் நம்பியிடம் உமக்காக ஆளவந்தார் சில ரஹஸ்யார்த்தங்களை வைத்துப் போயிருக்கிறார், அவர் ஸ்ரீபாதத்தே சென்று கேளும்” என்று நியமிக்க இருவரும் திருக்கோட்டியூர் சென்று நம்பியை தண்டனிட்டு “அடியேனை கடாசுதித்து ஆளவந்தார் திருவுள்ளத்திலான ரஹஸ்யார்த்தங்களை அடியேனுக்கு உபதேசிக்க வேணும்” என்று வேண்ட, அவர் முகம் கொடாமலே இருந்து விட்டார். பின்பொரு சமயம் நம்பி ஸ்ரீரங்கம் வந்துப்பெருமானைத் திருவடி தொழுதபோது பெருமாள் அர்ச்சகர் மூலம் “உடையவருக்கு ரஹஸ்யார்த்தங்களை ப்ரஸாதி யும். அவற்றைக்கேட்கதக்க அதிகார பூர்த்தியுள்ளவர் அவர்” என்று நியமித்தார். இருந்தும் உடையவர் மறுமுறை திருக்கோட்டியூர் சென்று வேண்டினபோது மனமிறங்கவில்லை. அர்த்தத்தின் சீர்மையொன்றையே பார்த்து, தகுதியில்லாதவர்க்கு சொல்லுகிறுமோ என்று பயந்து மேலும் மேலும் உடையவருடைய அத்யவஸாயத்தை சோதித்து 18 தடவை அவரை ஸ்ரீரங்கத்திலிருந்து திருக்கோட்டியூருக்கு நடக்க வைத்து [ஒரு மாதம் உபவாஸம் இருக்க விட்டதாகவும் கூறுவர்] கடைசியில் இறங்கி, “தண்டும் பவித்திரமுமாக தாமொருவர் மட்டிலே வருவது” என்று நியமிக்க, உடையவரும் முதலியாண்டானையும் கூரத்தாழ்வானையும் (இவர்களே முறையே திரிதண்டமும் ஜல பவித்திரமும்) அழைத்துச் சென்றார். நம்பியை தண்டனிட்டு “தண்டும் பவித்திரமுமாக வந்தேன்” என்று விண்ணப்பஞ் செய்து வேண்ட, “இவர்களுக்குத் தவிர வேறொருவர்க்கும் சொல்லாதே கொள்ளும்” என்று தம் திருவடியைத் தொடுவீத்து குளுறவு

கொண்டு பெரிய திருமந்தரத்தின் ஆழ்பொருளை உபதேசித்தருளி னார் [குறறவு—அணையிட்டு அதை மீற மாட்டேன் என்று சபதம் பெறுவது]. பின்னர் எம்பெருமானாரைத் தனியாக வரச்சொல்லி மீண்டும் குறறவு கொண்டு சரமச் சேவாகார்த்தத்தை உபதேசித்தார்.

பின்னர் திருமந்தரார்த்தத்தை நரசிங்கப்பிரான் திருவோலக் கத்தில் ஸ்ரீவைஷ்ண கோஷ்டியில் உடையவர் க்ருபையுடன் வெளியிட்டார். திருக்கோட்டியூர் நம்பி அர்த்தத்தின் சீர்மையொன்றையே நோக்கி அதைப் பரம ரஹஸ்யமாகப் பேணிப் போந்தார். உடையவர் மக்கள் துர்க்கதியை ஒன்றையே நோக்கியாவரும் வாழவேண்டும் என்ற பரந்த இதயத்துடன் பாருலகில் ஆசையுடையோர்க்கெல்லாம் தாம் சொல்லியும், தமது சிஷ்யர்களைச் சொல்லச் செய்தும் நாட்டை வாழ்வித்தார். திருக்கோட்டியூர் நம்பி அநுஸ்ருத்தி ப்ரஸன்ன சாரியர். தம்மை மீண்டும் மீண்டும் அநுவர்த்தித்து ஆர்த்தியுடன் கேட்டவர்க்கு மட்டும் அவர் தகுதி சோதித்தறிந்து இரங்குமவர். எம்பெருமானார் கருபாமாத்ர ப்ரஸந்நாசாரியர்—கேவல க்ருபையாலே வந்து செவிதாழ்த்தார்க்கெல்லாம் சொன்னார்.

இப்படி அர்த்தத்தின் சீர்மையையே மனதில் கொண்டு அவதார புருஷரையும் குறறவு கொண்டார் திருக்கோட்டியூர் நம்பி அந்த உறைப்பு அடியேனுக்குண்டோ? ஸ்வாமி போல் யாவரும் வாழவேண்டுமென்ற பரந்த உள்ளம் தானுண்டோ? என்று கேட்கிறார் அம்மையார்.

## 72. உயிராயப் பெற்றேனே ஊமையைப்போலே

உடையவர் மடத்தில் ஒரு ஊமை ஸ்ரீவைஷ்ணவர் வாய்த்த கைங்கர்யங்களைச் செய்து கொண்டு எம்பெருமானாரை அன்புடன் நோக்குவதையே போதுபோக்காகக் கொண்டு வாழ்ந்து வந்தார். உடையவருக்கு இவர்பால் அருள்சுரந்து ஒருநாள் இவரை அந்த ரங்கமாக அழைத்து அரைக்கத்தை அடைத்துக்கொண்டு தம் திருவடிகளை அவர் திருமுடிக்கணியாக வைத்து அநுக்ரஹித்து, செய்கை மூலம் “இத்திருவடிகளையே தஞ்சமாகப்பற்றியிரு” என்று உபதேசித்தார். இதை ஜன்னல் கம்பி வழியே பார்த்த சுரத்தாழி வான் சதுஸ்சாஸ்த்ரவித்வானாய் கெட்டேனே; ஒன்றுந்தெரியாத ஊமையாயிருந்தால் இப்படி அருள்புரிந்திருப்பாரே என்றுதம்மை

வெறுத்துக் கொண்டதாகக் கூறுவர். அந்த ஊமை வைஷ்ணவரும் உடையவர் திருமேனி ஸேனவயும் திருவடிகளையுமே ப்ராப்யமாக எண்ணியிருந்தார். உயிராய-மிகவும் அவசியமானது; அதில்லாமல் வாழமுடியாத மூக்கியமான விஷயம்]. அமுதனாகும் நிரயத்தொய்யில் கிடக்கிலும் சோதிவிண்ணேரிலும் உன் தன் மெய்யில் பிறங்கிய சேர்ந்றி வேண்டிலன்யான்—இராமானுசா! என் செழுங்கொண்டலே! [ரா.நா 104] என்று அநுஸந்தித்தார். (மெய்யில் பிறங்கிய சேர்—திருமேனியமுக முதலான குணங்கள்).

அந்த ஊமையைப் போலே தேவரீது நிர்ஜேதுக கடாசுத்துக் கிலக்காதி உயிரான—இன்றியமையாத—உபதேசம் பெற்றேனோ? என்று ஸ்வாமியையே கேட்கிறார் அம்மையார்.

73. உடம்பை வெறுத்தேனோ நிஞ்ஜையுரையப் போலே.

பிள்ளை திருநறையூரையைர் என்று ஒரு ஆசாரியர் ஞானபக்திகளில் மிக்கவராய் பட்டர்; காலத்தில் வாழ்ந்திருந்தார். உடையவர் காலத்திலுமிருந்தவராகக் கொள்ளலாம். அருளிச் செயல் வ்யாக்யானங்களில் இவரை பட்டருக்கு பூஜ்யர் எனத்தெரிகிறது. இவர் உடம்பை வெறுத்துத் திருநாடலங்கரித்தது. உடையவர் காலத்துக்குப் பின்னர் நடந்த நிகழ்ச்சியாயிருக்கவேணும். இவ்வாக்யம் எம்பெருமானாரிடம் விண்ணப்பம் பண்ணப்படுவது உபபந்தமாகத் தோற்றவில்லை. ஆயினும் விஷயத்தை கவனிப்போம்.

ஸ்ரீவசநபூஷணம் (80) \*\* உபேயத்துக்கு இளையபெருமானையும் பெரியவுடையாரையும் பிள்ளை திருநறையூரையாரையும் சிந்தியந்தியையும் போலே இருக்க வேணும்; (84) பெரியவுடையாரும் பிள்ளை திருநறையூரையாரும் உடம்பையுபேஷித்தார்கள்; சிந்தியந்திக்குடம்பு தன்னடையே போய்த்து. (உபேஷிக்கை—வேண்டாமென்று விடுகை).

பிள்ளை திருநறையூரையைர் கீழ்நாட்டில் (தொட்டியம்) திருநாராயணபுரம் என்ற தலத்தில் கோயில் கொண்டுள்ள வேதநாராயணப் பெருமானை ஸேவிப்பதற்காகக் குடும்பத்துடன் சென்றிருந்தபோது புரமையிகள் சிலர் அக்கோயிலுக்கு நெருப்பு வைத்தனர். இதுகண்டு உள்ளிருந்தவர் யாவரும் வெளியே ஓடிவிட்டனர். அந்த எம்பெருமான் திருமேனிக்கு அழிவு வருகிறபடியைக் கண்டு பொறுக்க மாட்டாத அரையார் அதயந்த ப்ரேமாதிசயத்தாலே பெருமானாடின் தாமும் ஒக்க முடிவதாக முடிவுசெய்து கொண்டு நிற்க; பிள்ளைகளும் இவரை விட்டுப் போகோம் என்று நிற்க; எண்ணுமானப் பெருமான திருமேனியைச் சுற்றிக் கொண்டு கிடந்து உடம்பை விட்டனர். இது வ்யாக்யானத்தில் மனவான மாமுனிகள் அருளியுள்ள விவரணம்.

## திருக்கோரூர்மான் வார்த்தை-11

இப்படி அர்ச்சா மூர்த்தியின் திருமேனியில் தம்முடம்பை உபேக்ஷித்து அத்திருமேனியைப் பேணுமனவுக்கு விச்வாஸமும் ப்ரேமையும் எங்கும் காணக்கிடைக்காது என்பதைஇல்வார் த்தை வலியுறுத்துகிறது.

### 74. என்னைப்போல் என்றேனோ உபரிசரவணப்போலே?

உபரிசரவணு என்பவன் தனது நாட்டை தருமநெறிப்படி ஆண்டு வந்த ஒரு அரசன். தருமறிந்தவன், அதன்படி நடப்பவன் என்று ப்ரஸரித்தனாயிருந்தான். இவனுக்கு தருமதேவதையருளால் பூமிக்குமேலே சஞ்சரிக்கும் ஆற்றல்கிருந்ததால் உபரிசரவணு எனப் பெயர் பெற்றான். ஒருசமயம் தேவர்களுக்கும் ரிஷிகளுக்கும் யாகபசுபற்றி ஒருவிவாதமெழுந்தது. ஜீவஹிம்ஸை செய்யாதே என்று வேதத்தில் ஸாமான்யவிதி உண்டு. ஆனால் யாகத்தில் பசுவதைசெய்யலாம் என்பது விசேஷவிதி. இங்கு பசு என்பது நாலு கால் ம்ருகஸாமான்யத்தை ஆட்டைச் சொல்வது. யாகபசுவை (ஆட்டை) இன்னின்னபடி அபிமந்த்ரித்து கொண்டு அதன் வபையை ஹோமம் செய்ய வேண்டுமென்று வேதவிதி. இது ஜீவஹிம்ஸை கூடாது என்ற ஸாமான்ய தர்மத்துக்கு முரணானதால் ரிஷிகள் ஜீவஹிம்ஸைத்தவிர்த்து தானியத்தை அறைத்த, மாவினால் யாகபசுபோல் உருசெய்து அதை முறைப்படி அபிமந்த்ரித்து அதன் வபை பாகத்தை எடுத்து ஹோமம் செய்யலாம் என்று சொல்லி அதன்படி செய்தனர். இதை தேவர்கள் ஒப்பவில்லை. நிஜமான (உயிர்வாழும்) பசுவைக் கொண்டு யாகம் பண்ணினால்தான் தங்கள் ஹவிர்பாகங்களை ஏற்போம் என்று கூறினர். இந்த வழக்கை உபசரவணுவிடம் தர்மம் சொல்லும்படி இருக்கூழியினரும் எடுத்துச் சென்றனர்.

உபரிசரவணு தன்னுயிர்போல பிற உயிர்களையும் மதிப்பவனாகையால் ரிஷிகள் கூற்றையே ஆமோதித்தான். இதனால் சிற்றங் கொண்ட தேவர்கள் நீ பூமியில் விழக் கடவாய் என்று சபித்தனர்.

என்னைப்போல்தானே இந்த யாகபசுவும் உயிர்வாழத்தக்கது? அதை வதை செய்தால் தகாது என்பது உபரிசரவணுவின் பசும்.

தேவர்கள் பசும் தீர்ப்பு சொன்னதால் ரிஷிகள் சபித்தனர் என்று சொல்வாறுமுண்டு. ரிஷிகள் அவனிடம் ஜாபாலி ராமனிடம் பேசியது போல நாத்திகம்பேசி அவனைக்கலக்கி தருமநெறியின்னும் பிறழவைக்க முயன்றனர்; ஆனால் அவன் அவர்களை \*ஊரும் நாடும் உலகமும் தன்னைப்போல் என்ஈறபடி திருத்தி வாழ்

வித்தான். இதைத்தான் “என்னைப்போல்” என்பது குறிக்கிறது என்பது இந்த சரித்திரம்.

இப்படிவேறுபட்ட இரண்டு விளக்கங்களிலும் உபசரவஸு தன்னலமற்ற பெரியவனாகவே காணப்படுகிறான். இவன் வளர்ப்புப் பெண் பதுமினியை திருக்கண்ணபுரம் செளரிபெருமாள் மணந்தார் என்று திருக்கண்ணபுரத்தல வரலாறு கூறும். தேரமுந்தூர் தலமாஹாதீயத்திலும் உபசரவஸு பேசப்படுகிறான். சரியான சரித்திரத்தை வல்லவர் வாய்கேட்டுணர்க

உபரிசரவஸுபோல உயர்ந்தேனோ என்று கேட்கிறார் அம்மையார்.

75. யான் சிறியனென்றேனோ திருமலை நம்பியைப்போலே?

திருமலை நம்பி என்பவர் ஆளவந்தாருடைய சிஷ்யர்களில் ஒருவர்; உடையவருக்குத் தாய்மாமன் உறவாகவேண்டும், உடைய வருடைய பஞ்சாசார்யர்களில் இவரும் ஒருவர்.

உடையவர் முதல்தடவையாக திருமலைக் கெழுந்தருளி அப்பனை மங்களாசாஸனம் பண்ணவேணும், அநந்தாழ்வான் அமைத்த நந்தவனத்தை கடைக்கவேணும் என்று திருமலையாத்ரையாக எழுந்தருளினார். அப்போது திருமலை திருவந்தாழ்வானின் திருமேனியானதால் ஏறிச்செல்ல விருப்பமில்லாவிடினும் சிஷ்யர் களுடைய நிர்ப்பந்தத்தின்பேரில் மலை ஏறித் திருப்பரியட்டப்பாறையளவிலே எழுந்தருள, உடையவரின் அம்மானும் ஆசாரியருமான பெரியதிருமலை நம்பி பெருமானுடைய தீர்த்தம் முதலான ப்ரஸாதங்களை எடுத்துக் கொண்டு ஸ்ரீவைஷ்ணவகோஷ்டியுடன் எதிர் கொண்டார். உடையவரும் ப்ரஸாதங்களை ஸ்வீகரித்து “ஸ்வாமீ! இச்சிறியேனுக்காக தேவரீர் இவ்வளவுதூரம் எழுந்தருள வேணுமோ? வேறுயாராவது சிறியாரை வரவிடலாகாதோ?” என்ன, “நம்பி இத்திருமலையில் எங்கு ஆராய்ந்தாலும் என்னிலும் சிறியார் யாரையும் காணேன்” என்றருளிச் செய்தார் “பரஸ்பர நீச பாலை” என்று சொல்லுகிறபடியே ஒவ்வொருவரும் தானே சிறியவன் என்று மனதில் கொள்வது ஸ்ரீவைஷ்ணவஸ்வரூபம். ஆழ்வாரும் “சீமலில்லாச் சிறியன்” (திருவாய்) என்று தம்மைக் கூறிக்கொள்வது காண்க.

இந்த ஸ்ரீவைஷ்ணவலக்ஷணம் அடியேனிடமுள்ளதோ? என்று கேட்கிறார் திருக்கோனூரார்.

## 76. நீரில் குதித்தேனோ கணபுரத்தாளைப் போலே?

பலருக்கும் ஆசாரியராய், அழகாக திவ்யப்ரபந்தங்களுக்குப் பொருள் சொல்லக்கூடிய வாக்மியான ஒரு மஹான் ஸ்ரீ ரங்கத்தருகில் திருக்காவேரியைக் கடக்க ஒரு தாழியில் சென்று கொண்டிருந்தார். காழி என்பது ஒரு விதமான தெப்பம்; பரிசில் போன்றது. இருட்டுவேளை; தூரல் தூரிக் கொண்டிருந்தது. ஆற்றிலும் வெள்ளம் கோத்துக் கொண்டிருந்தது. இப்படிப்பட்ட நிலையில் தாழி சென்று கொண்டிருக்கையில் தாழிக்காரன் "தாழி கனத் தினால் நீரில் அமுங்குமோ என்று பயமாயிருக்கிறது. நன்கு நீந்த வல்லவர் ஓரிருவர் தாழியை விட்டிறங்கினால் தாழியைப் பத்திரமாகக் கரைசேர்க்கலாம். இல்லாவிட்டால் எல்லாரும் அமிழ்ந்து போவோம்" என்றான். ஒருவாடமே இறங்க முன்வர வில்லை. கணபுரத்தாள் என்னும் ஸாத்விக அம்மையாரொருத்தி தாழிக்காரனைப்பார்த்து "நீ நூறுபிராயம் புதுவாய்; நலத்தோடு வாழ்வாய், எங்களாசாரியரைக் கரையிலே கொண்டுவிடு" என்று சொல்லி நீரில் குதித்தாள். தாழியும் ஒருவழியாய்க் கரைசேர்ந்தது. அந்த ஆசாரியஸ்வாமி "வீணே ஒரு அம்மையார் நீரில் விழுந்தாளே" என்று பல முறை சொல்லி வருத்தப்பட, அந்த அம்மையார் காதில் அதுகேட்டு "ஸ்வாமி! அடியேன் ஒரு மேட்டில் இருக்கிறேன். தேவரீர் வருத்தப்பட வேண்டாம்" என்று குரல் கொடுத்தாள். அதுகேட்ட ஆசாரியர் உகந்து தாழிக்காரனைக் கொண்டு அவ்வம்மையாரைக் கரைசேர்த்தார். அவளும் ஆசாரியரைத் தெண்டனிட்டு "அடியேன் ஆற்றில் மூழ்கிவிடாமல் அங்கு ஒரு கோரைமேடாய் வேரீர் வந்து ரக்ஷித்தருளிறே" என்று வீண்ணப்பிக்க "உமது விஸ்வாஸம் இது வானால் அப்படியே ஆகாதோ" என்று உகந்து அருளிச் செய்தார்.

ஆசாரியனை எல்லாவுறவுமாக எண்ணி அவர் நலனுக்காகத் தன்னுயிரையும் பேணாத கணபுரத்தாள் போலே ஆசார்யபக்தியுடையேனோ நான்? என்று அம்மையார் கேட்கிறார். [இந்த நிகழ்ச்சி குருபரம்பரை நூல்களில் நீதம்பிள்ளை விஷயமாகக் கூறப்பட்டுள்ளது. எம்பெருமானார் பட்டர் போன்ற மற்ற ஆசாரியர்கள் விஷயத்திலும் பொருந்தும்].

## 77. நீரோருகம் கொண்டேனோ காசிசிக் களைப் போலே?

காசி மாநகரில் சிங்கன் என்ற பெயருள்ள ஒரு ப்ரபு வாழ்ந்து வந்தான். பரமவிஷ்ணுபக்தனான அவன் தினமும் அல்லூரிலுள்ள நீர் நிலைகளுக்குச் சென்று தாமரை மலர்களைத் தானே பறித்து

அவற்றை எம்பெருமானுக்கு ஸமர்ப்பித்த பூசித்து வந்தான். நீரில் நீந்துவதில் அவனுக்கு நல்ல தேர்ச்சி உண்டு. ஒரு சமயம் நீந்துவதில் தனது வல்லமையை நினைத்து செறுக்குற்று கங்கை வெள்ளத்தில் இக்கரைக்கும் அக்கரைக்குமாகப் பலமுறை நீந்துவதாகப் பறைசாற்றி அப்படியே செய்கையில் திடீரென்று பெருவெள்ளம் வந்து அவனை அடித்துப் போய் 'ஒரு சுழலில் சிக்க வைத்து விட்டது. தன்னால் ஆன மட்டும் முயன்றும் அவனால் அச்சுழலினின்றும் தப்பி வெளிவர முடியவில்லை. தான் அஹங்காரப் பட்டது பெரியதவறு என்பதை உணர்ந்து வருந்திய அவனுக்கு மூன்று எம்பெருமான் ஒரு யானைக்கு அருள்சுரந்த சரித்திரம் நினைவுக்கு வர, "ஆதிமூலமான பிரானே! அன்று பேராபத்தில் சிக்கிய ஒரு யானை உயிர் போகும் தருவாயில் உன்னை நினைத்து அழைக்க, உடனே மடுக்கரைக்கு ஓடோடி வந்து ரக்ஷித்தனையே! அப்படியே இவ்வேழையையும் இவ்வாபத்தினின்றும் ரக்ஷித்தருள வேண்டும்; உன்னையன் றி வேறுபுகல் அறியேன்" என்று ஆர்த்தி யோடு வேண்டினான். அப்போது திடீரென்று பெருங்காற்று ஒன்று வீசிற்று அதன் விளைவாய் ஒரு பெரிய அலை வந்து அவனை அந்த நீர்ச்சுழலிலிருந்து வெளியிலிழுத்து கரையில் கொண்டு தள்ளிற்று. சிங்களும் இப்படித்தன்னை ஆபத்தினின்றும் மீட்ட எம் பெருமானருளை நினைத்துருகி, அஹங்காரம் முழுதும் நீங்கப் பெற்றவனாய் நூற்றுக்கணக்கில் தாமரை மலர்களைப் பறித்துவந்து எம்பெருமானுக்கு ஸமர்ப்பித்து பூசித்து மன நிம்மதி பெற்றான் [நீரோருகம் = தாமரை].

இந்த நிகழ்ச்சியை மனதில் கொண்டே திருக்கோனூர்மான் "நீரோருகங் கொண்டேனோ காசிசங்களைப் போலே?" என்று கேட்டிருக்கிறார்.

### 78. வாக்வினில் வென்றேனோ பட்டரைப்போலே?

கூரத்தாழ்வான் திருக்குமாரரான ஸ்ரீபராசபட்டர் சிறு பிள்ளைப் பருவத்தில் ஸ்ரீரங்கத்தில் வீதியில் பிள்ளைகளுடன் விளையாடிக் கொண்டிருந்தபோது ஸர்வஜ்ஞபட்டன் என்ற மாயாவாதி வித்வானொருவன் தண்டிகையிலேறி சிஷ்யர் புடை குழ காளமாதல், கட்டியங்கூறல் முதலான ஆடம்பரங்களுடன் வீதியில் செல்வதைப் பார்த்தார். உடன் "இவன் யாரடா? உடையவர், ஆழ்வான், ஆண்டான், எம்பார் முதலான பல பெரியோர்களிருக்கத் தெருவே விருதுதி வருவது? இவன் ஸர்வஜ்ஞதையை நான் ஆராய்ந்து விடுகிறேனாப் போதே" என்று கையில் ஒரு பீடி மண்ணெடுத்ததுக் கொண்டு போய் அந்த

வித்வானெதிரில் நின்று, 'நீர் ஸர்வஜ்ஞனென்பது உண்மையாகில் இது எவ்வளவென்பதைக் கூறவேண்டும். இல்லாலிடில் வீருது ஏதும் ஊதக் கூடாது' என்ன அவ்வித்வானும் என்ன சொல்வ தென்று தோன்றாமல் ப்ரமித்திருக்க, பட்டர், 'இது ஒரு கை மண்' என்று சொல்லத் தெரியவில்லையே! உமக்கு விருதாதுவது ஏன்?' என்ன, அம்மாயாவாதியும் இவருடைய மழலைகேட்டு இக்குழந்தை யார் குமாரர்? என்று விசாரித்து ஆழ்வான் குமாரர் என்பதறிந்து 'அம்மம்ம! பறப்பதன் குஞ்சு தவழுமோ?' என்று ஆச்சரியப் பட்டு பட்டரைத் தனது தண்டிகையில் ஏற்றி வைத்துக்கொண்டு ஆழ்வான் திருமாளிகை வாசலிலே விட்டான். அங்கிருந்த பொன்னாச்சியார் இவர் செய்த சேவகத்தைக் கேட்டுகந்து த்வயாநுஸந்தாநத்தாலே ரகசியிட்டு ஆண்டாளிடம் 'இவரைத் திருவிதியில் கண்ணெச்சிற்படும்படிப் போகவிடுவதே!' என்று கொடுத்தார்.

பின்னர் எம்பெருமானார் நியமினப்படி (அவர் காலத்துக்குப் பிறகு) பட்டர் மேல் நாடு சென்று மாதவர் என்ற பெயருடைய வராய் வேதாந்தி என்று கொண்டாடப் பெற்ற மஹாவித்வானைத் தனது வாக்குவல்லமையால் வெற்றி கொண்டு தம் சிஷ்யராக்கிக் கொண்டார். இந்த மாதவாசாரியர் பின்னர் நஞ்சேயர் என்ற புகழ் பெற்ற ஆசாரியராகத் திகழ்ந்தார் என்ற வரலாறு அறியத் தக்கது.

சிறுபருவத்திலே பட்டர் பெரியவித்வானை வாக்கினால் வென்றது போலே அடியேன் செய்யவல்லேனோ? என்று கேட்டிருர் அம்மையார்.

### 79. வாயிற்கையிட்டேனோ எம்பாரைப் போலே?

எம்பார் என்று ப்ரஸித்தமான ஆசாரியரின் முன் திருநாமம் வட்டமணி கோவிந்த பட்டர் என்பது. உடையவரின் சிறிய தாயார் குமாரர். இவர் காகியில் கங்கையில் நீராடினபோது கையில் சிவலிங்கமகப்பட, அந்த நிகழ்ச்சியினால் சைலப்பற்றுடைய ராய் ஸ்ரீகாளஹஸ்தியில் வாழ்ந்திருக்க, உடையவரின் வேண்டு கோளின்படி பெரியதிருமலை நம்பியால் திருத்திப்பணிகொள்ளப் பட்டு நம்பியுடன் திருப்பதியில் அவருக்குப் பணி செய்து வாழ்ந் திருந்தார். அச்சமயத்தில் உடையவர் ஸ்ரீராமாயணத்தின் ஆழ்பொருள்களை நம்பி ஸ்ரீபாதத்தில் கற்கும் பொருட்டு திருப்பதி யில் தங்கியிருந்தார். அப்போது எம்பாரின் தன்மைகளைக் கூர்ந்து நோக்கும் வாய்ப்பு கிட்டிற்று.



பிறர் துக்கம் கண்டால் “ஐயோ” என்று இரங்குபவனே ஸ்ரீ வைஷ்ணவன் என்று ஆட்கொண்டவிலி ஜீயர் வார்த்தை. இந்த ஸ்ரீவைஷ்ணவலக்ஷணம் எம்பாரிடம் நிறைந்திருந்தது. திருவாய் மொழிப்பாசுரங்களை இவர் நிர்வஹிப்பதில் இந்த இயல்பு அங்கங்கே தலேகாட்டும். ஒருசமயம் உடையவர் நந்தவனத்தில் எம்பார் ஒருபாம்பின் வாயில் கையிட்டுவிட்டு நீராடிவந்து தமது ஆசாரியகைங்கர்யங்களில் தொடர்ந்து ஈடுபடுவதைக் கண்டு “கோவிந்தரே! அந்த பாம்பிடம் என்ன செய்தீர்?” என்று கேட்டார். அதற்கு அவர், அப்பாம்பு நாக்கை வெளியே நீட்டிக் கொண்டு நோவால் துடித்துக் கொண்டிருந்தது. அருகில் சென்று பார்த்ததில் அதன் நாக்கில் ஒரு முள் பொத்திக் கொண்டிருக்கக் கண்டு அதைப்பிடுங்கிப்போட்டேன் நோவிலிருந்து விடுபட்ட அப்பாம்பு உடனே ஓடிவிட்டது. என்றார் “இப்படியும் ஒரு பூத தயையா?” என்று உடையவர் மிகவும் வியந்து அவரை ஆசீர்வதித்தார்.

“பாம்பென்றால் படையும் நடுங்கும் என்பது பழமொழி. தமக்கு என்ன தீங்கு வருமோ என்று பயப்பட்டு விலகிப் போகாமல் பாம்பு பட்ட நோவையே நினைத்து அதற்கு உதவியது ஆச்சரியமான செயலாம். இப்படி நான் செயல்பட வல்லேனோ என்று கேட்கிறார் அம்மையார்.

**86. தோள்காட்டிவந்தேனோ பட்டரைப்போமே?**

இவ்வாக்கியத்தின் அடிப்படை நிகழ்ச்சியாதென்று நிச்சயமாகத் தெரியவில்லை. இப்படி இருக்கலாம்; நம்பெருமான் புறப் பாடுகண்டருள் எழுந்தருளுகையில் கூட்டமாயிருக்க, பெருமான் புறப்பாட்டுக்காக கூட்டம் விலக்குமவர்கள் மான்தோல் பட்டையால் தரையில் அடிப்பார்கள் சிலசமயம் சேவார்த்திகள் மேல்பட வாய்ப்புண்டு. ஒருசமயம் பட்டர் எழுந்தருளும் பொது கூட்டம் விலக்குமர்கள் பட்டையால் தரையைத்தட்ட, அந்த அடிபட்டர் தோள்மேல் பட்டதென்றும் கூறப்படுகிறது கூட்டம் விலக்கும் கைங்கர்யபரர் புதியவராகையால் பட்டரை இன்னொன்றறியாமல் நடந்துவிட்ட காரியமிது. பட்டரின் சிஷ்யர்கள் அந்த பட்டையடிப்பவரைக் கடிந்துபேசியதறிந்து “அவர்கள் தங்களுக்குிட்ட பணியைச் செய்தனர். இதில் தவறேதுமில்லை. ஸந்தி கைங்கர்ய பரர்களால் அடிக்கப்பட்டதால் என்ன குறைவு வந்து விட்டது” என்று சமாதானப்படுத்தி அந்த கைங்கர்யபரரிடம் “உங்கள் கடமையை நீங்கள் செய்தது சரியே. அடியேன் ஒருதோளில் அடி

பட்டபோது இன்னொரு தோளையும் காட்டியிருக்கவேண்டும். அப்படி உடனே செய்யாததற்கு வருந்துகிறேன். இப்போது காட்டுகிறேன். என்னிடம் எந்தத் தவறு இருந்தாலும் தக்கபடி தண்டிக்கலாம்” என்றார். அந்த கைங்கர்யபரர் வெட்கித் தனது முரட்டுத்தனத்திற்கு வருந்தி பட்டரிடம் ஸ்மை வேண்டினார்.

குற்றம் புரிந்தவர் பக்கல் ஸ்மையும் பொறையும் இருப்பது ஸ்மைவெண்ணவலக்ஷணம். இப்படி பொறையும் ஸ்மாபுணமும் அடியேனிடம் எப்போதாவதுண்டோ? என்கிறார் அம்மையார்.

### 81. துறை வேறு செய்தேனோ பகவரைப் போலே?

அழகிய மணவாளப் பெருமாள் நாயனார் அருளிச் செய்த ஆசார்ய ஹருதயத்தில் ஒரு ஸூத்ரம்: ‘ஸாதநஸாத்யங்களில் முதலும் முடிவும் வர்ணதர்மிகள் தாஸவ்ருத்திகளென்று துறை வேறிடுவித்தது’ [32] இதை ஸாதனத்தில் முதல் வர்ணதர்மிகள் என்று துறைவேறிடுவித்தது; ஸாத்யத்தில் முடிவு தாஸவ்ருத்திகளென்று துறைவேறிடுவித்தது என்று பிரித்துக் கொள்ள வேண்டும். ஸாதநமாவது ஒரு பண்ணையடைய. நாம் கடைப்பிடிக்கும் வழி. ஸாத்யமாவது பலன். பகவத் ஷஷ்யத்தில் ஸாதநத்தில் முதல்படி கர்மம். இது வர்ணாசிரம தர்மாநுஷ்டானத்தில் தொடங்கும். ஸாதநத்தில் முதல்படியிலுள்ளவர்களை வர்ணதர்மிகள் என்று சொல்லிற்று. இங் த ஸாத்யம். \*உமக்கே நாமாட் செய்வோம் என்னும் தாஸவ்ருத்தி கைங்கர்யம்; இது எல்லை நிலமாம். ஆகையால் ஸாதநத்தில் முதல்நிலையிலுள்ளவர்களை வர்ணதர்மிகள் ஒரு துறையினர், ஸாத்யத்தின் முடிவில்—எல்லை நிலத்திலுள்ள தாஸவ்ருத்திகள் வேறு துறையினர். முதல்வர் தர்மாநுஷ்டானத்துக்கு-உதாரணமாக ஸந்த்யாவந்தனத்திற்கு பூன்னன்ன காலத்தில் -செய்ய வேண்டுமென்று விதி உண்டு. பகவத் பாகவத கைங்கர்யங்களில் ஈடுபட்டுள்ளவருக்கு இந்த விதியை முழுதாகக் கடைபிடிக்க முடியாது. வேளை தவறிவிட்டது என்று இவர்கள் கவலைப்படுவதில்லை கைங்கர்யத்தை முடித்துப்பிறகே ஸந்த்யாவந்தநாதிகளைச் செய்வார்கள். இந்த ஸூத்ர வ்யாக்யானத்தில் காணும் ஒரு ஐதிஹ்யம்:-

திருவயித்திரபுரத்தில் வில்லிபுத்தூர்பகவர் என்பாரொருவர், மற்றவர் எல்லாரும் ஒரு துறையிலே அநுஷ்டானம் பண்ண, தனியே ஒரு துறையிலே அநுஷ்டானம் பண்ணுவார். ஒருநாள் இவர் அநுஷ்டானம் பண்ணி மீளாநிற்கச் செய்தே முன் துறையிலிருந்த ப்ராஹ்மணர் [சேவலம் வர்ணதர்மிகள்] “ஜீயரே! எங்கள் துறையிலே

அநுஷ்டானம் பண்ண வராதொழிகிறதென்? என்ன “விஷ்ணு தாஸா வயம், யூயம் ப்ராஹ்மணை வர்ணதர்மிண:; அஸ்மாகம் தாஸவ்ருத்தீநாம் யுஷ்மாகம் நாஸ்தி ஸங்கதி:” என்று துறை வேறிட்டுப் ‘போனாராய்த்து’ பகவர் வார்த்தை—நாங்கள் எம் பெருமானாரடியாரான ஸ்ரீவைஷ்ணவர்கள் நித்யகர்மாநுஷ்டானங்களை கேவலம் பகவத் சைங்கர்யமாக அநுஷ்டிப்பவர்; நிங்களோ வர்ண தர்மத்தில் ஊன்றின பிராம்மணர்கள்; ஆகவே உமக்கும் எமக்கும் சேர்த்தி பொருந்தாது” என்று. பகவர்—ஸ்வரூபமுணர்ந்த ப்ராஹ்மணோத்தமர், ஸந்யாஸி என்னவுமாம்.

இப்படி கைங்கர்யத்தின் பெருமையை அறிந்து தர்மாநுஷ்டானத்தை மட்டுமே செய்பவரிடமிருந்து வேறுபட்டேனோ? என்று திருக்கோனாரம்மையார் கேள்வி.

### திருக்கோனாரம்மாள் வார்த்தை விவரணம் முற்றிற்று

முடிவுரை : இதிஹாஸ புராணங்கள், ஆழ்வாராசாரியர்களின் திவ்ய சரித்திரங்கள் மற்றும் நாட்டில் நடையாடும் கதைகள் இப்படிப் பலவிதமான ஞானமுடையவரே இவ்வார்த்தைகளைச் சொல்லியிருக்க முடியும் இவ்வார்த்தைகளை “திருக்கோனார் பெண்பிள்ளை ரஹஸ்யம்” என்றே சொல்லி வருகின்றனர். முன்னுரையில் கூறியபடி இவற்றுக்கு விவரணமாக அடியேனறிந்த வரை வெளிவராத நூல் [Unpublished] ஒன்றும் வெளிவந்துள்ள [Published] நூல் ஒன்றும் உள்ளன. வெளிவராத நூலுள்ளது வெளிவந்த நூலில் குறிப்பிடப்பட்டு அதற்கு நன்றியும்தெரிவிக்கப்பட்டுள்ளது. அடியேன் இதை இன்னும் விரிவாக, காலக்ஷேபத்துக்குப் பயன்படுமாறு எழுதவேணுமென்ற நோக்கத்துடன் எழுதியுள்ளேன். வெளியிடப்படாத அடியேனுடைய தாயாரின் நூலே இதற்கு அடிப்படை, ஆதாரம். அதை விரிவாக்கி மாற்றவேண்டிய இடங்களில் மாற்றியமைத்து எழுதியுள்ளேன். இந்நூலை அடியேன் தாயார் சூமதி வெங்கடாபுரம் சங்கநாயகி அம்மாள் (சங்கப்பிரியா) திருவடிகளில் அன்புக்காணிக்கையாக ஸமர்ப்பிக்கிறேன். இந்த விவரணத்தின் தரமறிந்து ரஸிப்பதை வாசகர்பங்குக்கு விட்டு விடுகிறேன்.

தாண V V ராமாநுஜன்.

எம்பெருமானார் திருவடிகளே சரணம்

